

ब्रीफ न्यूज

अधिकारियों को अपने अधिकारों की जानकारी होना चाहिए: बामरा

भोपाल। प्रमुख सचिव जनजाति गुलशन बामरा ने कहा कि अधिकारियों को अपने अधिकारों के साथ अपने से वरिष्ठ अधिकारी के अधिकारों की भी जानकारीयां होना चाहिए। प्रमुख सचिव बामरा सोमवार को प्रशासन अकादमी में आयोजित जिला स्तरीय अधिकारियों की दो दिवसीय कार्यशाला के शुभारंभ अवसर पर अधिकारियों को संबोधित कर रहे थे। उन्होंने कहा कि प्रदेश में जनजातीय वर्ग के 22 प्रतिशत एवं अनुसूचित जाति वर्ग के 16 प्रतिशत लोग निवास करते हैं। हमारी जिम्मेदारी और भी अधिक बढ़ जाती है, जब प्रदेश की कुल जनसंख्या के एक तिहाई से अधिक लोगों के विकास और उन्नति का दायित्व हमें सौंपा गया हो।बामरा ने कहा कि हमें अपने दृष्टिकोण को प्राथमिकता देते हुए कार्य करना चाहिए। जनजातीय विभाग अन्य विभाग की तुलना में बड़ा विभाग होने के साथ शिकायतों की संख्या भी ज्यादा होती है। आपकों इसे एक चुनौती के रूप में स्वीकार करना चाहिए।

स्कूल शिक्षा विभाग का एजुकेशन पोर्टल-3.0

भोपाल। स्कूल शिक्षा विभाग में अकादमिक एवं प्रशासनिक कार्यों के क्रियान्वयन की मॉनीटरिंग और परिणामों की समीक्षा के लिये डिजिटल प्लेटफार्म तैयार किया है। इस प्लेटफार्म पर विभिन्न स्तरों पर जानकारी की त्वरित उपलब्धता और उनके आधार पर आवश्यक सुधारतात्मक कार्यवाही की व्यवस्था की गई है। स्कूल शिक्षा विभाग ने इस साल 1 अप्रैल, 2025 को एजुकेशन पोर्टल-3.0 शुरू किया है। प्रदेश में एक अप्रैल से नवीन अकादमिक सत्र में सभी शासकीय और अशासकीय विद्यालयों में प्रवेश की कार्यवाही एजुकेशन पोर्टल-3.0 पर की जा रही है। इसके लिये स्टूडेंट डायरेक्टरी मैनेजमेंट सिस्टम तैयार किया गया है। पोर्टल पर कक्षा-1 में सभाविित पात्र विद्यार्थियों की सूची संबंधित शाला को उनके ग्राम और बसाहट के अनुसार प्रदर्शित की गई है। इस सुविधा से पात्र विद्यार्थियों को प्रवेश कराने में सुलभता होगी।

ज्ञान दान अभियान की प्रेरणादायक शुरुआत

भोपाल। मध्यप्रदेश राज्य ग्रामीण आजीविका मिशन द्वारा 7 अप्रैल 2025 से ‘ज्ञान दान अभियान’ की शुरुआत की गई है। इस सराहनीय पहल का शुभारंभ राज्य कार्यालय में मुख्य कार्यपालन अधिकारी हर्षिका सिंह ने किया। अभियान का जरूरतमंद विद्यार्थियों तक प्रतियोगी परीक्षाओं और शैक्षणिक किताबों को पहुंचाना है, जो संसाधनों की कमी के कारण अपनी पढ़ाई में पीछे रह जाते हैं। उन्होंने आमजन से आग्रह किया गया है कि वे पुरानी व उपयोग में न आने वाली यूपीएससी, एएसएससी, बैंकिंग, स्कूल-कॉलेज स्तर की किताबें और सामान्य ज्ञान व संदर्भ ग्रंथ दान कर सकते हैं। ये पुस्तकें आजीविका मिशन के राज्य, जिला व ब्लॉक कार्यालयों, सीटीसी-सामुदायिक प्रशिक्षण केंद्र या गांवों में मौजूद स्व-सहायता समूहों, ग्राम संगठन, संकुल स्तरीय संगठनों के कार्यालयों के माध्यम से एकत्र की जाएंगी। आमजन से अपील है कि वे इस अभियान से जुड़कर किसी के सपनों को उड़ान देने में भागीदार बनें।

फैसला

प्रदेश में खेलों के विकास को लेकर बढ़ा फैसला लिया गया है। हर विधानसभा क्षेत्र में बहुउद्देशीय आधुनिक खेल परिसरों का निर्माण किया जाएगा। इसके साथ ही, प्रदेश के सभी नगरीय निकायों में फिट इंडिया क्लब खोले जाएंगे, जहां बच्चों से लेकर वरिष्ठ नागरिकों तक के लिए शारीरिक, मानसिक और आध्यात्मिक स्वास्थ्य से जुड़ी सुविधाएं उपलब्ध होंगी। सहकारिता, खेल एवं युवा कल्याण मंत्री विश्वास कैलाश सारंग ने सोमवार को भोपाल में खेलों के उन्नयन के लिये प्रदेश के सभी महापौरों की बैठक ली। बैठक में खेल एवं युवा कल्याण विभाग के सहयोग से नगरीय निकायों में खेलों के प्रति सकारात्मक माहौल बनाने,

सत्ता सुधार ■ भोपाल

मुख्यमंत्री डॉ. मोहन यादव ने कहा है कि वर्तमान चुनौतियों को ध्यान में रखकर बनाए गए नए अपराधिक कानून, भारतीय न्याय प्रणाली को अधिक लोकतांत्रिक बनाने की दिशा में ऐतिहासिक कदम है। सभी के लिए अधिक सुलभ, सहायक प्रक्रियाओं की जानकारी जन-जन तक पहुंचाना आवश्यक है। न्याय प्रणाली से जुड़ी सभी संस्थाओं में अद्यतन व्यवस्था सुनिश्चित करते हुए जन-सामान्य को राई अनुसूचित जाति वर्ग के 16 प्रतिशत लोग निवास करते हैं। हमारी जिम्मेदारी और भी अधिक बढ़ जाती है, जब प्रदेश की कुल जनसंख्या के एक तिहाई से अधिक लोगों के विकास और उन्नति का दायित्व हमें सौंपा गया हो।बामरा ने कहा कि हमें अपने दृष्टिकोण को प्राथमिकता देते हुए कार्य करना चाहिए। जनजातीय विभाग अन्य विभाग की तुलना में बड़ा विभाग होने के साथ शिकायतों की संख्या भी ज्यादा होती है। आपकों इसे एक चुनौती के रूप में स्वीकार करना चाहिए।

मुख्यमंत्री ने नवीन अपराधिक कानूनों की



समीक्षा के दौरान यह निर्देश दिए। मंत्रालय में हुई बैठक में मुख्य सचिव अनुराग जैन, अपर मुख्य सचिव डॉ. राजेश राजौरा, अपर मुख्य सचिव गृह जेएन कंसोटिया, पुलिस महानिदेशक कैलाश मकवाना सहित अन्य वरिष्ठ अधिकारी उपस्थित थे। मुख्यमंत्री ने कहा कि पुलिस, जेल, अभियोजन, न्यायिक एवं फॉरेंसिक

पर नियंत्रण के लिए पुलिस के साथ राजस्व का अमला भी सजग और सतर्क रहे, साथ ही दोनों विभागों में परस्पर समन्वय भी हो। प्रदेश के नगरीय क्षेत्रों सहित जिन क्षेत्रों में भूमि की दरें तेजी से बढ़ रही हैं, वहां विशेष सजगता बरती जाए। बैठक में बताया गया कि समयावधि में चालान के लिए नवीन डैशबोर्ड उपलब्ध है। ई-साक्ष्य की प्रक्रिया भी आरंभ की जा चुकी है। पुलिस थानों तक वीडियो कॉन्फ्रेंसिंग के लिए न्यायश्रुति सॉफ्टवेयर तैयार कर लिया गया है और थानों व कंट्रोल रूम में साउंड प्रूफ कक्ष चिन्हित किए जा रहे हैं। ऑनलाइन समन/वारंट मॉड्यूल के अंतर्गत गतिविधियां प्रगति पर हैं। पिछले तीन महीने में 50 प्रतिशत से अधिक वारंट तिथि से पहले इलेक्ट्रानिक रूप से तामील किए गए।

कर्मियों के बीच अद्यतन तकनीक के

मप्र को स्वास्थ्य क्षेत्र में बनाएंगे अग्रणी

मुख्यमंत्री ने विश्व स्वास्थ्य दिवस पर किया अनमोल 2.0 का शुभारंभ, प्रदेश में मेडिकल कॉलेज की निरंतर बढ़ रही संख्या

नए अस्पताल को 40 प्रतिशत तक सब्सिडी दी जाएगी

सत्ता सुधार ■ भोपाल

मुख्यमंत्री डॉ. मोहन यादव ने कहा है कि स्वास्थ्य सेवाओं के क्षेत्र में मध्यप्रदेश को अग्रणी बनाया जाएगा। इस दिशा में प्रदेश में निरंतर कार्य हो रहा है। सरकार के साथ समाज को भी स्वास्थ्य क्षेत्र में सक्रिय करना है। शासकीय, अशासकीय और अर्द्धशासकीय स्तर पर नागरिकों के स्वास्थ्य रक्षा और बेहतर स्वास्थ्य के लिए प्रदेश में अनेक प्रकल्प संचालित किए जाएंगे। मुख्यमंत्री डॉ. यादव सोमवार को विश्व स्वास्थ्य दिवस पर कार्यक्रम को संबोधित कर रहे थे। मुख्यमंत्री डॉ. यादव ने मातृ-शिशु संजीवन मिशन रणनीति दस्तावेज एवं अनमोल 2.0 पोर्टल का शुभारंभ किया।

मुख्यमंत्री ने विश्व स्वास्थ्य दिवस पर इस अभिनव कार्यक्रम की रचना के लिए स्वास्थ्य विभाग को बधाई दी। मुख्यमंत्री डॉ. यादव ने कहा कि पीएम नरेन्द्र मोदी के नेतृत्व में यह बदलते दौर का भारत है और पूरी दुनिया इसे देख रही है। कोरोना काल में पीएम मोदी की नेतृत्व क्षमता सामने आई, जब आपदा के अवसर के मंत्र पर काम करके भारत ने वैकसीन तैयार की और अपने राष्ट्र के नागरिकों के साथ ही अनेक राष्ट्रों को भी सहायता दी। अथक अनुसंधान से देश की नागरिकों को निःशुल्क वैकसीन मिल जाने से जहां उनके स्वास्थ्य को ठीक करने में सहायता मिली, वहीं यह वैकसीन सभी का मनोबल बढ़ाने में भी उपयोगी थी।

उन्होंने कहा कि आधुनिक तकनीक का उपयोग करते हुए व्यवस्थाएं बेहतर बनाई जाएं। उन्होंने स्वास्थ्य विभाग को अनमोल 2.0 पोर्टल प्रारंभ करने के लिए बधाई दी।



मेडिकल पर्यटन बढ़ाएंगे

मुख्यमंत्री ने कहा मध्यप्रदेश में मेडिकल पर्यटन की काफी संभावना है। इन संभावनाओं को सफल करने के लिए प्रयास बढ़ाए जाएंगे। प्रदेश में जो रीजनल इंडस्ट्री कॉन्वेल्टेव हुई हैं, उसमें सेवा क्षेत्र को भी जोड़ा गया है। प्रारंभ में प्रदेश के इंदौर, उज्जैन, ग्वालियर, जबलपुर जैसे बड़े नगरों में निजी क्षेत्र में अस्पतालों को भी प्रमोट करेंगे। इसमें ‘ए’ श्रेणी में बड़े नगर शामिल होंगे। नए अस्पताल प्रारंभ करने पर 40 प्रतिशत तक सब्सिडी प्रदान की जाएगी। तीन श्रेणियों में अस्पतालों को सब्सिडी प्रदान कर लाभान्वित किया जाएगा। इससे अस्पतालों के संचालन में सहयोग मिलेगा।

मुख्यमंत्री ने कहा कि पूर्व में स्वास्थ्य और चिकित्सा शिक्षा दो मंत्रालय विभाग होते थे, जिन्हें एकीकृत कर आम जनता के हित को सुनिश्चित किया गया है। प्रदेश में मेडिकल कॉलेज की संख्या निरंतर बढ़ रही है। साल दर साल नए मेडिकल कॉलेज खुल रहे हैं। मुख्यमंत्री डॉ. यादव ने कहा कि पीपीपी मॉडल अपनाकर अस्पतालों के संचालन में सुधार करने की पहल की गई है। इस दिशा में अनुकूल वातावरण भी तैयार हुआ है।

सभी पद्धतियों के उपयोग को बढ़ावा

डॉ. यादव ने कहा कि जिले में चिकित्सक के परामर्श और कलेक्टर के माध्यम से यह सेवा उपलब्ध करवाई जा रही है। उन्होंने कहा कि आयुष्मान कार्ड धारकों को विमान और हेलीकॉप्टर सेवा निःशुल्क उपलब्ध करवाई जा रही है। मुख्यमंत्री ने कहा

आईएमआर और एमएमआर में सुधार चुनौती

उप मुख्यमंत्री राजेन्द्र शुक्ल ने कहा कि मुख्यमंत्री डॉ. यादव के नेतृत्व में मध्यप्रदेश सरकार हर नागरिक तक उत्कृष्ट स्वास्थ्य सेवाएं उपलब्ध कराने के लिए प्रतिबद्ध है। विश्व स्वास्थ्य दिवस के अवसर पर मातृ एवं शिशु स्वास्थ्य पर केंद्रित यह कार्यक्रम सरकार की प्रतिबद्धता को रेखांकित करता है। आईएमआर और एमएमआर में सुधार मध्यप्रदेश स्वास्थ्य क्षेत्र की महत्वपूर्ण चुनौती है। उन्होंने कहा कि पीएम मोदी की

रसोई गैस के दाम बढ़ाने पर कमलनाथ ने साधा निशाना, बोले-

आम आदमी की पीड़ा का उड़ाया जा रहा मजाक

सत्ता सुधार ■ भोपाल

भोपाल। पूर्व मुख्यमंत्री और कांग्रेस के वरिष्ठ नेता कमलनाथ ने केंद्र सरकार पर घरेलू गैस सिलेंडर के दाम में बढ़ोतरी करने पर निशाना साधा है। कमलनाथ ने कहा कि घरेलू गैस सिलेंडर के दाम में 50 रुपया की वृद्धि कर केंद्र सरकार ने आम आदमी पर महंगाई का चाबुक चलाया है। भोपाल में अब सिलेंडर की कीमत 858.50 रुपये हो जाएगी। उन्होंने कहा कि देश में पहले से ही रसोई का बजट आसमान छू रहा था, दाल, सब्जियों, खाद्य तेल, आटा और राशन का दूसरा सामान पहले से ही महंगा है। अलग अलग संस्थाओं



की रिपोर्ट बताती है कि बढ़ी हुई महंगाई के कारण लोग कर्ज के बोझ में डूबते जा रहे हैं और बच्चों की पढ़ाई लिखाई तक का खर्च नहीं उठा पा रहे।ऐसे में सरकार को महंगाई में राहत देने का कोई कदम उठाना चाहिए था। लेकिन राहत देने के बजाय सरकार ने गैस

सिलेंडर महंगा करके आम आदमी की पीड़ा का मजाक उड़ाया है। कमलनाथ ने कहा कि जनहित को ध्यान में रखते हुए केंद्र सरकार को तत्काल बढ़ी हुई कीमतें वापस लेनी चाहिए। पूर्व मुख्यमंत्री ने कहा कि केंद्र सरकार को याद दिलाना चाहता हूं कि केंद्र में जब कांग्रेस पार्टी की सरकार थी तो गैस सिलेंडर पर सब्सिडी दी जाती थी। वर्तमान सरकार ने जानबूझकर सब्सिडी समाप्त की और धीरे धीरे गैस सिलेंडर के दाम आसमान पर पहुंच दिए। यह पूरी तरह से जन विरोधी कदम है।

टेक ग्रोथ कॉन्वेल्टेव-2025 का आयोजन 27 को इंदौर में

भोपाल। विज्ञान और प्रौद्योगिकी विभाग द्वारा आयोजित मध्यप्रदेश टेक ग्रोथ कॉन्वेल्टेव-2025 का आयोजन 27 अप्रैल को इंदौर में किया जाएगा। यह ऐतिहासिक सम्मेलन राज्य में ग्लोबल इन्वेस्टर्स समिट 2025 में की गई निवेश प्रतिबद्धताओं को धरातल पर उतारने के उद्देश्य से आयोजित किया जा रहा है। मुख्यमंत्री डॉ. मोहन यादव की उपस्थिति में इस आयोजन में राज्य की प्रौद्योगिकी नेतृत्व की दिशा में रोडमैप प्रस्तुत किया जाएगा। आईटी एवं संबंधित क्षेत्रों में राज्य सरकार के निवेश कार्यान्वयन नीति को गति देने और राज्य को एक प्रमुख प्रौद्योगिकी गंतव्य के रूप में उभारने के लिए यह आयोजन महत्वपूर्ण होगा। यह निवेश प्रगति को टेक पर लाने, नीतिगत निर्णयों को सामने लाने और सहयोग बढ़ाने के लिये एक प्रमुख मंच के रूप में कार्य करेगा। मुख्यमंत्री इस अवसर पर कई घोषणाएं भी करेंगे।

उप मुख्यमंत्री शुक्ल ने ताहिर अली को ईद की दी शुभकामनाएं



भोपाल। उप मुख्यमंत्री राजेन्द्र शुक्ल ने सेवानिवृत्त संयुक्त संचालक जनसंपर्क ताहिर अली के निवास पर पहुंचकर उन्हें और उनके परिवार को ईद की हार्दिक शुभकामनाएं दीं। उप मुख्यमंत्री शुक्ल ने इस अवसर पर परिवारजनों से आत्मीय भेंट की, बच्चों को स्नेह किया। अली के परिवारजन ने उप मुख्यमंत्री शुक्ल का आत्मीय स्वागत किया और हर वर्ष की तरह इस बार भी अपने व्यस्त समय में से कुछ पल निकालकर पर्व की खुशियों में सहभागी बनने के लिए आभार व्यक्त किया। उल्लेखनीय है कि अली वर्ष 2004 से उप मुख्यमंत्री शुक्ल का मीडिया समन्वय और प्रचार-प्रसार का कार्य देख रहे हैं।

फर्जी डॉक्टर कांड: सीएम के निर्देश पर प्रयागराज से डॉक्टर गिरफ्तार

दमोह के अस्पताल में हार्ट सर्जरी के दौरान 7 मौतों के आरोपों के बीच पहला मामला दर्ज किया गया है। इस मामले में रात के अंधेरे में दर रात जिले के मुख्य चिकित्सा और स्वास्थ्य अधिकारी डॉ. मुकेश जैन ने कोतवाली थाना पहुंचकर सर्जरी करने वाले फर्जी डॉक्टर डॉ. एन जॉन केम के खिलाफ एफआईआर दर्ज कराई है। वहीं इस मामले में कलेक्टर ने मीडिया से बातचीत की है। देर शाम आरोपी डॉक्टर को पुलिस ने प्रयागराज से गिरफ्तार कर लिया है। इसकी पुष्टि एमपी श्रुतकीर्ती सोमवंशी ने की है। दमोह कलेक्टर कलेक्टर सुधीर कोचर ने बताया कि राष्ट्रीय मानव अधिकार आयोग की टीम दमोह पहुंची है। आयोग की तीन सदस्यीय टीम ने प्रशासन और पुलिस के अधिकारियों से चर्चा की है। इसके अलावा टीम पीड़ित परिवार के लोगों से भी मिल रही है। साथ ही ऑपरेशन से संबंधित कागजातों को भी देखा जा रहा है। ये क्रम अभी लगातार चल रहा है। आयोग की टीम नौ अप्रैल दोपहर तक रहेगी।

इनकी मॉनीटरिंग के लिए सभी जिलों में सेल गठित किए जा चुके हैं। डिजिटल इन्वेस्टिगेशन केलिए टेबलेट्स और लाइव स्कैनर थानों को उपलब्ध कराए जा रहे हैं। बैठक में डिजिटल धोखाधड़ी, डेटा चोरी जैसे सायबर अपराधों के बारे में जागरूकता के लिए की गई पहल की भी जानकारी दी गई।

पारम्परिक औषधीय ज्ञान को संरक्षित करने की ऐतिहासिक पहल



मंत्री निर्मला भूरिया ने किया डुंगर बाबा नी जड़ी बूटियों नु जौवनार कार्यशाला का शुभारंभ

सत्ता सुधार ■ भोपाल

महिला बाल विकास मंत्री निर्मला भूरिया ने कहा कि वर्तमान में पारम्परिक चिकित्सा पद्धति और औषधीय वनस्पतियों से जुड़े सदियों पुराने ज्ञान को सहेजने और अगली पीढ़ी तक पहुंचाना अत्यंत आवश्यक है। झाबुआ जिले में पारम्परिक औषधीय ज्ञान को संरक्षित करने की ऐतिहासिक पहल की गई है। डुंगर बाबा नी जड़ी बूटियों नु जौवनार कार्यशाला का आयोजन सराहनीय है। उन्होंने कहा कि झाबुआ की धरती पर लोक ज्ञान का अपार भंडार है। इस कार्यशाला में 75 से अधिक पारम्परिक जड़ी-बूटी विशेषज्ञों को एकत्रित किया गया है। उन्होंने कहा कि जिले के सभी विकासखंडों से एकत्रितहुएइन विशेषज्ञों ने इस अवल में पाये जाने वाले जड़ी बूटियों का परम्परागत ज्ञान साझा किया है। उन्होंने कहा कि यह परम्परागत ज्ञान विलुप्त न हो जाये और आने वाली पीढ़ियों तक इसके हस्तांतरण के उद्देश्य से

कार्यशाला का आयोजन किया गया है। मंत्री सुश्री भूरिया ने कहा कि पूरी दुनिया ने कोरोना काल में आयुर्वेद की शक्ति को पहचाना है। पीएम नरेन्द्र मोदी के मार्गदर्शन में आयुष चिकित्सा पद्धतियों को अपनाने पर जोर दिया है और देश भर में आयुर्वेद का विस्तार हुआ है। उन्होंने कहा कि ज्ञान बांटने से बढ़ता है और इसी से परम्परागत ज्ञान को लिपीबद्ध करने से इसको संरक्षित किया जा सकेगा। मंत्री भूरिया ने कहा कि भविष्य में सभी जानकारीयां का सुव्यवस्थित संकलन कर हिन्दी और अंग्रेजी में दस्तावेज तैयार किये जायेंगे। इसमें जड़ी बूटियों के नाम, स्रोत, प्रयोग विधि, मात्रा, उपलब्धता और उपचार की प्रक्रिया को विस्तार से दर्ज किया जायेगा। कलेक्टर सुश्री नेहा मीणा ने जानकारी देते हुए बताया है कि पिछले 6 माह में जिले के सभी विकासखंडों में जड़ी बूटी विशेषज्ञों का सर्वेक्षण कर 157 विशेषज्ञों की सूची तैयार की गई है। उन्होंने बताया कि यह प्रयास केवल जानकारी का संग्रह नहीं बल्कि परम्परिक चिकित्सा पद्धति के दस्तावेजीकरण की एक सशक्त शुरुआत है।



युवाओं को खेलों के प्रति आकर्षित करने, नगरीय निगम के खेल इंफ्रास्ट्रक्चर के उन्नयन सहित अनेक विषयों पर चर्चा हुई।

पहले से मौजूद खेल मैदानों व अधोसंरचना का उन्नयन कर खेल गतिविधियों को गति दी जा सकती है। बैठक में नगरीय निकायों और खेल विभाग के बीच बेहतर समन्वय

स्थापित करने पर विशेष बल दिया गया, जिससे राज्य भर में खेलों का व्यापक प्रसार और विकास सुनिश्चित किया जा सके। नगरीय निकायों में मौजूद खेल मैदानों और अधोसंरचना का उन्नयन कर खेल गतिविधियों को बढ़ाया जाएगा। नगरीय निकायों और खेल विभाग के बीच बेहतर समन्वय बनाकर कम्प्यूनिटी स्पोर्ट्स को बढ़ावा देने की योजना है। स्थानीय स्तर पर फिट इंडिया क्लब की स्थापना और सामुदायिक खेल आयोजनों से युवाओं को खेलों की ओर आकर्षित किया जाएगा। इसके अलावा खेलों बढ़ो अभियान, पार्थ योजना और मध्यप्रदेश युवा प्रेरक अभियान जैसे कार्यक्रमों को भी पूरे प्रदेश में लागू किया जाएगा, जिससे युवाओं को खेलों के

साथ-साथ सेना, पुलिस जैसी सेवाओं की तैयारी में मदद मिलेगी। मंत्री ने कहा कि नगरीय निकायों में कम्प्युनिटी स्पोर्ट्स को बढ़ावा देने के लिए खेल एवं युवा कल्याण विभाग के सहयोग से विभिन्न पहल की जाएगी। प्रदेश के सभी नगरीय निकायों में सर्वसुविधायुक्त फिट इंडिया क्लब स्थापित किए जाएंगे। इन क्लबों में बच्चों, युवाओं, वरिष्ठ नागरिकों सहित सभी आयु वर्ग के नागरिकों के लिए शारीरिक, मानसिक एवं आध्यात्मिक स्वास्थ्य को बढ़ावा देने वाली सुविधाएं उपलब्ध होंगी। बैठक में सभी महापौरों से आग्रह किया कि वे अपने-अपने क्षेत्रों में खेलों के उन्नयन के लिये क्षेत्र चिन्हित कर प्रस्ताव तैयार करें।

आबकारी अधिकारियों की देखी जा रही परफारमेंस

4 जिले टारगेट में पिछड़े, बदले जा सकते हैं अधिकारी

सत्ता सुधार ■ भोपाल

प्रदेश में शराब ठेकों की नीलामी की प्रक्रिया पूरी होने के बाद अब 15 जिलों के जिला आबकारी अधिकारी (डीईओ) हटाए जा सकते हैं। उप मुख्यमंत्री राजदीश देवड़ा ने ऐसे जिलों की सूची मांगी थी, जहां डीईओ का प्रदर्शन खराब है। इनमें छिंदवाड़ा, विदिशा, बड़वाली और राजगढ़ के डीईओ की परफारमेंस खराब बताई जा रही है। ये जिले राजस्व लक्ष्य में पिछड़ गए हैं। वहीं नर्मदापुरम, छतरपुर, झाबुआ, टीकमगढ़ और

खंडवा जिले में एक ही जिला आबकारी अधिकारी के पदस्थ रहते तीन साल से अधिक हो गया है। वाणिज्यिक कर विभाग के प्रमुख सचिव ने ऐसे जिलों की सूची तैयार कर ली है। जल्द ही इनके तबादले किए जा सकते हैं। विभाग में ऐसे कई मामले सामने आए हैं जहां कनिष्ठ अधिकारी, जैसे कि सहायक जिला आबकारी अधिकारी (एडीईओ), जिला आबकारी अधिकारी (डीईओ) जैसे महत्वपूर्ण पदों की जिम्मेदारी संभाल रहे हैं।

भोपाल आज का तापमान

MIN

20

MAX

33

बीफ न्यूज़

एलाएन मेडिकल कॉलेज में विश्व स्वास्थ्य दिवस पर कार्यक्रम

भोपाल। भोपाल प्रत्येक वर्ष 7 अप्रैल को विश्व स्वास्थ्य दिवस मनाया जाता है। यह दिन हमें स्वास्थ्य के प्रति जागरूक होने और एक स्वस्थ भविष्य की दिशा में संकल्प लेने का अवसर प्रदान करता है। इस वर्ष की थीम स्वस्थ रहें, भविष्य सुरक्षित करें हमें यह याद दिलाती है कि एक स्वस्थ समाज ही प्रगति की नींव है। भारत सरकार द्वारा मातृ एवं शिशु मृत्यु दर को कम करने हेतु कई महत्वपूर्ण कदम उठाए गए हैं। आज देश की लगभग 65 प्रतिशत जनसंख्या माताओं और बच्चों से संबंधित है, जिनके लिए संस्थागत प्रसव को बढ़ावा देने की योजनाएं चलाई जा रही हैं। सरकार द्वारा उठाए गए प्रमुख कदमों में शामिल हैं : संस्थागत प्रसव को प्रोत्साहित करना, जिससे सुरक्षित डिलीवरी सुनिश्चित हो। नवजात गहन चिकित्सा इकाइयों की स्थापना एवं विस्तार, जिससे नवजात शिशुओं की देखभाल बेहतर हो सके। टीकाकरण अभियान को शत-प्रतिशत लागू करने के लिए प्रोत्साहन राशि एवं मुफ्त चिकित्सा सुविधा। आज के दिन हम सभी यह संकल्प लें कि मातृ एवं शिशु मृत्यु दर को कम करने के लिए हम सरकार के प्रयासों में सहयोग करेंगे।

निगम अमले ने हटाए अतिक्रमण, सामान जब्त

भोपाल। नगर निगम द्वारा सड़कों, फुटपथों, कॉरीडोर व सार्वजनिक स्थलों आदि से अतिक्रमणों को हटाने की कार्यवाही निरंतर की जा रही है। इसी तारतम्य में निगम के अतिक्रमण निरोधक दस्ते ने सीएम हेल्ललाईन व अन्य माध्यमों से प्राप्त शिकायतों के निवारण तथा निगम की नियमित कार्यवाही के तहत शहर के अनेक क्षेत्रों से अतिक्रमणों को हटाने की कार्यवाही करते हुए अवैध रूप से निर्मित चबूतरे हटाने के साथ ही अवैध रूप से रखी गुमटियां, डेले, भवन निर्माण सामग्री, कबाड़ा, चादर, बांस बल्ली आदि को हटाया और पान गुमटी, ठेले, गने की चरखी, दरवाजे, काउंटर, फर्नीचर सहित विभिन्न प्रकार का सामान जब्त किया।

सोहेल ने राहुल बनकर की शादी, किया दुष्कर्म

भोपाल। भोपाल में लव जिहाद का मामला सामने आया है। सोहेल खान ने राहुल शर्मा बनकर हिंदू युवती से इंस्टाग्राम पर दोस्ती की, मंदिर में शादी का नाटक किया और दुष्कर्म किया। असलियत उजागर होने पर युवक को पीटकर पुलिस के हवाले किया गया। आरोपी के खिलाफ विभिन्न धाराओं में मामला दर्ज हुआ। राजधानी में एक बार फिर से लव जिहाद का मामला सामने आया है। सोहेल नाम के युवक ने राहुल शर्मा नाम से इंस्टाग्राम पर अपनी आईडी बनाई और एक हिंदू लड़की से दोस्ती कर ली। नजदीकियां बढ़ने के बाद उसने अपना मूल नाम व धर्म छिपाते हुए युवती को मंदिर ले जाकर मांग में सिंदूर भरा और शादी का भरोसा दिया। इसके पूर्व घुमाने ले जाने के बहाने उसने युवती के साथ दुष्कर्म भी कई बार किया।

एक मई से ऑनलाइन होगा कलेक्टरेट, फाइलों का अप्रूवल ऑनलाइन मिलेगा

■ टीएल बैठक में कलेक्टर ने सीएम हेल्ललाईन की समीक्षा करते हुए नाराजगी व्यक्त, सेटअप तैयार करने के निर्देश

सत्ता सुधार ■ भोपाल कलेक्टर कौशलेन्द्र विक्रम सिंह की अध्यक्षता में सोमवार को समय-सीमा पत्रों की साप्ताहिक समीक्षा बैठक कलेक्ट्रेट सभाकक्ष में आयोजित की गई। बैठक में सभी विभागीय अधिकारियों को निर्देशित किया कि अधिकारी अपने कार्यालय को ई-ऑफिस सेटअप तैयार कर लें। एक मई 2025 से कलेक्टर कार्यालय द्वारा ई-ऑफिस के अंतर्गत कार्य संचालित किया जाएगा। कोई भी फाइल की हार्ड कॉपी स्वीकार नहीं की जाएगी। बैठक में सभी एसडीएम को अपने-अपने क्षेत्र के अंतर्गत आने वाले कोचिंग संस्थान, अस्पताल, होटल, पटाखों की दुकान एवं अन्य संस्थानों का फायर ऑडिट सुनिश्चित करने के निर्देश

भोपाल



दिए। साथ ही जिले में समग्र आईडी को आधार से लिंक कराने के कार्य में गति लाने के निर्देश दिए। इसके साथ ही राजस्व अभियान अंतर्गत फार्मर रजिस्ट्री आरओआर लिकिंग के कार्य को शीघ्र अतिशीघ्र पूर्ण करने के निर्देश भी दिए गए। कलेक्टर सिंह ने सभी एसडीएम को अवैध माईनिंग एवं अवैध कॉलोनियों पर सख्त कार्रवाई करने के निर्देश दिए। साथ ही सभी एडीएम को एसडीएम कोर्ट एवं

एसडीएम को तहसीलदार कोर्ट का निरीक्षण करने आदेशित किया गया। टीएल बैठक में कलेक्टर सिंह ने सीएम हेल्ललाईन की समीक्षा करते हुए नाराजगी व्यक्त करते हुए 50 दिवस से अधिक लंबित सीएम हेल्ललाईन शिकायतों की प्रतिदिन समीक्षा कर शिकायतों का निराकरण करने के निर्देश दिए। उन्होंने जल गंगा संवर्धन अभियान अंतर्गत जनभागीदारी के माध्यम से जिले की नदी, तालाब, जल संरचनाओं का संरक्षण एवं संवर्धन को गंभीरतापूर्वक लेते हुए समस्त संबंधित विभागों की आगामी एक महीने का प्लान तैयार करने के निर्देश दिए। बैठक में एडीएम सिद्धार्थ जैन, सीईओ जिला पंचायत इला तिवारी सहित अन्य संबंधित विभागों के अधिकारी उपस्थित रहे।

निष्ठा, धैर्य के साथ न्याय संगत दलील देना लोक अभियोजक का दायित्व

राज्यपाल पटेल एडीपीओ ट्रेनिंग के समापन सत्र में हुए शामिल

सत्ता सुधार ■ भोपाल

राज्यपाल मंगुभाई पटेल ने कहा है कि निष्ठा और धैर्य के साथ न्यायसंगत दलील देना लोक अभियोजक का दायित्व है। उन्होंने कहा कि तथ्य ही सत्य है। तथ्यों पर आधारित दलील का कानून स्वाभाविक रूप से साथ देता है। उन्होंने प्रशिक्षु अधिकारियों से कहा कि क्षमताओं और कार्यकुशलता को विकसित कर विभाग को और अधिक ऊंचाइयों पर पहुंचाने की चुनौती में प्रशिक्षण में प्राप्त ज्ञान तथा अनुभवी प्रशिक्षकों का मार्गदर्शन सहयोगी होगा।

राज्यपाल पटेल सोमवार को केन्द्रीय पुलिस प्रशिक्षण अकादमी (सीएपीटी) भोपाल में आयोजित सहायक लोक अभियोजन अधिकारियों के प्रशिक्षण कार्यक्रम के समापन समारोह को संबोधित कर रहे थे। राज्यपाल पटेल ने इस अवसर पर 10 सहायक लोक अभियोजकों को प्रशिक्षण प्रमाण पत्र प्रदान किए। उन्होंने अकादमी परिसर में गोल्डन चंपा का पौधा भी लगाया।



न्यायपालिका स्तम्भ पर नागरिकों की गहरी आस्था

राज्यपाल पटेल ने कहा कि न्यायपालिका लोकतंत्र का वो स्तम्भ है, जिस पर नागरिकों की गहरी आस्था है। वह उसे सबसे अधिक आदर भाव से देखते हैं। न्याय व्यवस्था में अभियोजन अधिकारियों की भूमिका बहुत महत्वपूर्ण है, बहुआयामी है। उनकी जिम्मेदारी पीड़ितों के लिए मुकदमा चलाने तक सीमित नहीं है। कोर्ट के समक्ष सबूत पेश कर दोषी को सजा और पीड़ित को न्याय दिलाना है। अभियोजन अधिकारी के रूप में अपराध नियंत्रण में पुलिस की जांव में गुणवत्ता लाने, शासकीय विभागों को कानूनी सलाह देने, प्रकरणों में अपील करवाने और पीड़ितों को मुआवजा दिलाने में उनकी भूमिका महत्वपूर्ण होगी। उन्होंने कहा कि अभियोजन अधिकारी के रूप में उनके पास वंचित, गरीब और पीड़ित व्यक्ति अत्याचार, अनाचार के खिलाफ न्याय के उसके संघर्ष का रक्षक मानकर आएगा। उस समय उनका संवेदनशील व्यवहार, सहानुभूति और सहयोग न्याय में उसके विश्वास को मजबूत बनाएगा। राज्यपाल पटेल ने कहा कि सहायक लोक अभियोजक के रूप में उनका चयन कड़ी प्रतियर्था के बाद हुआ है, क्योंकि सरकारी नौकरी व्यवसाय मात्र नहीं है। यह वंचितों के जीवन में खुशहाली लाकर देश, प्रदेश और समाज के विकास के द्वारा सुखद भविष्य बनाने की प्रतिबद्ध सेवा का संकल्प है। उन्होंने लोक सेवक के रूप में इस चुनौती को स्वीकार करने के लिए प्रशिक्षु अधिकारियों का अभिमान किया। यह अपेक्षा की है कि न्याय के मंदिर में वह निष्ठा और ईमानदारी के साथ कार्य के उच्च मानदण्ड स्थापित करेंगे।

आज के छात्र ही कल के सशक्त भारत का निर्माण करेंगे : डिप्टी सीएम शुक्ल रबीन्द्रनाथ टैगोर विश्वविद्यालय का तृतीय दीक्षान्त समारोह

- विद्यार्थी देश की प्रगति में भागीदार बनें : उदय प्रताप सिंह
- विद्यार्थी वैज्ञानिक सोच और रचनात्मकता को अपनाएं : डॉ राधाकांत पाढ़ी
- विद्यार्थियों को मिली डिग्रियां तो खिल उठे चेहरे

सत्ता सुधार ■ भोपाल

रबीन्द्रनाथ टैगोर विश्वविद्यालय का तृतीय दीक्षांत समारोह, मप्र के उप मुख्यमंत्री राजेन्द्र शुक्ल और परिवहन एवं स्कूल शिक्षा मंत्री माननीय उदय प्रताप सिंह के मुख्य आतिथ्य में संपन्न हुआ। समारोह की अध्यक्षता विश्वविद्यालय के कुलाधिपति संतोष चौबे ने की। बतौर विशिष्ट अतिथि डॉ राधाकांत पाढ़ी, एचएएल चेयर प्रोफेसर, इंडियन इंस्टिट्यूट ऑफ साइंस, बैंगलोर, डॉ. सिद्धार्थ चतुर्वेदी,



सेक्रेटरी प्रायोजी निकाय, आईसेक्ट, डॉ. अदिति चतुर्वेदी वत्स, प्रो चांसलर आरएनटीयू, डॉ. आरपी दुबे, कुलगुरु, आरएनटीयू, डॉ. पल्लवी राव चतुर्वेदी, कार्यकारी उपाध्यक्ष, आईसेक्ट, डॉ. संगीता जौहरी, कुलसचिव, आरएनटीयू विशेष रूप से उपस्थित थे। इस मौके पर डॉ. ई मादे धर्मयश, रसाचार्य, आईजीबी सुग्रीव स्टेट हिन्दू यूनिवर्सिटी,

देनपसार इंडोनेशिया को अतिथियों द्वारा सम्मानित किया गया। इस मौके पर राजेन्द्र शुक्ल ने अपने उद्बोधन में कहा कि रबीन्द्रनाथ टैगोर विश्वविद्यालय ने गुणवत्तापूर्ण शिक्षा प्रदान कर शिक्षा के क्षेत्र में एक नई पहचान बनाई है। यह संस्थान न केवल विद्यार्थियों को अकादमिक रूप से मजबूत बना रहा है, बल्कि उन्हें नैतिक मूल्यों से भी जोड़ रहा है।

विश्वविद्यालय की अंतरराष्ट्रीय उपलब्धियां प्रदेश के लिए गौरव की बात हैं। उन्होंने कहा कि आज के छात्र ही कल के सशक्त भारत का निर्माण करेंगे। सरकार ऐसे संस्थानों को हरसंभव सहयोग देने के लिए संकल्पित है। अंत में उन्होंने सभी विद्यार्थियों को उनके उज्ज्वल भविष्य के लिए शुभकामनाएं दीं। समारोह में उदय प्रताप सिंह ने कहा कि डिग्री केवल एक प्रमाणपत्र नहीं, बल्कि समाज के प्रति जिम्मेदारी का प्रतीक है। रबीन्द्रनाथ टैगोर विश्वविद्यालय जिस प्रकार युवाओं को आत्मनिर्भर और नवाचारशील बना रहा है, वह प्रशंसनीय है। शिक्षा को, अब रोजगार और उद्यमिता से जोड़ने की आवश्यकता है। अंत में उन्होंने डिग्री उपाधि प्राप्त विद्यार्थियों को बधाई और शुभकामनाएं दीं।

जालसाज ने ऑनलाइन सोने के सिक्के ऑर्डर करने के बहाने लाखों की धोखाधड़ी

- अमेजॉन से ऑर्डर किए सोने के 14 सिक्के
- पारसल मिला तो उन्हें निकालकर खाली डिब्बा कर दिया रिटर्न
- कुरियर कंपनी ब्लू डार्ट ने दर्ज कराया केस

सत्ता सुधार ■ भोपाल

भोपाल में एक जालसाज ने ऑनलाइन सोने के सिक्के ऑर्डर करने के बहाने लाखों रुपए की धोखाधड़ी की है। उसने ऑनलाइन ई-कामर्स वेबसाइट से सोने के सिक्के ऑर्डर किए। पारसल मिलने पर ठग ने डिलेवरी ब्याय को रुपयों का लालच देकर पैकिंग खोली और उसमें से सोने के सिक्के निकाल लिए। साथ ही ऑर्डर को तुरंत रिटर्न कर दिया। जिससे उसके ऑर्डर के रुपए भी ऑनलाइन वापस मिल गए और सिक्के भी। वहीं, कंपनी को जब रिटर्न ऑर्डर का पारसल खाली



मिला तो उन्होंने डिलेवरी कंपनी से जवाब मांगा, जिसके बाद डिलेवरी कंपनी की शिकायत पर चूनाभट्टी थाने में आर्डर करने वाले आरोपित और डिलेवरी ब्याय के विरुद्ध प्रकरण दर्ज किया गया है। एसआई व्योशेसिसोदे ने बताया कि अक्टूबर 2024 में विजय नाम के व्यक्ति ने ई-कामर्स वेबसाइट एमेजन से सोने के सिक्के के दो अलग-अलग आर्डर दिए थे। गौरतलब है कि उसने एक ऑर्डर में आठ सिक्के और दूसरे में छह सिक्कों का ऑर्डर दिया था। वहीं, दोनों ऑर्डर के लिए चूनाभट्टी क्षेत्र की अलग-अलग लोकेशन दी गई थीं। तय समय पर कंपनी ने विजय को ऑर्डर डिलेवर कर दिया। लेकिन ऑर्डर प्राप्त करने के बाद विजय ने

डिलेवरी ब्याय मनीष कार्तिकार को पारसल खोलने के एवज में 500 रुपए का लालच दिया। और उसने पारसल खोलकर उसमें से सोने के सिक्के निकाल लिए और खाली पारसल पकड़ लिया।

राशि भी वापस मिल गई

इधर, उसने दोनों ऑर्डर ऑनलाइन रिटर्न भी कर दिए, जिससे की उसे आर्डर की राशि भी वापस मिल गई। कंपनी में ऑर्डर वापस पहुंचा तो दोनों पारसल के कुल 14 सोने के सिक्के गायब मिले। जिसके बाद कुरियर कंपनी ब्लू डार्ट से संपर्क किया गया। कंपनी ने मामले की शिकायत चूनाभट्टी थाने में की। जांच में सामने आया कि ऑर्डर करने वाले आरोपित विजय ने फर्जी डिलेवरी एड्रेस दिया था। वह उन स्थानों पर रहता ही नहीं है। जबकि डिलेवरी ब्याय ने रुपयों के लालच में उसे पारसल खोलने की अनुमति दी। डिलेवरी ब्याय पर अमानत में खयानत का केस दर्ज किया गया है। जबकि विजय के विरुद्ध धोखाधड़ी का प्रकरण दर्ज हुआ है। पुलिस को उसकी तलाश है।

अपील बिजली कंपनी ने करंट से होने वाली दुर्घटनाओं से बचने किया आगाह, विद्युत लाइनों, बिजली प्रकरणों के साथ छेड़छाड़ न करें

हाईटेंशन लाइनों से दूर लगाएं फसल और घास की ढेरियां

सत्ता सुधार ■ भोपाल

मध्यक्षेत्र विद्युत वितरण कंपनी ने आम जनता तथा खेतों में काम करने वाले किसानों को आगाह किया है कि वे अपनी फसलों और घास की ढेरियां हाईटेंशन लाइनों से दूर लगाएं। कंपनी ने कहा है कि जरा सी असावधानी बड़ी दुर्घटना का कारण बन सकती है।

इसलिए आमजन भी करंट से होने वाली दुर्घटनाओं की रोकथाम में सहयोग करें एवं बिजली लाइनों तथा ट्रांसफार्मर से उचित दूरी बना कर ही अपनी फसलों को रखें। कंपनी ने उपभोक्ताओं से अपील की है कि विद्युत लाइनों, ट्रांसफार्मर एवं उपकरणों के साथ छेड़छाड़ न करें तथा सुरक्षित दूरी बनाए रखें।

यदि आंधी तूफान में खंबे, तरा टूटे हों तो इसकी सूचना तत्काल शिकायत कॉल सेंटर के



टोल फ्री नं. 1912, उपाय एप एवं समीप के वितरण केन्द्र कार्यालय में दें। जमीन पर पड़े तारों को छूने या स्पर्श करने की गलती न करें। साथ ही

पार करने का प्रयास न करें। पान टपों तथा ऐसी दुकानों जिनमें लोहे की चादर का इस्तेमाल होता है, में वायरिंग को सुरक्षित ढंग से पीवीसी पाइप के

द्वारा ही कराई जाए। किसी प्रकार की कटी-फटी लूज वायरिंग से जान-माल का खतरा हो सकता है। बारिश के दौरान विद्युत खम्बे /स्टे के पास

पानी भराव वाले स्थान से निकलने की जल्दी न करें। सावधानी बरतें क्योंकि बारिश के दौरान करंट लीकेज की संभावनाएं बढ़ जाती हैं।



बदमाश से वारदात में प्रयुक्त अवैध हथियार व बाइक भी हुई बरामद

कट्टे की नौक पर नाबालिग छात्रा से छेड़छाड़ करने वाला आरोपी गिरफ्तार

सत्ता सुधार ■ ग्वालियर

भाई के साथ जा रही नाबालिग छात्रा के साथ कट्टे की नौक पर छेड़छाड़ करने वाले बदमाश को आतंरी थाना पुलिस ने मुखबिर की सूचना पर गिरफ्तार कर लिया है, जिसके कब्जे से वारदात में प्रयुक्त अवैध हथियार व बाइक भी बरामद हो गई है। पुलिस द्वारा पकड़े गए आरोपी से घटना के संबंध में पूछताछ की जा रही है।

एसएसपी धर्मवीर सिंह के निर्देश पर महिला संबंधी अपराधों में फरार आरोपियों को पकड़ने के लिए पुलिस द्वारा विशेष अभियान चलाया जा रहा है। इसी क्रम में आतंरी टीआई देवेन्द्र मिश्रा को सोमवार दोपहर मुखबिर के जरिए सूचना प्राप्त हुई, कि थाने में दर्ज छेड़छाड़ व पॉक्सो एक्ट के मामले में फरार चल रहा सत्यम कुशवाह पुत्र भजनलाल कुशवाह (20 वर्ष) आतंरी के वार्ड क्रमांक- 10 में स्थित अपने घर में छुपा हुआ है। उक्त जानकारी एसएसपी निरंजन शर्मा तक पहुंचने पर उन्होंने तत्काल डबरा एसडीओपी जितेंद्र



नगाइच के मार्गदर्शन में आतंरी थाने की टीम को आरोपी के घर पहुंचाया। पुलिस टीम ने आरोपी के घर पर दबिश देकर उसे धरदबोचा। जिसने थाने लाकर की गई पूछताछ में उक्त वारदात को अंजाम देना स्वीकार किया है। पुलिस द्वारा

पकड़े गए आरोपी की निशादेही पर घटना में उपयोग 315 बोर का कट्टा व दो कारतूस सहित बाइक भी बरामद कर ली गई है। उक्त बदमाश को गिरफ्तार करने में आतंरी टीआई देवेन्द्र मिश्रा, एसआई प्रमोद शर्मा, आरक्षक



संदीप यादव, रविशंकर राजावत, धर्मेन्द्र गुर्जर, श्रीकृष्ण गुर्जर व महिला आरक्षक मोनिका राजावत की सराहनीय भूमिका रही।

इस वारदात को दिया था अंजाम

ग्राम कीरतपुरा निवासी 17 साल 7 माह की किशोरी ने बीती 13 मार्च को आतंरी थाने में अपने पिता के साथ पहुंचकर शिकायत की थी, कि वह ग्राम मकौड़ा में स्थित डॉ. एसएस राठौर स्कूल में पढ़ती है, उसी स्कूल में पढ़ने वाला आतंरी का रहने वाला सत्यम कुशवाह आठ दिन मुझे परेशान करता था, जो कहता कि मैं तुम्हें पसंद करता हूँ। इस बारे में मैंने

अपनी मां को बताया, तो मेरे घरवालों ने उसे समझाया, किंतु वह नहीं माना। बीती आठ मार्च की दोपहर को मैं अपने भाई के साथ बाइक से स्कूल से घर लौट रही थी, इसी दौरान सत्याम ने छीमक रोड स्थित मकौड़ा रेलवे क्रॉसिंग के पास अपनी बाइक हमारी बाइक के सामने लगाकर हमें रोक लिया, तथा मेरा हाथ पकड़कर जबरदस्ती मेरे साथ छेड़छाड़ करने लगा। जब मैंने एवं मेरे भाई ने उसका विरोध किया, तो उसने कमर से कट्टा निकाल लिया और गालियां देते हुए मुझे व मेरे भाई को जान से खत करने की धमकी देने लगा। हंगामा होता देख जब अन्य राहगीर व ग्रामीण जुटने लगे, तो आरोपी वहां से भाग निकला। पुलिस द्वारा पीड़िता की शिकायत पर आरोपी के खिलाफ बीएनएस की धारा 74, 126(2), 296, 351(3) व 7/8 पॉक्सो एक्ट एवं इजाफा धारा 25/27 आर्म्स के तहत एफआईआर दर्ज कर आरोपी की तलाश शुरू कर दी थी, लेकिन वह लगातार फरार बना हुआ था।

ग्रीष्मकालीन धान की बजाय किसान मूंग, तिल एवं सन व ढैंचा की फसल उगाएं : एसडीएम

भितरवार। ग्रीष्मकालीन धान की बजाय किसान मूंग, तिल एवं सन व ढैंचा उगाएं क्योंकि हरसी बांध में पानी कम होने से ग्रीष्मकालीन धान के लिये पानी मिलने में आने वाली कठिनाई को देखते हुए किसानों को ग्रीष्म काल में धान की बजाय ग्रीष्मकालीन दलहनी फसलें जैसे मूंग, तिल व ढैंचा उगाने की सलाह दी गई है। इन फसलों से खेत की मृदा (मिट्टी) का ऊर्जा संतुलन बना रहता है। साथ ही ये फसलें कम पानी, कम समय और कम मेहनत में अच्छे व लाभदायक उत्पादन देती हैं। यह बात भितरवार एसडीएम देवकीनंदन सिंह ने कृषि विभाग की बैठक के दौरान कहीं। सोमवार को एसडीएम कार्यालय में किसानों को लेकर आयोजित हुई समीक्षा बैठक में एसडीएम डीएन सिंह ने बताया कि ग्रीष्मकालीन धान में पानी की



अत्यधिक जरूरत पड़ती है। मौजूदा वर्ष में हरसी जलाशय में पानी की उपलब्धता कम है और इस वजह से क्षेत्र का जल स्तर भी नीचे है। ग्रीष्मकालीन धान व उसके बाद खरीफ में धान की फसल लगाने से पोषक तत्वों का अत्यंत दोहन हो जाता है और मृदा की ऊर्जा तथा अर्थात् उत्पादन क्षमता बुरी तरह प्रभावित हो जाती है। साथ ही ग्रीष्मकालीन धान में पेस्टीसाइड एवं दवाइयों के

अधिक उपयोग से पर्यावरण को भी नुकसान पहुंचता है। ऐसी स्थिति को देखते ग्रीष्मकाल में धान की बजाय मूंग उगाने से खरीफ के सीजन में समय से धान लगाई जा सकती है। जाहिर है कि खरीफ की धान की समय से कटाई हो जाती है और गेहूं की बुवाई कर अच्छे उत्पादन प्राप्त किया जा सकता है। इससे फसल चक्र के सिद्धांत का भी पालन हो जाता है जो खेत की उत्पादन क्षमता

बनाए रखने के लिये अत्यंत जरूरी है। किसान ग्रीष्मकाल में मूंग के अलावा तिल की फसल भी उगा सकते हैं। साथ ही खरीफ में जिस रकबे में धान प्रस्तावित है, उसमें हरी खाद प्राप्त करने के लिये सन या ढैंचा उगा सकते हैं। इसके खेतों में पड़ने पर मृदा की ऊर्जा उच्च स्तर पर पहुंच जाती है।

इसलिए ब्लॉक के सभी किसानों से मौजूदा वर्ष में गर्मी की धान न लगाने और उसके स्थान पर मूंग, तिल अथवा सन या ढैंचा लगाकर अधिक उत्पादन प्राप्त करने और पर्यावरण व मृदा संरक्षण में सहयोग देने की अपील की गई है। एसडीएम कार्यालय में बैठक के दौरान वरिष्ठ कृषि विकास अधिकारी गौरव दीक्षित सहित कृषि विभाग एवं अन्य विभागों के अधिकारी कर्मचारी भी उपस्थित रहे।

निर्माणाधीन बिल्डिंग का छट्वां माला पड़ोस के मकान पर गिरा, युवक दबा

■ जनकगंज थाना इलाके में हुआ हादसा, ठेकेदार पर दर्ज हुई एफआईआर

सत्ता सुधार ■ ग्वालियर

सात मंजिला निर्माणाधीन बिल्डिंग का छट्वां माला अचानक भरभराकर पड़ोस के मकान पर जा गिरा, जिससे घर- गृहस्थी का सामान क्षतिग्रस्त होने के साथ ही मलबे में एक युवक दबकर गंभीर रूप से घायल हो गया। हादसा तीन दिन पूर्व जनकगंज थाना इलाके में हुआ, जिसमें पीड़ित गृहस्वामिनी की शिकायत पर पुलिस द्वारा बीते रोज लापरवाह ठेकेदार के खिलाफ एफआईआर दर्ज कर मामले को विवेचना में लिया गया है। जनकगंज थाना क्षेत्रांतर्गत बाई



साहब की परेड स्थित पाटनकर का

पायागा में ठेकेदार पवन ऐरन द्वारा सात मंजिला बिल्डिंग का निर्माण करवाया जा रहा है। जिसमें गुणवत्ता का कोई ध्यान नहीं रखा जा रहा है, यही कारण है कि बीते गुरुवार की शाम साढ़े बजे के लगभग अचानक उक्त निर्माणाधीन बिल्डिंग का छट्वां माला अचानक भरभराकर ढह गया। जिसका मलबा पड़ोस में रहने वाली कल्पना पत्नी बृजनारायण शर्मा के घर पर गिरा, जिससे उनके कमरे का दीनशैड टूट जाने से रूम में बैठे बृजनारायण मलबे के नीचे दब जाने से गंभीर रूप से घायल हो गए। वहीं कमरे में रखे दो लोहे के पलंग, कूलर, अलमारी, पंखा व टीवी सहित गृहस्थी का अन्य सामान क्षतिग्रस्त हो गया।

क्षेत्र में मचा हड़कंप

निर्माणाधीन बिल्डिंग का छट्वां माला गिरने से समूचे क्षेत्र में हड़कंप मच गया और आसपास के रहवासी घबराकर अपने घरों से बाहर निकल आए। जिन्होंने मलबे में फंसे बृजनारायण को मशक्कत कर बाहर निकालकर हॉस्पिटल पहुंचाया। वहीं हादसे की सूचना पाकर पुलिस भी मौके पर पहुंच गई, जिसने घटनास्थल की पड़ताल करने के उपरांत घटना के तीन दिन बाद पीड़ित गृहस्वामिनी कल्पना शर्मा की शिकायत पर लापरवाह ठेकेदार पवन ऐरन को आरोपी बनाते हुए उसके खिलाफ बीएनएस की धारा 125, 125ए व 290 के तहत एफआईआर दर्ज कर ली है।

सीएमराइज स्कूल निर्माण में बच्चों की जान के साथ हो रहा खिलवाड़

गुणवत्ता विहीन मटेरियल उपयोग कर ठेकेदार लगा रहा मुख्यमंत्री की मंशा को पलीता

भितरवार। भितरवार में पुलिस हाउसिंग बोर्ड के जरिए बनवाए जा रहे सीएम राइज स्कूल निर्माण में बच्चों की जान के साथ खिलवाड़ किया जा रहा है, क्योंकि यहां ठेकेदार द्वारा गुणवत्ताविहीन मटेरियल का उपयोग कर मुख्यमंत्री की मंशा को पलीता लगाया जा रहा है।

यहां बता दें कि मुख्यमंत्री डॉ. मोहन यादव द्वारा शिक्षा का स्तर सुधारने के मकसद से जगह- जगह सीएम राइज स्कूल का निर्माण करवाया जा रहा है, इसी क्रम में भितरवार में मेसर्स मुकेश कुमार जैन द्वारा सीएम राइज स्कूल का निर्माण कार्य किया जा रहा है, लेकिन इसमें इतनी अधिक अनियमितताएं बरती जा रही हैं, कि यहां कभी भी कोई बड़ा हादसा घटित हो सकता है। आलम यह है कि निर्माण एजेंसी द्वारा निर्धारित मात्रा से बेहद कम सीमेंट और सरिया का उपयोग किया जा रहा है। ऐसे

में कभी भी कोई बड़ा हादसा हो सकता है। कंक्रीट प्लांट में 14 बोरी के स्थान पर महज सात बोरी सीमेंट डाली जा रही है। इसकी परची भी नहीं निकाली जा रही है कि कितनी सीमेंट का उपयोग हो रहा है। विश्वसनीय सूत्र की मानें तो इस पूरे कार्य में करीब 30 फीसदी सरिया की चोरी की जा रही है।

पूर्व से घोटालों में लिप्त रही है निर्माण एजेंसी

भितरवार में जिस निर्माण एजेंसी मुकेश कुमार जैन द्वारा सीएमराइज स्कूल का निर्माण करवाया जा रहा है, वह पूर्व से ही घोटालों में लिप्त रही है। जिसने नीमच में गुणवत्ताविहीन न्यायालय भवन का निर्माण करवाया था, जिस पर वहां की बार एसोसिएशन द्वारा उसका तीखा विरोध प्रदर्शन करते हुए उसे ब्लैक लिस्टेड करने की मांग की गई थी। वहीं दलिया में बनाए गए पुलिस हाउसिंग विभाग के क्वार्टर में भी बेहद घटिया किस्म का काम किया गया है।

शेष खुलासा आगे के अंक में...

सत्ता सुधार ■ ग्वालियर

साहित्यिक संस्था स्वर धारा की मासिक गोष्ठी वरिष्ठ शायर विजय सेठी अकेला के निवास पर ब्रजेश श्रीवास्तव की अध्यक्षता और मुनैसा से आए डॉ. देवेन्द्र तोमर के मुख्य आतिथ्य में संपन्न हुई। जिसमें विशिष्ट अतिथि नयन किशोर श्रीवास्तव, डॉ. कपिल खोसला तथा इंजीनियर शरद आहूजा रहे। गोष्ठी का संचालन प्रतिपाल सिंह राजावत ने किया। अंत में रंजना सेठी द्वारा आभार व्यक्त किया और शानदार गीत सुनाया

कृष् इस तरह समां बांधा

दूरदराज से पंजी उड़कर छत पर मेरी आते हैं, दाना चुगकर पानी पीकर खुश होकर उड़ जाते हैं।



-नयन किशोर श्रीवास्तव

रिश्ते में सब दिया उसे सम्मान की तरह उसने निभाया बारहा एहसान की तरह।

-प्रतिपाल सिंह राजावत

चार दिन का जीवन सबका क्यों बांधे हो गांठ तुम, निकल जाएंगे जब प्राण तन से किससे करोगे बात तुम।

-एक रश्मि राठौर ड़्शील

ऐसी करनी कीजिए जो सुख देवे और निर्मल मन से प्रीति हो शांति

रहे सब ठौर।

-रामचरण रुचिर

ज्ञान की गहराई में न जाकर काला अक्षर रह जाता है इसलिए विद्यार्थीओं का पढ़ना लिखना कठिन हो जाता है।

-डॉ. कपिल खोसला

मैं तुम्हें देने बधाई द्वार आया हूं तुम्हारे किन्तु लगता है अभी तुम प्रिय मिलन के मूड में हो।

-डॉ. देवेन्द्र तोमर

पनघट खाली गागर रीती पल छिन्न भी लगते हैं रीते।

-ब्रजेश श्रीवास्तव

धूप हो चमकती लेकिन थोड़ी छांव रहे, मृगतृष्णा की दौड़ से दूर अपना गांव रहे।

-सीता चौहान पवन

वो मेरे किस्से कभी सुनते तो होंगे, मुझे याद करके वो रोते तो होंगे।

-रागिनी शर्मा

निसदिन जपता रहता हूं मैं प्रतिपाल जिनका नाम, मेरे मन में बसे हुए हैं ऐसे प्रभु श्री राम।

-रोशन मनीष

पुरानी कश्ती को पार लेकर केवल हमारा हुनर गया है नये खेवड़े ये न समझें पानी हमारा उतर गया है।

-विजय सेठी अकेला

लघु उद्योग एवं रोजगार के क्षेत्र में प्रेरणा स्रोत बना प्रेरणा स्वयं सहायता समूह : आशा सिंह

भितरवार। अखिल भारतीय ग्राहक पंचायत की ओर से प्राप्त ईकाई महिला एवं रोजगार श्रृजन आयाम द्वारा आयोजित उद्यमिता प्रोत्साहन एवं ग्राहक जागरूकता समारोह का आयोजन किया गया। जिसमें विभिन्न समितियों द्वारा संचालित स्वयं सहायता समूहों की महिलाओं द्वारा स्थापित स्वरोजगार की कड़ी में अपनी अपनी स्टॉल लगाकर स्व निर्मित वस्तुओं का प्रदर्शन किया गया। जिसमें चीनोर, मेंहगांव और डबरा के स्वयं सहायता समूहों द्वारा स्वनिर्मित वस्तुओं की गुणवत्ता एवं उपयोगिता को सराहा गया और कार्यक्रम के मुख्य अतिथियों द्वारा भी सराहना की गई। इस दौरान राष्ट्रीय महिला इकाई की प्रमुख आशा सिंह व अखिल भारतीय



ग्राहक पंचायत ने कहा कि लघु उद्योग के माध्यम से रोजगार के क्षेत्र में प्रेरणा समूह वाकई प्रेरणा स्रोत का कार्य कर रहा है। साथ ही प्रियंका कुशवाहा प्रांत प्रमुख रोजगार श्रृजन महिला आयाम ने कहा कि जहां चाह है, वहां राह है। स्वयं रोजगार स्थापित कर स्वयं एवं अन्य सभी को स्वावलंबन को लेकर प्रेरणा दायी कार्य कर प्रोत्साहन किया जा रहा है। इसमें

कार्य करने वाली सभी महिलाएं और किशोरी बालिकाएं बधाई के पात्र हैं। कार्यक्रम के अंत में प्रेरणा संस्था के 3 प्रेरणा स्रोत रूपाली सिंह की शिक्षा, स्वास्थ्य एवं रोजगार स्थापित के क्षेत्र में, शीतल अम्ब को शिक्षा क्षेत्र में, डॉ.पाउट को पुनः स्कूल भेजने, रैखा बैरैया को स्वरोजगार क्षेत्र में सम्मान पत्र प्रदान कर सम्मानित किया गया।

ब्रीफ न्यूज

लिस्बन पहुंचीं मुर्मु, 27 साल बाद किसी भारतीय राष्ट्रपति का पहला पुर्तगाल दौरा

लिस्बन । राष्ट्रपति द्रौपदी मुर्मू रविवार रात (स्थानीय समयानुसार) पुर्तगाल की राजधानी लिस्बन पहुंचीं। यह पुर्तगाल और स्लोवाकिया की उनकी 7 से 10 अप्रैल तक की चार दिन की राजकीय यात्रा की शुरुआत है। मुर्मू यह दौरा पुर्तगाल के राष्ट्रपति मार्सेलो रेबेलो डी सूस़ा के निमंत्रण पर कर रही हैं। यह यात्रा 27 साल बाद हो रही है। इससे पहले 1998 में तत्कालीन राष्ट्रपति के. आर. नारायणन ने पुर्तगाल की राजकीय यात्रा की थी। 9 से 10 अप्रैल को राष्ट्रपति मुर्मू स्लोवाकिया में रहेंगी। यह यात्रा स्लोवाकिया के राष्ट्रपति पीटर पेलेग्रेग्नि की निमंत्रण पर हो रही है। पिछले 29 वर्षों में किसी भारतीय राष्ट्रपति की यह पहली स्लोवाकिया यात्रा होगी। इससे पहले, विदेश मंत्रालय के प्रवक्ता रणधीर जायसवाल ने रविवार को एक्स पर एक पोस्ट में लिखा, %राष्ट्रपति द्रौपदी मुर्मू ने पुर्तगाल और स्लोवाक गणराज्य की राजकीय यात्रा के लिए प्रस्थान किया। पिछले 25 वर्षों से ज्यादा समय बाद भारत की राष्ट्रपति की इन दोनों देशों में पहली राजकीय यात्रा है। विदेश मंत्रालय के सचिव (पश्चिम) तन्मय लाल ने कहा, यह यात्रा भारत के इन दोनों अहम यूरोपीय साझेदारों के साथ बहुआयामी सहयोग को और विस्तार देगी। उन्होंने इसे महत्वपूर्ण ऐतिहासिक यात्रा बताया। पुर्तगाल यात्रा के बारे में जानकारी साझा करते हुए सचिव तन्मय लाल ने कहा कि राष्ट्रपति की यात्रा ऐतिहासिक बन जाती है क्योंकि भारत और पुर्तगाल इस समय अपने राजनयिक संबंधों के 50 साल पूरे कर रहे हैं। यह यात्रा दोनों देशों की दोस्ती और साझेदारी को आगे बढ़ाएगी। उन्होंने कहा, भारत के राष्ट्रपति की पुर्तगाल की पिछली यात्रा को 27 साल हो चुके हैं, इसलिए यह यात्रा बहुत प्रतीकात्मक और ऐतिहासिक है। राष्ट्रपति पुर्तगाल के राष्ट्रपति मार्सेलो रेबेलो डी सूस़ा के निमंत्रण पर वहां जा रही हैं। सचिव लाल ने बताया कि पिछले कुछ वर्षों में भारत और पुर्तगाल के बीच उच्च स्तरीय दौरे लगातार हुए हैं, जो दोनों देशों के बीच मजबूत और सक्रिय संबंधों को दर्शाते हैं।

दक्षिण कोरिया में आग बुझाने के दौरान हेलीकॉप्टर दुर्घटनाग्रस्त, पायलट की मौत

सियोल. दक्षिण-पूर्वी दक्षिण कोरिया से एक बड़ी खबर सामने आ रही है। जहां रविवार को जंगल में लगी आग बुझाने के दौरान दौरान एक हेलीकॉप्टर दुर्घटनाग्रस्त हो गया, जिसमें हेलीकॉप्टर के पायलट की मौत हो गई। यह हेलीकॉप्टर जंगल की आग बुझाने के लिए उड़ान भर रहा था। स्थानीय अग्निशमन कार्यालय के अनुसार, यह दुर्घटना डेयू शहर की पहाड़ी पर लगी आग को बुझाने के दौरान हुई। हालांकि, हादसे के बाद आग को लगभग एक घंटे के भीतर बुझा लिया गया था। पिछले महीने दक्षिण कोरिया के दक्षिण-पूर्वी क्षेत्रों में अब तक की सबसे भीषण जंगल की आग लगी थी। तेज हवाओं और शुष्क मौसम की वजह से कई जगह आग ने काफी तबाही मचाई थी और बड़ी मात्रा में भूमि जल गई थी। गौरतलब है कि पिछले महीने के अंत में दक्षिण कोरिया में लगी आग के चलते इलाके में जबरदस्त तबाही मची है।

समीक्षा

जम्मू और कश्मीर के सचिव डॉ. सैयद आबिद राशिद शाह ने एक प्रमुख भाषण दिया

अमरनाथ यात्रा 2025 की तैयारियों पर श्रीनगर में राष्ट्रीय समीक्षा बैठक

डॉ. सैयद आबिद रशीद ने दी जानकारी

एजेंसी ■ श्रीनगर

स्वास्थ्य और चिकित्सा शिक्षा विभाग, जम्मू और कश्मीर ने भारत सरकार के स्वास्थ्य और परिवार कल्याण मंत्रालय के सहयोग से श्रीनगर में श्री अमरनाथ जी यात्रा 2025 के लिए एक राष्ट्रीय समीक्षा बैठक की। प्रमुख हितधारकों, वरिष्ठ अधिकारियों और विशेषज्ञों को बैठक में लाया गया था ताकि वे पिछले घटनाओं की समीक्षा कर सकें, तैयारियों पर चर्चा कर सकें और श्री अमरनाथ जी की आगामी

यात्रा के दौरान चिकित्सा सेवाओं के लिए समन्वय ढांचे को बढ़ा सकें। मुख्य अतिथि, स्वास्थ्य और चिकित्सा शिक्षा (एच एंड एमई) जम्मू और कश्मीर के सचिव डॉ. सैयद आबिद राशिद शाह ने एक प्रमुख भाषण दिया।

उन्होंने तीर्थयात्रियों के लिए एक मजबूत स्वास्थ्य सेवा प्रणाली बनाने के लिए सरकार की प्रतिबद्धता पर प्रकाश डाला। उन्होंने राज्यों को अनिवार्य स्वास्थ्य प्रमाणपत्र देने की प्रक्रिया को सुव्यवस्थित करने की जरूरत पर बल दिया और यह सुनिश्चित करने की कोशिश की कि इच्छुक



तीर्थयात्रियों की स्वास्थ्य स्थिति की पूरी तरह से जांच करने के बाद ही जारी किए जाएं।

अमरनाथ के यात्रा कर्तव्यों के लिए विशेषज्ञों और चिकित्सा



अधिकारियों की नियुक्ति करने के लिए राज्यों की सराहना की और उम्मीद की कि राज्यों और भारत सरकार के संस्थानों ने आगामी यात्रा 2025 के लिए अपेक्षित

(नई दिल्ली, रायपुर, जोधपुर, भुवनेश्वर, पटना, भोपाल, ऋषिकेश), पीजीआईएमईआर, जेआईपीएमईआर पुडुचेरी, बनारस हिंदू विश्वविद्यालय मेडिकल कॉलेज, आरएमएल अस्पताल, एलएचएमसी, सफदरगंज अस्पताल, नई दिल्ली और अलीगढ़ मुस्लिम विश्वविद्यालय मेडिकल कॉलेज इस बैठक में भाग लेने वाले प्रमुख राष्ट्रीय संस्थानों में से एक था। बैठक में जम्मू, श्रीनगर और अनंतनाग के सरकारी मेडिकल कॉलेजों ने भी भाग लिया।

संख्या के अनुसार कर्मचारियों की नियुक्ति करेंगे। उनका ध्यान विशेष रूप से श्वसन चिकित्सकों, एनेस्थेसिस्टों और हृदय रोग विशेषज्ञों की जरूरत पर था। एम्स

कांसांस, टेनेसी और केंटकी सबसे ज्यादा प्रभावित इलाके हैं और यहां लोगों के घरों में पानी घुस गया है और सड़कें जलमग्न हो गई

राजभवन में शहीदों के परिवारों से मिले शाह

सीमा सुरक्षा को बेहतर बनाने के लिए किया तकनीकी उपायों का एलान

एजेंसी ■ कटुआ

गृह मंत्री अमित शाह ने आज कटुआ जिले में अंतर्राष्ट्रीय सीमा के पास स्थित बीएसएफ पोस्ट का दौरा किया। इस दौरान, उन्होंने बीएसएफ के जवानों की सराहना की और उनके कठिन हालात में देश की सीमाओं को बचाने के उनके प्रयासों को सराहा। गृहमंत्री ने कहा कि बीएसएफ के जवानों द्वारा सीमाओं की रक्षा में संघर्ष की कोई तुलना नहीं की जा सकती। उन्होंने जवानों की साहस और समर्पण की प्रशंसा की और उनके योगदान का उच्चतम सम्मान दिया। जिले में भारत-पाक सीमा पर अग्रिम क्षेत्रों का दौरा किया और कहा कि सरकार सीमा सुरक्षा को और बेहतर बनाने के लिए नई तकनीकों का उपयोग करेगी। उनका कहना था कि विशेष



रूप से भूमिगत सीमा पार सुरंगों को खोजने के लिए तकनीकी उपायों को लागू करना चाहिए। शाह ने कहा कि सीमा

सुरक्षा बलों को इन नई तकनीकों से अधिक कुशलता से काम करने का मौका मिलेगा।

गृहमंत्री और उपराज्यपाल ने शहीदों के परिवारों को हर संभव मदद देने का वादा किया

राजभवन में जम्मू-कश्मीर के उपराज्यपाल मनोज सिन्हा और केंद्रीय गृह मंत्री अमित शाह ने उन ग्यारह शहीदों के परिवारों से मुलाकात की, जो आतंकवादी हमलों में मारे गए थे। गृहमंत्री और उपराज्यपाल ने शहीदों के परिवारों से संवेदना व्यक्त की और सरकार की ओर से पूरी तरह से मदद करने का वादा किया। शहीदों के परिवारों ने इस दौरान अपनी मुश्किलों और संघर्षों को साझा किया, जो वे शहीदों की मौत के बाद झेल रहे हैं। अमित शाह ने कहा कि देश कभी नहीं भूल सकता कि शहीदों का बलिदान हुआ है और उनके परिवारों को हर संभव सहायता दी जाएगी।

ग्रेटर कैलाश लूट मामले का मास्टरमाइंड निकला हत्यारा, एडवोकेट राहुल का काला खेल, पुलिस ने खोला राज

जम्मू। ग्रेटर कैलाश लूट मामले में पुलिस ने एक और बड़ा खुलासा किया है। मुख्य आरोपी एडवोकेट राहुल शर्मा ने अपने ही साथी हर्ष देव शर्मा (सतवारी निवासी) की हत्या करवाई थी। हर्ष को इस लूट की जानकारी थी और वह अपना हिस्सा मांग रहा था। जब राहुल ने हिस्सा देने से इन्कार किया तो हर्ष ने धमकी दी कि वह पुलिस को सब कुछ बता देगा। इसी डर से राहुल ने हत्या की साजिश रची। एक अप्रैल को राहुल ने हर्ष, तुषार और भरत को बर्थडे पार्टी के बहाने सतवारी से अपनी स्कॉर्पियो कार में बिठाया और सुरईसर इलाके में ले गया। वहां हर्ष को खूब शराब पिलाकर बेहोश किया गया और फिर पथरों से उसकी हत्या कर दी गई। हत्या के बाद शव को 10 किलोमीटर दूर एक खाई

में दफना दिया गया। हर्ष के परिवार ने 5 अप्रैल को उसकी गुमशुदगी की रिपोर्ट दर्ज कराई थी। पुलिस ने जब हर्ष के मोबाइल की लोकेशन और कॉल डिटेल्स चेक की तो पता चला कि हर्ष का एक दोस्त भरत है, जो बिश्नाह का रहने वाला है। हर्ष और भरत की दोस्ती सुनील कुमार से भी थी, जो ग्रेटर कैलाश लूट मामले में शामिल है। सुनील से पूछताछ में पता चला कि राहुल और अन्य लोगों ने मिलकर हर्ष की हत्या की है। जब राहुल से पूछताछ की गई तो उसने पूरा सच बता दिया। उसने कहा कि हर्ष लूट के बारे में जानता था और उससे लगातार अपना हिस्सा मांग रहा था। राहुल को डर था कि कहीं हर्ष पुलिस को सब कुछ न बता दे, इसलिए उसने हत्या की साजिश रची।

आरएसपुरा में बीएसएफ का एक्शन

पाकिस्तानी घुसपैटिए को किया ढेर रेंजरो ने शव लेने से किया इंकार

एजेंसी ■ जम्मू

सीमा सुरक्षा बल (बीएसएफ) ने आरएस पुरा सेक्टर में पाकिस्तानी घुसपैटिए को मार गिराया। अब्दुल्लियां क्षेत्र में घुसपैट का प्रयास किया गया था। इस वारदात के बाद बीएसएफ ने पाकिस्तान रेंजर्स के समक्ष कड़ा विरोध दर्ज कराया। बीएसएफ ने मारे गए घुसपैटिए का शव पाकिस्तान को सौंपने के लिए फ्लैग मीटिंग भी की। लेकिन पाकिस्तानी रेंजर्स ने शव लेने से मना कर दिया। बीएसएफ प्रवक्ता के अनुसार 4 और 5 अप्रैल की मध्यरात्रि अब्दुल्लियां में घुसपैट का प्रयास किया गया। सतर्क बीएसएफ जवानों ने संदिग्ध हलचल देखी और घुसपैटिए को अंतरराष्ट्रीय सीमा पार करते देखा गया। जवानों ने घुसपैटिए को चुनौती देकर वापस जाने को कहा, लेकिन उसने कोई ध्यान नहीं दिया और आगे बढ़ता रहा। जवानों ने खतरा भांपते हुए फायरिंग कर घुसपैटिए को मार गिराया। घुसपैटिए की पहचान नहीं हो पाई है, क्योंकि उसके पास कुछ भी बरामद नहीं हुआ है। न ही



उसके घुसपैट करने की वजह पता चल पाई है। इस वारदात के बाद मारे गए घुसपैटिए का शव पुलिस के हवाले कर दिया गया। पोस्टमार्टम कराने के बाद बीएसएफ ने पाकिस्तानी रेंजर्स के साथ दोपहर 1. 10 मिनट पर अब्दुल्लियां क्षेत्र में छोटी फ्लैग मीटिंग कर कड़ा विरोध दर्ज कराया। सूत्रों ने बताया कि बाद में बैठक के दौरान पाकिस्तानी पक्ष ने घुसपैटिए का शव लेने से इनकार कर दिया। सूत्रों ने बताया कि फ्लैग मीटिंग के दौरान पाकिस्तान ने घुसपैटिए का शव लेने से साफ इंकार कर दिया और कहा कि ये नागरिक उनके देश का नहीं है। हालांकि हर बार पाकिस्तानी रेंजर ऐसा ही करते हैं।

इस्माइल का गाजा में

अस्पतालों के नजदीक हमला, पत्रकार समेत दो की मौत, कई अन्य घायल



अल अक्सा अस्पताल के पास भी हमला हुआ, जिसमें तीन लोग घायल हुए। हमاس के साथ बोते हफते युद्धविराम बातचीत रुकने के बाद से इस्माइल द्वारा गाजा में हमले तेज कर दिए गए हैं। साथ ही इस्माइल ने गाजा में खाने, ईंधन और दवाइयों की सप्लाई भी रोक दी है।

अमेरिका दौरे पर इस्माइली पीएम

इस्माइल ने हमاس द्वारा बचे हुए बंधकों की रिहाई न होने तक हमले

जारी रखने की बात कही है। इस्माइल के हमलों में गाजा में 50 हजार से ज्यादा लोगों की मौत हो चुकी है। इस्माइल का दावा है कि उसके हमलों में हमामस के 20 हजार से ज्यादा आतंकी मारे गए हैं। हालांकि इस्माइल ने अपने दावे के पक्ष में कोई सबूत नहीं दिया है। सोमवार को इस्माइली पीएम बेंजाफिन नेतन्याहू अमेरिकी दौरे पर जा रहे हैं। जहां उनकी मुलाकात राष्ट्रपति ट्रंप से होगी। दोनों नेताओं के बीच गाजा को लेकर अहम बातचीत हो सकती है।

अमेरिका पर टूटा प्रकृति का कहर

कई दिनों की बारिश से बाढ़ का खतरा तूफान में हो चुकी है 18 लोगों की मौत

वाशिंगटन. अमेरिका के दक्षिणी और मध्य पश्चिमी इलाके पहले से ही बाढ़ से जूझ रहे हैं। अब कई दिनों से हो रही भारी बारिश से नदियों का जलस्तर बढ़ गया है और इससे बाढ़ की स्थिति और खराब हो गई है। इससे उन समुदायों पर खराब बढ़ गया है, जो पहले से ही भारी बारिश और आंधी के कारण परेशान है। बता दें कि तूफान और बारिश से अमेरिका के दक्षिणी और मध्य पश्चिमी इलाकों में कम से कम 18 लोगों की मौत हो चुकी है।

कांसांस, टेनेसी और केंटकी सबसे ज्यादा प्रभावित इलाके हैं और यहां लोगों के घरों में पानी घुस गया है और सड़कें जलमग्न हो गई





छोटी-सी तारीफ भी देती है बड़ी खुशी

कोई भी महिला तब और निखर उठती है, जब कोई उसकी खूबसूरती की तारीफ करने वाला हो। कोई उसकी छोटी-छोटी जरूरतों का खयाल रखने वाला हो। अगर वह अपने साथी के लिए कुछ करे तो वह उसे नोटिस करे। जब साथी इन बातों का खयाल रखता है तो दांपत्य जीवन सुशियो से महक उठता है।

आज सुबह से ही तन्वी का मन कुछ उदास था, न जाने किस सोच में गुम थी। पिछले काफ़ी समय से सोच रही थी कि उसकी शादीशुदा जिंदगी में कुछ कमी-सी है लेकिन तभी मोबाइल पर आए एक मैसेज ने जिंदगी में छाई सारी निराशाओं को पल भर में मानो दूर भगा दिया और तन्वी के मन में एकाएक नई उमंगें तैरने लगीं। इसमें लिखा था – ‘कैसी हो स्वीटहार्ट’ ? तुम्हारा दिन कैसा बीत रहा है ? यह मैसेज पढ़ते ही तन्वी का उदासी में डूबा दिन खुशनुमा हो उठा। उसके मन में शाम की कई प्लानिंग चलने लगीं। आईने में खुद को बार-बार निहारने लगी। वाकई में तन्वी जितनी खुश थी, उसकी चमक उसके चेहरे पर स्पष्ट दिखाई दे रही थी। उसके बाद ही तन्वी ने भी पूरी गर्मजोशी से मैसेज का जवाब भी दिया और उसके खुश रहने के साथ पूरे घर का माहौल खुशनुमा हो गया।

क्या चाहती हैं महिलाएं

अक्सर पुरुष सोचते हैं कि स्त्रियों को खुश करना बड़ा मुश्किल है, लेकिन वे नहीं जानते कि उनकी जीवनसंगिनी खुश होने के लिए बेशकीमती तोहफा नहीं चाहती, उसे तो प्यार से दी गई एक कैन्डी भी खुश कर सकती है। लंबे से मेल के बजाय प्यार में डूबी छोटी-सी पंक्ति भी जीवनसाथी को प्रसन्ना कर सकती है। बस, इस पर ध्यान देने की जरूरत है।

बस थोड़ी-सी केयर

सचाई यह है कि करियर में कोई स्त्री कितनी भी कामयाब क्यों न हो जाए, उसे सबसे बड़ी खुशी तब मिलती है, जब उसका साथी उसकी छोटी-छोटी खाहिशों को समझता हो, उनका खयाल रखता हो। दरअसल, ऐसा करते हुए वह यह जता देता है कि वह उसके लिए कितनी खास है। महिलाएं हमेशा से चाहती हैं कि उनका साथी कार में पहले खुद बैठने की बजाय उनके लिए कार का दरवाजा खोले। ये चाहत इसलिए नहीं है कि वह यह काम खुद नहीं कर सकती या फिर शारीरिक रूप से कमजोर हैं, वह सिर्फ अपने पार्टनर से एक स्नेह भरे रिश्ते की अपेक्षा रखती हैं।

प्रकृति ने पुरुष को फिजिकली मजबूत बनाया है। वह मेहनत करता है, परिवार चलाता है। स्त्री उसका खयाल रखती है। आदिकाल से ऐसा ही होता रहा है लेकिन समय के साथ इसमें बदलाव भी आया है। अब स्त्रियां घर-ऑफिस साथ संभाल रही हैं। पुरुष उनकी मेहनत की कद्र करता है, लेकिन कहीं न कहीं वह इसका इजहार करने से चूक जाता है।



अपने बच्चों को बाहरी दुनिया में रहने के लिए ट्रेनिंग दें। क्योंकि चाहे चिड़ियां को उड़ना सिखाना नहीं पड़ता हो, फिर भी मां बच्चों को उड़ने की ट्रेनिंग दिया करती है। कभी अपने घर के आंगन में अपने बच्चों को उड़ना सिखाती चिड़िया को देखें तो आपको एहसास होगा कि उड़ने की कला उन्हें प्रकृति से मिली जरूर है, लेकिन कौशल उन्हें खुद ही हासिल करना होता है। देखें आप अपने बच्चे को कैसे आत्मविश्वासी और आत्म-निर्भर बना सकते हैं।

बच्चों को भविष्य के लिए इस तरह से करें तैयार

प्रवीर और मुदुल इत्तेफाक से रूममेट बन गए। मुदुल की मां कॉर्पोरेट सेक्टर में काम करती है, इसलिए उसका परिवेश एकदम ही अलग है। दूसरी और प्रवीर की मां सरकारी दफ्तर में काम करती है इसलिए उसका परिवेश मृदुल से कुछ अलग था। एक तरफ मुदुल हर तरह से आत्म-निर्भर और आत्मविश्वासी है तो दूसरी तरफ प्रवीर हर चीज को टालता रहता है। शुरुआत में दोनों को एक-दूसरे के साथ एडजस्ट होने में बहुत दिक्कतें पेश आईं। मुदुल क्या पहनना है से लेकर पिकनिक पर कहाँ जाना है और शाम को क्या सब्जी बनाने से लेकर बुक-शॉप से कौन-सी बुक खरीदनी है, जैसे सारे निर्णय स्वयं लेता है तो दूसरी तरफ प्रवीर को

हर तरह का निर्णय लेने में दूसरों की जरूरत लगती है। वजह,स्पष्ट है-मुदुल को बचपन से ही निर्णय लेने के लिए प्रेरित भी किया और निर्णय लेने भी दिया गया। प्रवीर को हमेशा ही बच्चा कहा गया और हर उस अवसर से उसे दूर रखा गया, जहाँ विकल्पों में से चुनाव करना था। अक्सर हम बच्चों के बड़े होने के दौरान ही उन्हें निर्णय लेने की क्रिया से वंचित करते चलते हैं और फिर जब वे बड़े हो जाते हैं तब एकाएक उन्हें कहने लगते हैं कि अब बड़े हो गए हो, अपने निर्णय खुद ही करो। उस पर जब उनका निर्णय गलत सिद्ध होता है तब हम उन्हें ही दोष देने लगते हैं कि इतने बड़े हो गए, लेकिन अब तक यह समझ नहीं आया कि अपने लिए क्या सही है और क्या गलत है?

बच्चों को अपने पैरों पर खड़ा होने देना सिर्फ एक कहावत नहीं है, बल्कि उन्हें हर तरह से आने वाले जीवन और हकीकतों के सामने खड़े होने और लड़ने की कूव्वत देना है। इस मामले में एक और महत्वपूर्ण बात यह है कि जब बच्चे घर से बाहर पढ़ने के लिए जाते हैं तब लड़कियां लड़कों की तुलना में जल्दी एडजस्ट कर लेती हैं। हो सकता है इसके सामाजिक कारण भी हो, लेकिन एक बात यह भी है कि बहुत सारे मामलों में लड़कियां ज्यादा लचीली होती हैं और दूसरे घर के छोटे-मोटे कार्यों में मां का हाथ बंटाते-बंटाते वह कब आत्मविश्वास पा लेती हैं, इसका उन्हें खुद भी ज्ञान नहीं होता है। अपने बच्चों को बाहरी दुनिया में रहने के लिए ट्रेनिंग दें। क्योंकि चाहे चिड़ियां को उड़ना सिखाना नहीं पड़ता हो, फिर भी मां बच्चों को उड़ने की ट्रेनिंग दिया करती है। कभी अपने घर के आंगन में अपने बच्चों को उड़ना सिखाती चिड़िया को देखें तो आपको एहसास होगा कि उड़ने की कला उन्हें प्रकृति से मिली जरूर है, लेकिन कौशल उन्हें खुद ही हासिल करना होता है। देखें आप अपने बच्चे को कैसे आत्मविश्वासी और आत्म-निर्भर बना सकते हैं।

उन्हें एक कोना दें

चाहे जो परिस्थिति हो, आप अपने बच्चे को एक ऐसा कोना जरूर उपलब्ध कराएं, जिसे वह स्वयं व्यवस्थित करें। याद करें स्कूलों में बच्चों को दिया जाना वाला लॉकर। इसी तरह एक ड्रॉवर या एक लॉकर उसे जरूर दें, जहां वह अपनी चीजें व्यवस्थित कर रख सके। इससे उसमें जिम्मेदारी का भाव भी आएगा और निर्णय करने की क्षमता का विकास भी होगा। जब वह उसे अपनी तरह से व्यवस्थित कर पाएगा तो उसमें आत्मविश्वास भी आएगा।

छोटे-छोटे निर्णय करने दें

अपने बच्चे को छोटे-छोटे निर्णय स्वयं करने दें। जैसे अपने दोस्त की बर्थडे पार्टी में वह क्या पहन कर जाना चाहता है? या फिर डिनर के लिए जाते हुए वह किस तरह के कपड़े पहनना चाहता है? या रेस्टोरेंट में उसे स्वयं अपना ऑर्डर देने के लिए कहें। आइसक्रीम का कौन-सा फ्लेवर या किस तरह का पिज़्ज़ा वह खाना चाहता है, इसका निर्णय उसे स्वयं करने दें।

अपने रिश्ते उसे ही निभाने दें

यदि उसके दोस्त का जन्मदिन है या वह अपने दोस्त को किसी खास मौके पर पार्टी देना चाहता है या गिफ्ट देना चाहता है तो उसे खुद ही निर्णय करने दें। यदि वह आपसे राय मांगे तो उसे सुझाव दें। उसके समक्ष विकल्प रखें, उसे निर्णय न सुनाएं। उससे पूछे कि उसके दोस्त की रूचि क्या करने में है? उसी हिसाब से वह उसे गिफ्ट दें, लेकिन यह न बताएं कि उसे क्या गिफ्ट दे।

घर के छोटे-छोटे काम करने के लिए कहें

भारतीय घरों में अक्सर घर के कार्यों को लड़कियों के हिस्से में माना जाता है। ऐसे में अक्सर हम लड़कों को इससे अलग रखते हैं। लेकिन अब चूँकि लड़कों को भी अलग-अलग वजहों से घर से बाहर जाना पड़ता है, इसलिए उन्हें भी घर के काम करना आना चाहिए। इससे घर से बाहर एडजस्ट करने में उन्हें असुविधा नहीं होगी। खासतौर पर चाय बनाना, नाश्ता बना पाना और हां अपने कपड़ों को खुद ही धोना अपने बच्चे को जरूर सिखाएं।

अपनी समस्याओं को उन्हें ही हल करने दें

भाई-बहनों के बीच के झगड़े हो या फिर दोस्तों के बीच हुए विवादबच्चे को अपनी समस्याओं से खुद ही लड़ने को कहें। स्कूल के एन्क्यूएल फंक्शन में पार्टिसिपेशन के लिए डांस की तैयारी करनी हो या फिर कॉन्स्ट्रक्शन अरेंज करना हो, बच्चों को मार्गदर्शन तो दें, लेकिन उसका काम आप न करें। इस तरह की छोटी-छोटी चीजें करके आप बच्चे को भविष्य के लिए तैयार कर सकते हैं। आखिर उसे आपके घर की छत से बाहर जाकर अपने लिए जमीन तलाशनी है और दुनिया बनानी है। अपनी छाया से अलग करके ही आप उसे विकसित होने का अवसर देंगी, ये न सिर्फ आपके लिए बल्कि स्वयं बच्चे के लिए भी अच्छा होगा।



बच्चे के पुराने खिलौने फेंके नहीं बल्कि ऐसे करें इस्तेमाल

अपने बच्चों के लिएही खिलौने चुनने में पैरेंट्स बहुत समय लगा देते हैं। आप जिस खिलौने को पसंद करने में घंटों लगा देते हैं, बच्चा उससे कुछ साल ही खेल पाता है और बड़ा होने पर वो खिलौने उसके किसी काम के नहीं रहते हैं। जब बच्चा खिलौनों से खेलना बंद कर देता है, तो पैरेंट्स के लिए इन्हें संभालकर रखना मुश्किल हो जाता है। उन्हें समझ नहीं आता है कि वो इन खिलौनों को कहाँ रखें या इनका क्या करें।

खिलौनों का क्या करें

अगर आपके बच्चे के ढेरों खिलौने अब बेकार पड़े हैं और घर में उनसे खेलने वाला कोई नहीं है, तो आप उन्हें दान कर सकते हैं। इस तरह से खिलौने उन बच्चों तक पहुँच पाएंगे, जिन्हें सच में इसकी जरूरत हो। आपको इस कोशिश से किसी मासूम बच्चे के चेहरे पर मुस्कान आ सकती है। यहाँ हम आपको कुछ ऐसे तरीके और जगहें बता रहे हैं, जहाँ आप अपने बच्चों के खिलौनों को दान कर सकते हैं।

कैसे खिलौने कर

सकते हैं दान

जो खिलौने अच्छी कंडीशन में हों और ज्यादा इस्तेमाल न किए गए हों, उन्हें दान के रूप में स्वीकार कर लिया जाता है। आप ब्लॉक्स, पजल्स, बोर्ड गेम्स, स्टंपड एनीमल, टॉय कार, क्राफ्ट किट, स्पोर्ट्स किट, एक्टिविटी बुक जैसे कई तरह के टॉयज दान कर सकते हैं। हालाँकि, कई जगहों पर मुंह में लेने वाले खिलौने दान में नहीं लिए जाते हैं जैसे कि पैसिफायर और टीथर आदि। आप खिलौनों को दान करने से पहले कंपर्मा कर लें कि उस जगह पर किस तरह के टॉयज लिए जाते हैं।

चैरिटी में

आप उन संस्थानों में खिलौनों को दान कर सकते हैं जो चैरिटी करती हों। ये संस्थाएं अनाथ बच्चों को ये खिलौने देती हैं। इसके अलावा इनके द्वारा गरीब परिवारों के बच्चों को भी खिलौने और जरूरी सामान दिए जाते हैं।

शेल्टर या आश्रय स्थल

युमेन शेल्टर होम में भी आप खिलौनों को दान कर सकते हैं। इन जगहों पर बच्चों के पास बहुत कम चीजें और सुविधाएं होती हैं। ये लोग आपके गिफ्ट और खिलौनों को आसानी से ले लेंगे। आप इन्हें खिलौनों के अलावा कपड़े और टॉयलेटरीज भी दान कर सकते हैं। इसके अलावा और क्या-क्या दान कर सकते हैं, यह जानने के लिए आप सीधा शेल्टर होम में बात कर सकते हैं।

चिल्ड्रेन होम

आप अनाथ आश्रम में भी बच्चों के खिलौने दान कर सकते हैं। यहाँ हर उम्र के बच्चे होते हैं जिन्हें आपके खिलौने पसंद आ सकते हैं।

अस्पताल या धार्मिक केंद्र

कई अस्पताल भी बच्चों के खिलौने लेते हैं। यहाँ दाखिल होने वाले बच्चों को ड्रैटमेंट के दौरान खिलौनों से खेलने दिया जाता है। इसके अलावा आपके आसपास के धार्मिक केंद्रों में भी बच्चों के खिलौने लिए जा सकते हैं। आप मंदिर के बाहर बैठे बच्चों को खिलौने दे सकते हैं। इन बच्चों के पास बचपन की सबसे प्यारी चीज यानि खिलौनों के नाम पर कुछ नहीं होता है। ऐसे में आपको छोटी सी मदद इनके चेहरे पर मुस्कान ला सकती है।



सारा काम खत्म हो गया, डिनर के लिए बाहर जाने का मन नहीं है, इस सप्ताह कोई अच्छी फिल्म भी रिलीज नहीं हुई, समझ नहीं आ रहा क्या करें, कहाँ जाएं? आपको भी अपने आसपास अक्सर ऐसी बातें सुनने को मिलती होंगी। ऐसा सोचने या कहने का सीधा मतलब यही है कि व्यक्ति अपनी वर्तमान मनस्थिति से खुश ही है और इसी वजह से उसे बोरियत महसूस हो रही है।


समस्या की जड़ें

जब कभी जीवन में ठहराव आने लगता है तो इससे बोरियत पैदा होती है। आज की तेज रफ्तार जिंदगी ने इंसान को काफ़ी हद तक वर्कोहॉलिक बना दिया है। अब लोग दिन-रात मशीन की तरह काम में जुटे रहते हैं। जैसे ही उनका कार्य पूरा हो जाता है, उन्हें खालीपन महसूस होने लगता है। आज लोगों के सामने मनोरंजन के विकल्पों का अंबार है, फिर भी वे बोरियत से परेशान रहते हैं। सीमित साधनों के बीच संतुष्ट और खुश रहना आसान है, लेकिन ढेर सारे विकल्प हमें केवल भ्रमित करते हैं और अंततः इनकी वजह से बोरियत पैदा होने लगती है।

बोर होते बच्चे

आजकल बच्चों को भी बहुत जल्दी बोरियत महसूस होती है। पुराने समय में बच्चे एक ही खिलौने से महीनों तक खेलते थे, पर आज

बोरियत को न बनाएं अपनी आदत!



हर्षवर्धन कपूर ने हिंदी फिल्म इंडस्ट्री को लेकर बात की

अनिल कपूर के बेटे हर्षवर्धन कपूर ने हाल ही में सोशल मीडिया पर वायरल एक पोस्ट पर रिएक्शन दिया है। इसमें सलमान खान, शाहरुख खान, अजय देवगन और अक्षय कुमार समेत इंडस्ट्री के बड़े कलाकारों को लेकर बात की गई। वायरल पोस्ट में कहा गया कि बॉलीवुड इंडस्ट्री अब खत्म हो रही है।

बजट पर नहीं अच्छे कंटेंट पर ध्यान दें मेकर्स

हर्षवर्धन कपूर ने सोशल मीडिया प्लेटफॉर्म एक्स पर हिंदी फिल्म इंडस्ट्री में हो रहे बदलाव पर एक लंबा पोस्ट लिखा। उन्होंने लिखा कि अब मेकर्स को भारी बजट वाली फिल्में बनाने से ज्यादा अच्छा कंटेंट बनाने पर ध्यान देना चाहिए। एक्टर ने कुछ नया और हटकर करने की बात कही। साथ ही कहा कि बॉलीवुड सिर्फ बड़े कलाकारों के होने से नहीं है। प्रोड्यूसर्स को थोड़ा रिस्क लेना चाहिए।

दरअसल, एक निशांत नाम के यूजर ने सोशल मीडिया एक्स पर पोस्ट में लिखा था, 'बॉलीवुड अब खत्म हो गया है। सलमान खान अब एक्टिंग नहीं करना चाहते, आमिर के पास कोई फिल्म नहीं है, अक्षय फिल्में कर रहे हैं लेकिन कोई फायदा नहीं है, शाहरुख दो साल में एक फिल्म करते हैं। अजय कुछ बड़ा कर सकते हैं लेकिन वह सेफ खेल रहे हैं। लगता है कि रणबीर कपूर अकेले एक्टर हैं जो स्ट्रगल कर रहे हैं।'

इंडस्ट्री में एक ही फॉर्मूला से फिल्में बन रही हैं

इसका जवाब देते हुए हर्षवर्धन कपूर ने कहा, 'बॉलीवुड सिर्फ उन्हीं कलाकारों के लिए नहीं है जो सालों से यहां काम कर रहे हैं और एक ही फॉर्मूला से फिल्में बना रहे हैं।' हर्षवर्धन ने अपनी फिल्म के बारे में बात करते हुए लिखा, 'हमने फिल्म थार को 20 करोड़ रुपए में बनाया, यह उन फिल्मों से काफी बेहतर है जिनका बजट इस फिल्म से 2-3 गुना ज्यादा है। ऐसा क्यों? क्योंकि सारा पैसा फिल्म बनाने में लगा, न कि किसी और काम में। यह 2025 है लेकिन जिन फिल्मों को हरी झंडी मिलती है, वह 1980 के दशक की फिल्में हैं और वह भी अच्छी फिल्में नहीं हैं।' हर्षवर्धन के हिंदी फिल्म इंडस्ट्री पर बात करने और इंडस्ट्री की समझ को देखकर यूजर्स उनकी तारीफ कर रहे हैं।



क्या अल्लू अर्जुन के साथ पर्दे पर दिखेंगी प्रियंका चोपड़ा

निर्देशक एटली ने बॉलीवुड में अपनी फिल्म जवान से धमाल मचाया था। इस फिल्म में शाहरुख खान और नयनतारा लीड रोल में थे। अब खबर है कि एटली अपनी अगली फिल्म की तैयारी में जुट गए हैं। इस बार उनके हीरो अल्लू अर्जुन होंगे। फैंस यह जानने को बेताब हैं कि फिल्म की हीरोइन कौन होगी। तेलुगु सिनेमा की एक रिपोर्ट के मुताबिक एटली अपनी इस फिल्म के लिए प्रियंका चोपड़ा से संपर्क करने की योजना बना रहे हैं।

प्रियंका को फिल्म में कास्ट करना चाहते हैं एटली

रिपोर्ट में पहले बताया गया था कि अल्लू अर्जुन की इस फिल्म में कई एक्ट्रेस होंगी। अब ताजा खबर है कि एटली प्रियंका को एक अहम किरदार के लिए कास्ट करना चाहते हैं। प्रियंका इन दिनों तेलुगु सिनेमा में डेब्यू की तैयारी में हैं। वह एस एस राजामौली की अगली फिल्म में महेश बाबू के साथ नजर आएंगी। इस फिल्म की शूटिंग के दो शेड्यूल पूरे हो चुके हैं।

राजामौली की फिल्म में दिखेंगी प्रियंका

एस एस राजामौली की यह फिल्म तेलुगु में बन रही है, लेकिन बाहुबली और आरआरआर की तरह यह भी

पैन-इंडिया रिलीज होगी। प्रियंका के फैंस इस फिल्म का बेसब्री से इंतजार कर रहे हैं। यह उनकी भारतीय सिनेमा में लंबे समय बाद वापसी होगी।

क्या पर्दे पर दिखेंगी अल्लू-प्रियंका की जोड़ी?

वहीं, एटली और अल्लू अर्जुन की फिल्म भी पैन-इंडिया स्तर पर बनेगी। पुष्पा फेंचाइजी के बाद अल्लू अर्जुन की फैन फॉलोइंग पूरे देश में बढ़ गई है। अगर प्रियंका इस फिल्म में अल्लू अर्जुन के साथ नजर आईं तो यह जोड़ी बड़े पर्दे पर कमाल कर सकती है।

अंतर्राष्ट्रीय प्रोजेक्ट्स का भी हिस्सा हैं प्रियंका

प्रियंका के पास राजामौली की फिल्म के अलावा दो अंतर्राष्ट्रीय प्रोजेक्ट्स भी हैं। वह हेडस ऑफ स्टेट और द ब्लफ में नजर आएंगी। इसके साथ ही उनके पास वेब सीरीज सिटाडेल का दूसरा सीजन भी है, लेकिन खबर है कि इसकी रिलीज में देरी हो रही है।

तुमको मेरी कसम में दिखेगी सपने पूरे होने की कहानी

अदा शर्मा अपनी फिल्म तुमको मेरी कसम को लेकर चर्चा में हैं, जो हाल ही में रिलीज हुई है। उन्होंने इसमें निभाए गए दिल छू लेने वाले सीन्स से लेकर अपने सह-कलाकार अनुपम खेर आदि के बारे में खास बातचीत की...

फिल्म तुमको मेरी कसम में सबसे दिल छू लेने वाला सीन कौन सा था?

फिल्म में एक सीन है, जिसमें मैं मरने से पहले अपने पति को कसम खिलाती हूँ कि तुझको मेरी कसम है। अभी उदयपुर में प्रीमियर हुआ था, तब थिएटर में इस सीन को देखकर सभी लोग रो रहे थे। लोगों का कहना था कि मैंने द केरला स्टोरी से भी ज्यादा इसमें रुलाया है। लोगों का ऐसा कहना मेरे लिए एक बड़ी प्रशंसा है। फिल्म की एक महत्वपूर्ण बात यह भी है कि जो लोग बड़े सपने देखने से डरते हैं, क्योंकि उन्हें लगता है कि यह तो पूरा ही नहीं होगा। ऐसे लोगों को यह फिल्म हौसला देगी। कभी-कभी आपको अपने आप पर भरोसा नहीं होता है लेकिन किसी और का इतना भरोसा होता है कि आप उस भरोसे से आगे बढ़ते हैं, यह फिल्म उसी के बारे में है।

रियल लाइफ में क्या कोई बड़ा सपना भी है, जो पूरा करना है?

मैं सपने नहीं देखती हूँ, क्योंकि मुझे लगता है कि अगर मैं सपने

देखूंगी, तो उनमें उलझ कर रह जाऊंगी। मेरे साथ ऐसा हुआ है कि मैं छोटे सपने देखती हूँ और परिणाम बड़ा मिलता है। जब मैंने बॉलीवुड में प्रवेश किया था, तब मैंने सपने में भी कभी नहीं सोचा था कि मैं हॉरर फिल्म से शुरुआत करूंगी।

आपकी एक्टिंग को लेकर कहा जाता है कि यह बनावटी नहीं है?

यह मेरे लिए बहुत बड़ी प्रशंसा है। मैं ऐसी ही रहना चाहती हूँ, क्योंकि मैं ऐसी ही हूँ। मेरा मानना है कि लोगों ने मुझे हीरोइन बनाया है। अगर मैं चुलबुला वीडियो बनाती हूँ, तो मैं पूरे दिन खुश नहीं रह सकती। जब मैं अच्छे मूड में होती हूँ, तब मैं वीडियो बनाती हूँ। जब मैं किसी बात पर रो रही होती हूँ, तो मुझे याद नहीं रहता कि मेरे पास फोन है भी या नहीं। क्योंकि वास्तविक जीवन में मैं दुखी हूँ और रो रही हूँ। जब कोई गंभीर बात बता रहा होता है, तो मैं बड़ी गंभीरता से सुनने और समझने की कोशिश करती हूँ। मैं हर समय अलग-अलग होती हूँ। निजी जीवन में मैं कोशिश करती हूँ कि और अच्छी इंसान बनूँ। प्रोफेशनली मैं ऐसा परफॉर्मेंस देने की कोशिश करती हूँ कि दर्शकों को लगे कि मैं एक्टिंग नहीं कर रही हूँ, बल्कि वास्तव में कर रही हूँ।

हाल ही में अनुपम खेर ने आपकी बहुत तारीफ की। क्या कहेंगी?

फिल्म देखने के बाद अनुपम जी ने मेरी तारीफ में तीन-चार मिनट का वॉइस नोट भेजा था। वह मुझे इतना अच्छा लगा कि मैंने उसे चार-पांच बार सुना। इतने बड़े कलाकार जब इतनी सारी खुबियां बताते हैं, तो यह बहुत उत्साहजनक लगता है। उन्होंने अच्छी सलाह दी कि मार्केटिंग आजकल प्रतिभा से बढ़कर है। प्रतिभा जरूरी है, लेकिन उसे बाजार में लाना बहुत जरूरी है और वह आपको नहीं आता है। मैंने स्वीकार किया कि यह बात बिल्कुल सही है।



कला के सबसे महंगे रूपों में से एक है फिल्म निर्माण

अभिनेता और निर्माता जैकी भगनानी का मानना है कि फिल्म निर्माण कला के सबसे महंगे रूपों में से एक है और इसके लिए कलात्मकता की आवश्यकता होती है। जैकी का मानना है कि फिल्म

इंडस्ट्री कला और कॉमर्स के संगम पर काम करती है। फिल्म निर्माण कला के सबसे महंगे रूपों में से एक है और इसके लिए ऐसी कलात्मकता की आवश्यकता होती है जो आर्थिक रूप से व्यवहार्य भी हो। रचनात्मकता के साथ फिल्म बनाने के लिए अपना सर्वश्रेष्ठ प्रयास करने के साथ-साथ आवश्यक निवेश और प्रोजेक्ट के संभावित रिटर्न दोनों का आकलन करना जरूरी है। आज सभी निर्माताओं को एक स्थायी मॉडल बनाने की दिशा में काम करना चाहिए। जैकी ने कहा, मैं अपने अवलोकनों के आधार पर यह कह सकता हूँ कि इंडस्ट्री ने हमेशा बुरे दौर से वापसी की है। इसमें परिस्थिति के साथ उतार-चढ़ाव हैं, जिससे टेलीविजन युग और पायरसी संकट से उबरने में मदद मिली है। उन्होंने कहा, कोविड-19 के बाद और वर्तमान ओटीटी युग के दौरान भी हमारे पास ब्लॉकबस्टर हिट फिल्में रही हैं। फिर भी मुझे दृढ़ता से लगता है कि आज, अनिश्चितताओं से बचती रही है और मुझे आशा है कि आगे भी ऐसा ही होता रहेगा।

रचनात्मकता पर नए सिरे से ध्यान देने की आवश्यकता है। आखिरकार, यही सिनेमा का दिल है और अप्रत्याशित समय में लंबे समय तक की स्थिरता के लिए यह महत्वपूर्ण है। जैकी ने कहा, मेरा हमेशा से मानना रहा है कि सिनेमा में आपको रचनात्मक आकांक्षा और व्यावहारिकता के बीच संतुलन बनाना होता है और आज पहले से कहीं ज्यादा हमें नए विचारों और मजबूत आर्थिक व्यावहारिकता की भी जरूरत है। वित्तीय वास्तविकताओं के साथ कलात्मक दृष्टि को संतुलित करना असफलताओं पर काबू पाने और समय के साथ विकसित होने की कुंजी है। इंडस्ट्री की वर्तमान स्थिति पर विचार करते हुए जैकी ने कहा, आज, हमें निस्संदेह अपनी विषय-वस्तु को फिर से समायोजित करने की आवश्यकता है, क्योंकि दर्शक दुनिया भर में हाई कालिटी वाली सिनेमा देख चुके हैं, वे औसत दर्जे को स्वीकार नहीं करते हैं। असफलता एक ऐसी सच्चाई है, जिस पर समझौता नहीं किया जा सकता और यह प्रोडक्शन हाउस तथा व्यक्तिगत करियर को भी प्रभावित करती है। फिर भी, हमारी इंडस्ट्री असफलताओं से बचती रही है और मुझे आशा है कि आगे भी ऐसा ही होता रहेगा।

खाकी में रोल के लिए डायरेक्टर को खुद किया मैसेज



अभिनेत्री चित्रांगदा सिंह अपनी ब्यूटी और दमदार एक्टिंग के लिए जानी जाती हैं। वह हाल ही में नेटपिलक्स की वेब सीरीज खाकी-द बंगाल चैप्टर में दिखाई हैं। इसमें उन्होंने एक पॉलिटिशियन का किरदार निभाया है। सीरीज में उनके किरदार को काफी सराहा जा रहा है। इसे लेकर और उनके प्रोफेशनल वर्क पर हुई खास बातचीत...

खाकी... में किस तरह से आप आई और क्या-क्या तैयारियां रही हैं? मुझे खाकी-द बंगाल चैप्टर की स्टोरी बहुत पसंद आई। मैंने इसका पहला पार्ट भी देखा हुआ है। यह एक इंटरस्टिंग और रोमांचक कहानी है। मुझे अपने किरदार में काफी पॉसिबिलिटी दिखी। साथ ही मैं डायरेक्टर नीरज पांडे के साथ भी काम करना चाहती थी। मैंने खुद उन्हें मैसेज किया था। करीब एक महीने के अंदर-अंदर उनका रिप्लाई आया। उन्होंने कहा कि मैं सीरीज को डायरेक्ट नहीं कर रहा हूँ। बस शो रनर हूँ। ओटीटी पर काम करना मेरे लिए एक नया एक्सपीरियंस था। यहां आर्टिस्ट्स को अपनी टैलेंट दिखाने के लिए काफी मौक मिलते हैं। उम्मीद है कि दर्शकों को खाकी-द बंगाल चैप्टर पसंद आएगी।

सीरीज में आपका लुक बड़ा सिंपल सा दिख रहा है। क्या कोई रेफरेंस भी लिया आपने? मेरे किरदार का इमोशनल ग्राफ ऐसा था कि मुझे लगा कि इसमें परफॉर्म करने के लिए चांस मिलेगा। ये उतना ग्लैमरस रोल तो है नहीं। रेफरेंस तो मेकर्स का बहुत विलयर था। राइटिंग लेवल पर ही सब विधिवत डिटेल्स थीं। मेरा किरदार एक पॉलिटिशियन का है। जो पढ़ी-लिखी है और कॉलेज से ही राजनीति में एक्टिव है। ऐसा नहीं है कि कोई बहुत ही रुरल पॉलिटिकल लीडर है। ऐसे में इस किरदार के लिए हमें एक गरिमामय प्रेजेंस दिखानी थी। मेरे किरदार में एक ग्रेस भी है। वह टिपिकल लीडर जैसी नहीं है। मैंने इस किरदार को वैसा नहीं रखा कि वह बहुत चीख रही हो या नारेबाजी कर रही हो। हां, यह जरूर रखा कि उसकी कंट्रोल परफॉर्मेंस रहेगी। इससे ज्यादा जरूरी ये था कि उसकी इमोशनल लाइफ कैसी चल रही है। जब ऐसे सशक्त किरदार प्ले करने को मिलते हैं तो अपनी तरफ से क्या इनपुट रखती है कि किरदार बड़ा बन जाए? हर कैरेक्टर की एक एनर्जी और आरा होता है। मुझे लगता है कि उसको ध्यान में रख के एक बॉडी लैंग्वेज तय करनी पड़ती है। देखना पड़ता है कि

कैसे बैठे, कैसे किसी से बात करे। हर वो चीज जो किरदार की दिनचर्या या उसकी आदत में होती है उसे अपने अंदर लाना पड़ता है। इसमें एक सीन है, जब मेरा किरदार अपने प्यार से मिलने जाती है। वही एक जगह है, जहां पर वह टूट जाती है। नीरज पांडे के साथ काम का कैसा अनुभव रहा? आपको आगे के लिए कुछ अप्रोच किया गया है? ये बात मीडिया ही उन्हें कहे तो अच्छा है कि आप कब चित्रांगदा को वापस अपने प्रोजेक्ट में ले रहे हैं। नीरज जी को मेरा काम पसंद आया है। उन्होंने ये बात मुझे खुद बोली है। नीरज जी कलाकारों को अपने साथ दोबारा काम करने का मौका देते हैं। अब देखती हूँ कि मुझे वो कब किसी दूसरे प्रोजेक्ट का ऑफर देते हैं। आप लंबे समय से इंडस्ट्री में हैं। फिर फिल्मी लाइनअप इतना कम क्यों है? ये बात सही है कि मेरा फिल्मी लाइनअप कम है। मैं काफी सोच-विचार के बाद ही किसी प्रोजेक्ट के लिए हामी भरती हूँ। मतलब अच्छे फिल्म मेकर्स के साथ काम करना चाहती हूँ। जब आप सिर्फ अच्छे ऑफर चुनते हैं, ऐसे में कहीं न कहीं एक ब्रेक या गैप तो आता है। फिर मैंने काफी टाइम बीच में ब्रेक भी लिया है। साल 2005 के बाद 7 साल का गैप रहा था। मैं इंडस्ट्री में नहीं थी, फिर वापस से 2010 में काम

शुरू किया। तो बीच-बीच में ऐसा होता रहा है। मैंने पर्सनल लाइफ को भी प्राथमिकता दी है। ऑन सैट क्या इम्प्रोवाइजेशन होता रहा? बिल्कुल, इम्प्रोवाइजेशन होता है। एक सीन था, जब मेरा किरदार हॉस्पिटल में अपने प्यार से मिलने आती है। डॉक्टरर्स कहते हैं कि ज्यादा देर लाइफ सपोर्ट पर उन्हें नहीं रख सकते तो वह डिस्चार्ज लेती है। वह मेरा फेवरेट सीन था। उस समय सीन में कोई डायलॉग नहीं थे। उसे अपने से ही प्ले करना था। ओटीटी और फिल्म्स में क्या अंतर लगता है? किस पर काम के दौरान अधिक इंजॉय करती हैं? मुझे लगता है लॉन्ग फॉर्मेट के अंदर राइटिंग बहुत ज्यादा बहुत ज्यादा अच्छी होनी चाहिए। ओटीटी काफी चैलेंजिंग है। यहां लंबा समय मिलता है कहानी को कहने के लिए। फिल्में में तो गाने होते हैं, स्लो मोशन एक्शन सीन भी होते हैं पर यहां प्योर कंटेंट ही चल रहा होता है। यहां डिफरेंट तरह की कहानियां कही जाती हैं। कुछ चीजें ओटीटी के लिए सही हैं तो कुछ थिएटर के लिए ही सही होती हैं। ओटीटी पर कोई लिमिट नहीं होता है और कोई गिम्बक्स भी आप यूज नहीं कर सकते। आप गाने, डांस आइटम गाना नहीं यूज कर सकते हैं।

ब्रीफ न्यूज

ला न्यायाधीश श्री नाथ ने किया जेल का निरीक्षण, बंदियों से की चर्चा



खरगोन। जिला न्यायाधीश एवं तहसील विधिक सेवा समिति अध्यक्ष मुकेश नाथ ने सोमवार को जिला जेल का निरीक्षण किया। निरीक्षण के दौरान बंदियों से संवाद करते हुए समस्याओं को जाना। जिन बंदियों को अधिकवक्ता की आवश्यकता है, उनकी जानकारी प्राप्त की गई। बंदियों को उनके अधिकारों, जमानत एवं अपील के संबंध में जानकारी एवं बंदियों की समस्या को जानकर उचित सलाह दी गई। बंदियों से उनके स्वास्थ्य के संबंध में भी जानकारी ली गई तथा उनको दिये जाने वाले भोजन, पानी व अन्य सुविधाओं के बारे में जाना। इस दौरान जिला जेल अधीक्षक विद्याभूषण प्रसाद, उपजेल अधीक्षक श्रीमती सुभद्रा ठाकुर, पैरालीगल वालंटियर नीलमओमप्रकाश पगारे एवं जेल के कर्मचारीगण उपस्थित रहे।

बाधेश्वरी माता मंदिर में यज्ञ पूर्णाहुति, कन्या पूजन कर किया भंडारा



खरगोन। ब्राह्मणपुरी स्थित अतिप्राचीन श्री बाधेश्वरी माता मंदिर में चैत्र नवरात्रि के शुभ मुहूर्त में श्री गणेश पूजन, रुद्राभिषेक, विभिन्न अनुष्ठानों एवं सप्तशती पाठ के साथ ही शिव शक्ति हवन की पूर्णाहुति की गई। पूर्णाहुति के बाद सोमवार को कन्या पूजन के साथ भंडारे का आयोजन किया। दोपहर 12 बजे से शुरू हुआ भंडारा शाम तक चलता रहा। भंडारे में बड़ी संख्या में श्रद्धालुओं ने प्रसादी ग्रहण की। मंदिर पुजारी जगदीश ठक्कर ने बताया कि शहर की सुख,समृद्धि, सुख,शांति, जनकल्याण और आपसी प्रेमभाव के लिए चैत्र नवरात्र में विभिन्न अनुष्ठान किए जाते है। 28 वर्षों से शिव शक्ति यज्ञ की पूर्णाहुति के बाद भंडारे का आयोजन किया जा रहा है। ज्ञात हो कि चैत्र दुर्गात्सव के तहत ब्राह्मणपुरी स्थित श्री बाधेश्वरी माता मंदिर में नवरात्रि का पर्व बड़ी धूमधाम से मनाया जाता है। यहां गुड़ी पडवा से आरंभ होकर श्री रामनवमी तक विभिन्न अनुष्ठान आयोजित किए जाते है। इन सभी अनुष्ठानों का रविवार रामनवमी पर यज्ञ पश्चात समापन हुआ।

जल गंगा संवर्धन के अंतर्गत लोगों को सफाई की शपथ दिलाई

अशोकनगर। जल गंगा संवर्धन के अंतर्गत मध्य प्रदेश जन अभियान

परिषद के तत्वाधान में जय श्री प्रेम सागर विद्या मंदिर एवं निर्धन कल्याण समिति के द्वारा वार्ड क्रमांक 6 के पास शिव मंदिर के पास हेड पंप की सफाई की एवं लोगों को शपथ दिलाई गई कि हम जल बचाएंगे तथा जल का दुरुपयोग नहीं होने देंगे क्योंकि जल हमारे जीवन की महत्वपूर्ण आवश्यकता है। इसलिए हम जल के स्रोतों के आसपास स्वच्छता बनाए रखेंगे एवं उसके आसपास गंदगी नहीं होने देंगे यह बात संस्था संचालक जगदीश यादव ने कहा इस अवसर पर संस्था सदस्य एवं वार्ड क्रमांक 6 के लोग उपस्थित रहे।

कलेक्टर ने जलं गंगा संवर्धन अभियान का प्रभावी क्रियान्वयन और संचालन के दिए निर्देश

सत्ता सुधार ■ सीहोर

कलेक्टर बालागुरू के. की अध्यक्षता में जिला पंचायत सभाकक्ष में टीएल बैठक आयोजित की गई। बैठक में कलेक्टर बालागुरू के. ने सीएम हेल्पलाइन, समय सीमा वाले विभागीय पत्रों और शासकीय गतिविधियों की विस्तृत समीक्षा की। उन्होंने विभागवार सीएम हेल्पलाइन की शिकायतों के संतुष्टिपूर्ण और त्वरित निराकरण करें। उन्होंने कहा कि सभी विभाग प्रमुख सीएम हेल्पलाइन के निराकरण में अपनी उच्च रैंक बनाए रखें। पेयजल संकट की संरचनाओं के लिए स्थापित कंट्रोल रूम को सक्रिय बनाए रखने तथा पेयजल

संबंधी प्राप्त शिकायतों का त्वरित निराकरण करने के निर्देश दिए। कलेक्टर श्री बालागुरू के. ने वन एवं राजस्व अधिकारियों को वन ग्राम से राजस्व ग्राम तथा वनाधिकार पट्टों के फोटो नामांतरण की कार्यवाही में गति लाने के निर्देश दिए। उचित मूल्य राशन दुकानों के सेल्समैन से हितग्राहियों की ई-केवाईसी का कार्य शीघ्र पूरा करने के निर्देश दिए। बैठक में जिला पंचायत सीईओ डॉ॰ नेहा जैन ने जल गंगा संवर्धन अभियान, आयुष्मान तथा एड्डीएम के बारे में मैदानी अमल के निर्देश दिए। बैठक में अपर कलेक्टर वृंदावन सिंह, संयुक्त कलेक्टर वंदना राजपूत, नितिन टाले,एसडीएम जमील खान, तन्मय वर्मा, डिप्टी कलेक्टर सुधीर कुशवाह सहित



सभी विभागों के जिला अधिकारी उपस्थित थे। ई-ऑफिस की प्रगति की समीक्षा करते हुए कहा कि यह कार्य सरकार की प्राथमिकता का है। सभी अधिकारी आपने विभाग के स्टॉफ की आई डी बनाकर एनआईसी को शीघ्र उपलब्ध करायें।

उन्होंने कहा कि जो कार्यालय ई-ऑफिस प्रणाली से जुड़ चुके हैं वे नस्तियों, पत्र और अन्य कार्यवाहियों ई-ऑफिस प्रणाली से ही संचालित करें। नेशनल हाइवे के लिए भू-अर्जन, मुआवजा वितरण एवं रेलवे को कब्जा दिलाने कि विस्तार से समीक्षा करते

हुए बुधनी एसडीएम को निर्देश दिए कि जिन किसानों के बैंक खाते प्राप्त नहीं हुए हैं उनके बैंक खाते लिए जाएं ताकि मुआवजा राशि खातों में अंतरित की जा सके। इसके साथ ही उन्होंने यह निर्देश भी दिए कि जिन किसानों ने मुआवजा ले लिया है उन्होंने आगामी फसल की बुवाई नहीं करने दी जाए तथा रेलवे को कब्जा दिलाया जाए। कलेक्टर श्री बालागुरू के. ने रेलवे के संबंधित अधिकारियों को भी निर्देश दिए कि कब्जा लेने की कार्यवाही तत्परता से करें। इसी तरह रामगंज मंडी रेल परियोजना के लिए भी कार्यवाही में गति लाने के निर्देश दिए हैं। उन्होंने पार्वती परियोजना के विस्थापितों को भूमि के प्रमाण पत्र देने के भी निर्देश दिए ताकि विस्थापितों विद्युत

कनेक्शन सहित अन्य कार्यों में उपयोग किया जा सके। कलेक्टर बालागुरू के. ने बैठक में सभी नोडल विभाग के अधिकारियों को निर्देश कि जिले में जल गंगा संवर्धन अभियान का प्रभावी क्रियान्वयन और संचालन करें। उन्होंने निर्देश दिये है कि जिले में शासन द्वारा चलाये जा रहे अभियान की सभी गतिविधियां संचालित की जाएं तथा इन गतिविधियों को पोर्टल पर भी अपलोड की जाएं। उन्होंने कहा कि जल गंगा संवर्धन अभियान प्रदेश सरकार की प्राथमिकता का अभियान है, सभी विभाग यह प्रयास करें कि इस अभियान की सभी गतिविधियों में अधिक से अधिक नागरिकों की सहभागिता सुनिश्चित हो सके।

नियमों को ताक पर रखकर हो रहा है मैरिज गार्डन का निर्माण

■ बिना अनुमति रहवासी इलाके में स्कूल के पास निर्माण से शांति भंग होने प्रदूषण फैलने एवं अन्य परेशानियों की संभावना

■ निर्माण कार्य रुकवाने रहवासियों ने ज्ञापन देकर की कलेक्टर सहित एसडीएम और नपा अधिकारी से शिकायत

सत्ता सुधार ■ अशोकनगर

स्थानीय महालक्ष्मी नगर गुना रोड पर नियमों को ताक पर रखकर बिना अनुमति के कराए जा रहे मैरिज गार्डन निर्माण को लेकर आसपास के रहवासियों ने एतराज जताते हुए, विरोध करना शुरू कर दिया है। सोमवार को बड़ी संख्या में रहवासियों ने कलेक्टर सहित एसडीएम तथा मुख्य नगर पालिका अधिकारी को ज्ञापन सौंपकर निर्माण कार्य बंद कराए जाने सहित निर्माण कर्ता पर उचित वैधानिक कार्रवाई किए जाने की मांग की है।

शहर में इस प्रकार नियमों को अवहेलना कर कई अन्य मैरिज गार्डन आदि भी संचालित हो रहे हैं, जिनसे आए दिन कई प्रकार की घटनाएं हो रही है व यातायात नियमों की लगातार अनेदधी भी हो रही,



जिससे कई सड़क दुर्घटनाएं कारित हो रही है। ज्ञापन देने वालों की मांग है कि इस मामले में त्वरित संज्ञान लेते हुए उक्त मैरिज गार्डन के निर्माण पर तत्काल प्रभाव से रोक

कार्यवाही की जाए। इस दौरान अजय सिंह यादव, सोनू सिंह रघुवंशी, मोनू सिंह रघुवंशी, विजय सिंह रघुवंशी, रवि यादव, प्रमोद रघुवंशी, रामकुमार रघुवंशी, राजकुमार रघुवंशी, कल्याण सिंह रघुवंशी, शिवकुमार रघुवंशी, शिवेन्द्र सिंह रघुवंशी, संजीव सिंह रघुवंशी, चंद्रभान सिंह यादव, देवेन्द्र अहिरवार, सन्तोष रघुवंशी, बिट्टू रघुवंशी, मुकेश रघुवंशी, विकांत रघुवंशी सहित बड़ी संख्या में महालक्ष्मी नगर गुना रोड अशोकनगर के रहवासी मौजूद थे।

नियमों को ताक पर रखकर कराया जा रहा निर्माण कार्य

- शादी एवं अन्य कार्यक्रमों के दौरान तेज आवाज से ध्वनि एवं वायु प्रदूषण फैलने की संभावना है, जिससे छात्रों एवं स्थानीय निवासियों को असुविधा होगी, जो कि मध्यप्रदेश ध्वनि प्रदूषण (नियंत्रण) नियम, 2000 के अंतर्गत प्रतिबंधित है।
- निर्माणधीन मैरिज गार्डन एक बेहद व्यस्त रिहायशी क्षेत्र में है,ऐसे में आवश्यक दो रास्ते गार्डन में उपलब्ध नहीं कराए जा सकते हैं,और अगर दूसरा रास्ता पीछे की तरफ बनाया गया तो रहवासियों को दुर्गंध, कचरे, आतिशबाजी की समस्या के कारण भरी समस्या होगी वहां रह पाना संभव नहीं होगा।
- नेशनल बिल्डिंग कोड की आवश्यक शर्तों की पूर्ति भी निर्माणधीन मैरिज गार्डन नहीं करता है, न तो तंग गलियों में से अभिनशामन वाहनों के आने की संभावना है,और न ही अन्य प्राकृतिक आपदाओं से बचाव का इंतजाम हो पाएगा।
- इस क्षेत्र की सड़कें संकरी हैं, जिससे यहां वाहनों की आवाजाही में बाधा उत्पन्न होगी और यह मध्यप्रदेश नगर पालिका (निर्माण अनुज्ञा) नियम, 2012 का उल्लंघन होगा।
- उक्त मैरिज गार्डन बिना किसी वैध अनुमति के एवं शासकीय नियमों का उल्लंघन करके बनाया जा रहा है, जो कि मध्यप्रदेश नगर तथा ग्राम निवेश अधिनियम,1973 के प्रावधानों के विरुद्ध है।
- भीड़भाड़ एवं असामाजिक तत्वों की आवाजाही से बच्चों एवं महिलाओं की सुरक्षा पर नकारात्मक प्रभाव पड़ेगा,जो कि मध्यप्रदेश नगर पालिका अधिनियम, 1961 के अंतर्गत सुरक्षा उपायों की अनेदखी मानी जा सकती है।
- उक्त मैरिज गार्डन का निर्माण वन संरक्षण अधिनियम व पर्यावरण संबंधी नियमों का उल्लंघन कर किया जा रहा है, जो नियम विरुद्ध है।
- उक्त मैरिज गार्डन का निर्माण मध्यप्रदेश नगरपालिका (विवाह स्थल का पंजीयन एवं उपभोग आदर्श उपविधि, 2020) के प्रावधानों के उल्लंघन के साथ हो रहा है, नियम 6 उपनियम 11 के अनुसार स्कूल, कॉलेज, हॉस्पिटल आदि के समीप मैरिज गार्डन का निर्माण नहीं किया जाना चाहिए, मैरिज गार्डन उक्त नियम की अवहेलना कर बनाया जा रहा है।

भारतीय जनता पार्टी दुनिया का सबसे बड़ा राजनीतिक दल : विधायक राय



सत्ता सुधार ■ सीहोर

भारतीय जनता पार्टी का स्थापना दिवस विधायक कार्यालय में मनाया गया। विधायक सुदेश राय ने प्रधानमंत्री नरेंद्र मोदी भगवान पर अपने निवास और कार्यालय पर भारतीय जनता पार्टी का झंडा पहराया। भारतीय जनता पार्टी के नेताओं और कार्यकर्ताओं से भी विधायक सुदेश राय ने अपने घरों पर पार्टी का झंडा लगाने का आह्वान किया। को आयोजित कार्यक्रम के दौरान विधायक सुदेश राय ने कार्यकर्ताओं को संबोधित करते हुए कहा कि भारतीय जनता पार्टी दुनिया का सबसे बड़ा राजनीतिक दल उन्होंने कहा कि हमें इस बात का गर्व है कि हम भारतीय जनता पार्टी के सदस्य हैं और हमें प्रधानमंत्री नरेंद्र मोदी मुख्यमंत्री डॉ मोहन यादव की दिशा निर्देशन मार्गदर्शन में जनता की

सेवा करने का शुभ अवसर प्राप्त हो रहा है। इस शुभ अवसर पर विधायक सुदेश राय ने प्रधानमंत्री नरेंद्र मोदी मुख्यमंत्री डॉ मोहन जयादव के नेतृत्व में वरिष्ठ मार्गदर्शकों , संस्थापक सदस्यों और वरिष्ठ नेताओं के दिखाए पथ पर आगे बढ़कर राष्ट्र निर्माण के लिए स्वयं को समर्पित करने की शपथ कार्यकर्ताओं को दिलाई। विधायक सुदेश राय ने कहा कि भाजपा अनांगिन कार्यकर्ताओं के अथक प्रयासों का प्रतीक है, जिनकी मेहनत और समर्पण से भाजपा एक मजबूत संगठन बना है। उन्होंने कार्यकर्ताओं को भारतीय जनता पार्टी के 46वें स्थापना दिवस की हार्दिक शुभकामनाएँ दी। कार्यक्रम में बड़ी संख्या में भारतीय जनता पार्टी के जिला पदाधिकारी एवं कार्यकर्ता गणमान्य नगरिक रहे शामिल।

सब्जी मंडी में पार्किंग को लेकर हुआ विवाद

दुकानदारों ने कब्जा किया, विरोध में सड़क पर दो घंटे जाम; आश्वासन के बाद पीछे हटे

अशोकनगर। अशोकनगर के आरोन रोड स्थित नई सब्जी थोक मंडी में सोमवार सुबह पार्किंग विवाद को लेकर हंगामा हुआ। सब्जी विक्रेताओं ने सड़क पर डेढ़ घंटे तक चक्का जाम कर दिया। मंडी में सड़क किनारे वाहन पार्किंग के लिए जगह निर्धारित की गई थी। कुछ दुकानदारों ने इस जगह पर अपनी दुकानें लगा लीं। इससे नाराज होकर दोपहिया वाहनों से सब्जी बेचने आने वाले विक्रेताओं ने विरोध प्रदर्शन किया। विक्रेताओं का कहना था कि वे अपने दोपहिया वाहनों पर 50-60 किलो सब्जी लाते हैं। पार्किंग स्थल पर दुकानें लग जाने से उन्हें वाहन सड़क किनारे खड़े करने पड़ते हैं। इससे वाहन गिरने और खुद के चोटिल होने का खतरा बना रहता है।

आश्वासन के बाद हटे प्रदर्शनकारी: नगर पालिका और पुलिस की टीम मौके पर पहुंची। पालिका ने एक दिन में व्यवस्था सुधारने का आश्वासन दिया। साथ ही कहा कि जिन दुकानदारों को दुकानें आवंटित की गई हैं, उन्हें वहीं व्यापार करना होगा। इस आश्वासन के बाद प्रदर्शनकारी हट गए। प्रदर्शन के दौरान कुछ विक्रेताओं ने सब्जियां सड़क पर फेंक दीं। जाम के कारण कई लोगों को वैकल्पिक मार्ग से निकलना पड़ा।



अनोखी चोरी: चोरी कर दुकानदार के नाम छोड़ा कबूलनामा कंप्यूटर टाइपिंग लेटर में लिखा 6 माह में लौटा दूंगा चुराए रुपए

खरगोन। कोतवाली क्षेत्र में रविवार – सोमवार की दरमियानी रात अनोखी चोरी का मामला सामने आया है। यहां चोर ने एक कोल्टिंस सलायर की दुकान में करीब ढाई लाख रुपए की चोरी की वारदात को अजाम देने के बाद खुद एक कंप्यूटर टाइपिंग लेटर छोड़कर इस चोरी की जिम्मेदारी लेते हुए 6 माह में रुपए लौटाने का भरोसा भी दिया। इस अनोखी चोरी का खुलासा सोमवार सुबह हुआ जब दुकानदार दुकान पर पहुंचा। दुकान संचालक जुजर बोहरा ने बताया कि सुबह जब दुकान पहुंचा तो काउंटर परलेटर मिला। उसमें चोरी का कबूलनामा देख घबराते हुए रुपयों से भरा बैग खोला, जिसमें 2 लाख 84 हजार रुपए थे, उसमें से ढाई लाख गांव मिले। काउंटर पर मिले लेटर में लिखा था कि जुजर भाई मैंने आपकी दुकान में रुपये गिन्ते देखा था। यह राशि 6 माह में लौटा दूंगा। मैं आपके बेटे दोनों से हाथ जोड़कर माफी भी मांगूंगा, मैं रामनवमी के दिन चोरी कर रहा हूं, मेरा इरादा चोरी का नहीं था पर बहुत मजबूर हूं। आप 6 महीने बाद मुझे पुलिस में दे देना पर अभी मेरा पैसे चुराना बहुत जरूरी है। आपको सारी बातें सच- सच बता दी पर अभी मैं सामने नहीं आ पाऊंगा।



आज से प्रारंभ होगी गर्म कल्याणक की क्रिया

भगवान की जिनबिंब प्रतिष्ठ महोत्सव में भगवान के गर्भ, जन्म, दीक्षा, ज्ञान एवं मोक्ष कल्याणक के 5 दिनों तक अलग-अलग क्रियाएं होती है उसी के अंतर्गत मंगलवार को गर्भकल्याणक महोत्सव मनाया जाएगा। इसके अंतर्गत सुबह नित्य अभिषेक के पश्चात योग मंडल विधान होगा पश्चात आचार्य श्री की दिव्य देशना होगी। दोपहर में नवग्रह होम, शांति होम, जल होम के बाद माता की गोद भराई होगी। रात्रि में इंद्र दरबार लगेगा कुबेर द्वारा रत्न वृष्टि होगीए देवियों द्वारा माता की सेवा के दृश्य प्रस्तुत होंगे, माता के सोलह स्वन प्रस्तुत होंगे एवं शांति सागर पाठशाला इंद्रौर दवार नृत्य नाटिका की प्रस्तुति दी जाएगी।

ही घटयात्रा में महिलाएं मंगल कलश सिर पर धारण कर चल रही थीं। बड़वाह के बैंड द्वारा सुमधुर भजन प्रस्तुत किए जा रहे थे। जबकि पंजाब के बैंड द्वारा नृत्य की दी गई शानदार प्रस्तुति को सभी ने सराहा। पांडाल प्रांगण में संपूर्ण संघ के सानिध्य में प्रतिष्ठारच्य बाल

बह्मचारी धर्म चंद्र शास्त्री नई दिल्ली के निर्देशन में ध्वजारोहण हुआ। ध्वजारोहण करने का सौभाग्य भरत रितु जैन जीरभार वाले इंदौर को प्राप्त हुआ जबकि मंडप उदघाटन का सौभाग्य क्षेत्र के अध्यक्ष हेमचंद मीना झंझरी परिवार इंदौर को प्राप्त हुआ

जिला पंचायत अध्यक्ष ने किया आगजनी प्रभावित फसलों का निरीक्षण

अशोक नगर ।

अशोकनगर जिला पंचायत अध्यक्ष श्री राव अजय प्रताप सिंह यादव ने प्रशासनिक अमले को साथ लेकर सोमवार को मुंगावली विधानसभा क्षेत्र के ग्राम झागर बमुरिया गांव में भ्रमण कर आगजनी से फसल नुकसानी का जायजा लेने पहुंचे। उन्होंने किसानों से चर्चा कर फसलों को हुए नुकसान का सर्वे करवाकर 100 प्रतिशत मुआवजा दिलवाने की बात कही। उन्होंने किसानों से कहा कि घरबाने की जरूरत नहीं है। किसानों को शासन द्वारा हर संभव मदद दिलाई जाएगी। सर्वे का कार्य पूर्ण होने पर मुआवजा दिलाये के लिए प्रत्येक स्तर पर मदद के लिए जाएंगे। उन्होंने कहा कि आगजनी से नष्ट हुई फसलों का बीमा दिलाने के लिये हर संभव प्रयास करेंगे। पटवारी, तहसीलदार, कृषि अधिकारी प्रत्येक प्रभावित खेत में जाकर सर्वे करेंगे और 100 प्रतिशत वास्तविक नुकसानी लिखेंगे। फसल नुकसान की रिपोर्ट बनाकर शासन को भेजकर शीघ्र मुआवजा दिलाया जाएगा। किसानों को समुचित न्याय



मिलेगा और मुआवजा दिलाया जाएगा। किसानों को भरोसा दिलाते हुए कहा कि आगजनी से नष्ट हुई फसल का बीमा दिलाने के लिए पूरी कोशिश करूंगा। उन्होंने अधिकारियों से कहा कि फसल नुकसानी का शत-प्रतिशत आंकलन किया जाए। जिसमें कोई भी किसान छूटे न और जिस किसान के कागज पूर्ण न हो वह अतिशीघ्र पूर्ण करवाए एवं पात्रता अनुसार किसानों को राशन पच्ची मुहैया करावाई जाए। उल्लेखनीय है कि शनिवार को हुई आगजनी में गेहूं की फसलों में नुकसान बताया जा रहा है। सोमवार को स्वयं जिला पंचायत अध्यक्ष ने खेतों में जाकर नष्ट हुई फसल को देखा एवं पीड़ित किसानों से चर्चा कर ढाढस बंधाया। उन्होंने किसानों से अनुरोध किया कि आज ही अपने बैंकों की पासबुक खाते की किताब आधार कार्ड की छाया प्रति आदि तत्काल पटवारी को जमा करे जिससे अतिशीघ्र राशि खातों में पहुंच सके।

विधायक के सवाल पर मंत्री का जवाब



जिले में नहीं है राज्य संरक्षित स्मारक

अशोकनगर। विधायक हरी बाबू राय ने अशोकनगर के प्राचीन इतिहास और सांस्कृतिक-धार्मिक महत्व को देखते हुए अशोकनगर जिले को पर्यटन जिला के रूप में घोषित करने की मांग की थी। लेकिन राज्य सांस्कृतिक मंत्री धर्मेन्द्र भाव सिंह लोधी ने इस मांग को यह कहकर दरकिनार कर दिया कि वहां पर कोई राज्य संरक्षित स्मारक नहीं है। इस पर कांग्रेस ने सवाल उठाते हुए निशाना साधा है। कांग्रेस नेता रितेश जैन आजाद ने कहा कि क्या भाजपा सरकार हर जगह खुल्लम-खुल्ला झूठ बोलकर जनता को गुमराह कर रही है? अशोक नगर जिले के चंदेरी तहसील में कई स्मारक एएसआई के तहत संरक्षित है,भियादाह, कौशिक महल आदि,वहीं करीला माता मंदिर और वहां लगने वाला रात पंचमी का मेला पूरे देश में प्रसिद्ध है,एवं तुमैन और ईसागढ़ क्षेत्र में बहुत सारी ऐतिहासिक स्मारक सरकार द्वारा संरक्षित श्रेणी में है।

ब्रीफ न्यूज

शिप्रा टोल नाके पर युवकों ने की तोड़फोड़



इंदौर: इंदौर-देवास बायपास के शिप्रा टोल नाके पर आए दिन विवाद होते हैं। नाके पर कर्मचारियों से कुछ युवकों ने विवाद किया और नाके पर तोड़फोड़ भी की। टोल प्रबंधन ने सीसीटीवी फुटेज सहित शिप्रा थाने में शिकायत दर्ज की है। पुलिस ने केस तो दर्ज कर लिया, लेकिन अभी तक किसी की गिरफ्तारी नहीं हो पाई है। बताया जा रहा है कि नाके पर उत्पात मचाने वाले युवक मंत्री के समर्थक बताए जा रहे हैं। टोल कर्मचारियों ने पुलिस को की गई शिकायत में बताया कि रात को पहले एक कार आई। उसमें सवार युवक टोल देने के लिए तैयार नहीं थे। टोल से एंट्री नहीं मिली तो युवक कर्मचारी से बहस करने लगे, इसके बाद उनके साथी दूसरे वाहनों में पीछे से आए और फिर उन्होंने बगैर टैक्स चुकाए जाने की बात पर टोल के बूथ में घुस कर कर्मचारी से मारपीट की। दशहत्त में कर्मचारी बूथ छोड़कर भागे। इसके बाद युवकों ने जमकर उत्पात मचाया। इसके बाद वे बगैर टोल चुकाए देवास की तरफ चले गए। कुछ देर के लिए टोल नाके पर अफरा-तफरी मच गई और वाहनों की कतार लग गई। घटना की सूचना शिप्रा थाने पर दी गई। टोल कर्मचारियों ने तोड़फोड़ और मारपीट करने वाले युवकों के वाहनों के नंबर और सीसीटीवी फुटेज पुलिस को दिए। पुलिस अफसरों ने इस मामले में अभी तक किसी की गिरफ्तारी नहीं की है।

पहले भी हो चुकी है घटनाएं : शिप्रा टोल नाके पर पहले भी तोड़फोड़ की घटनाएं हो चुकी हैं। पहले टोल नाका देवास टोलवेज द्वारा संचालित किया जाता था, लेकिन राष्ट्रीय राजमार्ग प्राधिकरण ने ठेका निरस्त करने के बाद दूसरी एजेंसी को टोल नाके का संचालन करने की जिम्मेदारी दी। 1 अप्रैल को टोल टैक्स की दरें भी बढ़ाई गई थी।

सोया उद्योग को विकास का नया माध्यम बनाने की पहल
इंदौर: इंदौर में आयोजित 'सोया इंटरनेशनल कॉन्फ्रेंस 2025' में देश-विदेश से आए वैज्ञानिकों, उद्योगपतियों और कृषि विशेषज्ञों ने सोया उद्योग को आत्मनिर्भर और नवाचार आधारित बनाने पर जोर दिया। दो दिवसीय इस सम्मेलन में सोया वैल्यू चेन को सशक्त करने, किसानों को तकनीकी मार्गदर्शन देने और उपभोक्ताओं तक स्वास्थ्यवर्धक सोया उत्पाद पहुंचाने की दिशा में सुझाव दिए गए। सीएसआईआर-सीएफटीआरआई की निदेशक डॉ. श्रीदेवी अन्नपूर्णा सिंह ने कहा कि भारत को सोया उत्पादों के लिए अन्य देशों पर निर्भरता कम करनी होगी। प्रोसेसिंग सुविधाएं बढ़ाकर और स्टार्टअप को प्रोत्साहित कर हम सोया क्षेत्र में आत्मनिर्भरता हासिल कर सकते हैं। आईसीएआर-नेशनल सोयाबीन रिसर्च इंस्टीट्यूट के निदेशक डॉ. कुंवर हेरन्द सिंह ने किसानों के लिए गुणवत्तापूर्ण बीज चयन और तकनीकी मार्गदर्शन की आवश्यकता पर बल दिया।

जनजागरण अभियान

सत्ता सुधार ■ इंदौर
नगर निगम आने वाले दिनों में शहरभर के कुएं-बावड़ियों की दशा सुधारने वाला है। इसके लिए अलग-अलग स्थान पर कार्य शुरू किए जाएंगे। इसके साथ ही सवारी गई बावड़ियों और कुओं के लिए मोहल्ला कमेटियां गठित की जाएंगी, जिनमें क्षेत्र के वरिष्ठ नागरिकों को शामिल किया जाएगा। उनकी मदद से जनजागरण अभियान चलाने के साथ-साथ संरक्षण के कार्य किए जाएंगे। सफाई व्यवस्था बेहतर करने के बाद अब नगर निगम कमिश्नर शिवम वर्मा का फोकस बेहतर पर्यावरण और जल संरक्षण पर है। इसी के चलते हर रोज वे अलग-अलग क्षेत्र में पहुंचकर कुएं-बावड़ियों की स्थिति को देख रहे हैं। उनके साथ अपर आयुक्त रोहित सिसोनिया भी जल यंत्रालय

शहर में बरसों पुरानी कई बावड़ियां खस्ताहाल, अब निगम संवारेगा

की टीम लेकर विभिन्न स्थानों पर पहुंचकर बेहतर कार्यों के प्रस्ताव तैयार कर रहे हैं। नगर निगम अधिकारियों के मुताबिक शहरभर में 542 कुएं हैं। इनमें कई बरसों पुराने कुएं हैं और देखरेख के अभाव में 160 कुओं की हालत बदतर हो गई थी। इन सभी कुओं को नगर निगम फिर से संवारेगा। शुरुआती दौर में 2 करोड़ की लागत से कुएं-बावड़ियों को सुधारने के कार्य ठेकेदारों की मदद से किए जाएंगे और इसके लिए प्रस्ताव बनाकर टेंडर भी जारी कर दिए गए हैं। सुधार कार्य के बाद नगर निगम बावड़ियों की देखभाल के लिए मोहल्ले के जागरूक और वरिष्ठ नागरिकों की कमेटी बनाएगा। इस कमेटी का कार्य वहां देखरेख के साथ-साथ समय-समय पर जनजागरण अभियान चलाना रहेगा। अफसरों के

कुएं-बावड़ियों के संरक्षण के लिए बनेंगी मोहल्ला कमेटियां

मुताबिक हर माह सार्वजनिक जल स्रोतों के पास स्कूली छात्र-छात्राओं की मदद से जल संरक्षण को लेकर विभिन्न कार्यक्रम भी आयोजित किए जाएंगे।

नगर निगम अधिकारियों के मुताबिक कई कुओं की स्थिति शहर में अच्छी है और वहां शुरुआती दौर में कुछ कार्य करने के बाद उन कुओं पर हाईड्रेंट बनाए जाएंगे। इन हाईड्रेंट से निगम के टैंकरों में पानी भरा जाएगा। यह पानी उद्यान और निगम द्वारा बनाए गए शौचालयों के उपयोग में लाया जाएगा। कुछ समय पहले से नगर निगम द्वारा सीवरेज ट्रीटमेंट प्लांट का पानी उद्यानों में उपयोग किया जाता रहा है और एसटीपी के पानी के लिए निगम ने मेघदूत उपवन के समीप से लेकर कई स्थानों पर इसके हाईड्रेंट बनाए हैं।

100 कुओं पर बनेंगे हाईड्रेंट

नगर निगम अधिकारियों के मुताबिक कई कुओं की स्थिति शहर में अच्छी है और वहां शुरुआती दौर में कुछ कार्य करने के बाद उन कुओं पर हाईड्रेंट बनाए जाएंगे। इन हाईड्रेंट से निगम के टैंकरों में पानी भरा जाएगा। यह पानी उद्यान और निगम द्वारा बनाए गए शौचालयों के उपयोग में लाया जाएगा। कुछ समय पहले से नगर निगम द्वारा सीवरेज ट्रीटमेंट प्लांट का पानी उद्यानों में उपयोग किया जाता रहा है और एसटीपी के पानी के लिए निगम ने मेघदूत उपवन के समीप से लेकर कई स्थानों पर इसके हाईड्रेंट बनाए हैं।

इंदौर से 27 मई को रेलवे चलाएगा भारत गौरव पर्यटन ट्रेन

चार तीर्थ स्थानों के दर्शन कराकर 5 जून को इंदौर लौटेगी
इंदौर: रेलवे एक और भारत गौरव पर्यटन ट्रेन की सौगात इंदौर को देने जा रहा है। यह ट्रेन इंदौर से 27 मई को रवाना होगी और 6 जून को वापसी करेगी। इस दौरान यह ट्रेन पुरी, गंगासागर और बैद्यनाथ तथा काशी विश्वनाथ के दर्शन कराएगी। आईआरसीटीसी इस ट्रेन का संचालन करेगा। यह ट्रेन तीन श्रेणी में रहेगी, जिसमें स्लीपर के साथ-साथ सेकंड और थर्ड एसी भी शामिल होगा। ट्रेन में एलएचबी कोच लगाए गए हैं। 27 मई को यह ट्रेन इंदौर से उज्जैन, शुजालपुर, सीहोर, रानी कमलापति, इटारसी,

जबलपुर, कटनी, अनूपपुर होते हुए 29 मई को ओडिशा के जगन्नाथपुरी पहुंचेगी। यहां यात्री दर्शन करेंगे और दूसरे दिन सुबह, यानी 30 मई को कोलकाता के लिए प्रस्थान करेंगे। कोलकाता पहुंचने के बाद सड़क मार्ग से उन्हें गंगासागर ले जाया जाएगा, जहां रात्रि में भोजन एवं विश्राम होगा। 31 मई की रात गंगसागर में रुकने के बाद यात्री दूसरे दिन सुबह 1 जून को कोलकाता के कालीमाता मंदिर में दर्शन करेंगे और रातभर यात्रा करेंगे। 2 जून को माधवपुर रेलवे स्टेशन पहुंचेंगे। यहां से सड़क मार्ग से बाबा बैद्यनाथ के दर्शन करने जाएंगे और फिर 3 जून को वापसी पहुंचकर काशी विश्वनाथ के दर्शन करेंगे।



खड़किया गैंग के 4 चोर गिरफ्तार, एक किलो सोना बरामद

महंगी गाड़ियों में घूमता था अनपढ़ सरगना, करोड़ों की संपत्ति का मालिक

सत्ता सुधार ■ इंदौर
तेजाजी नगर पुलिस ने बांक टांडा के कुख्यात खड़किया गैंग के चार सदस्यों को गिरफ्तार किया है। पुलिस को आरोपियों की निशानदेही पर शहर के अलग-अलग इलाकों में छापेमारी के दौरान करीब एक दर्जन सुनारों से पूछताछ करनी पड़ी। इनमें से कई के पास से चोरी का करीब 1 किलो सोना बरामद किया गया।

कार्रवाई का नेतृत्व प्रशिक्षु आईपीएस अधिकारी कर रहे थे। पुलिस ने दो टीमें बनाई थीं—एक टीम ने सुनारों से पूछताछ की, जबकि दूसरी टीम ने जब्त की कार्रवाई को अंजाम दिया। तेजाजी नगर पुलिस ने सबसे पहले गिरोह के सरगना खड़क सिंह उर्फ खड़किया को पकड़ा। पूछताछ में उसने बताया कि वह अपने

साथियों के साथ सूने घरों को निशाना बनाकर चोरी करता था। उसकी निशानदेही पर पुलिस ने गैंग के अन्य तीन सदस्यों—समाल सिंह, गेमर सिंह और रामू को भी गिरफ्तार कर लिया।

डैसीपी विनोद मीणा के मुताबिक, खड़क सिंह पढ़ा-लिखा नहीं है लेकिन महंगी एसयूवी में घूमता है और उसके पास

करोड़ों की संपत्ति है। यह गैंग तेजाजी नगर, राजेंद्र नगर और एरोड्रम क्षेत्र में कई वारदातों को अंजाम दे चुका है।

चोरी का सोना गलवाने में मनावर
और छोटा सराफा के सुनार शामिल :पूछताछ में खुलासा हुआ कि मनावर निवासी सुनार चेतन चोरी का सोना गलाकर

निशानदेही पर छोटा सराफा के ज्ञानेन्द्र, गजेंद्र उर्फ बंटी, विकास और नंदानगर के अन्य सुनारों से भी पूछताछ की गई। पुलिस ने इनसे करीब 1 किलो सोना बरामद किया है।

गिरफ्तार आरोपियों के पास से पुलिस ने 1 किलो 60 ग्राम सोना, 6 किलो 240 ग्राम चांदी, तीन लाख रुपए नकद, दो बाइक, कटर, जैक, फालिया सहित चोरी के अन्य औजार बरामद किए हैं। जब्त सामान की कुल कीमत लगभग 1 करोड़ 28 लाख रुपए आंकी गई है।

पुलिस के अनुसार, ये आरोपी वारदात के तुरंत बाद फरार हो जाते थे और पहाड़ियों में जाकर छिप जाते थे। इनके खिलाफ प्रदेश के कई थानों में लूट, चोरी और डकैती के केस दर्ज हैं।

कृषि कॉलेज के स्टूडेंट्स ने कृषि मंत्री को बताई पीड़ा

सत्ता सुधार ■ इंदौर
कृषि कॉलेज के स्टूडेंट्स कॉलेज के डीन को हटाने की मांग कर रहे हैं। पिछले कई दिनों से वे कॉलेज के गेट पर धरना प्रदर्शन कर रहे हैं। ममार उनकी मांग अभी तक पूरी नहीं हुई है। स्टूडेंट्स का कहना है कि इस मामले में एक नोट शीट भी चल चुकी है, लेकिन कोई कार्रवाई नहीं की गई है। अब स्टूडेंट्स एक दिन का उपवास करने की तैयारी में हैं। उन्होंने डीन को हटाने की मांग को लेकर कृषि मंत्री को ज्ञापन भी सौंपा और उनके सामने अपनी बात भी रखी। मंत्री ने मामले में आश्वासन दिया है। स्टूडेंट्स ने कॉलेज के डीन प्रोफेसर भरत सिंह को हटाने की मांग पिछले कई दिनों से कर रहे हैं। उन्होंने डीन पर गंभीर आरोप लगाते हुए उन्हें हटाने की मांग करते हुए पिछले कई दिनों से धरना प्रदर्शन कर रहे हैं। उनका कहना है कि अभी तक इस मामले में कोई संज्ञान नहीं लिया गया है। रंजीत किसानवंशी ने बताया कि इस मामले में वे कृषि मंत्री एदल सिंह कंधाना से मिले। उन्हें इस मामले में ज्ञापन भी दिया। उन्होंने बताया कि पिछले महीने इस

मामले में एक नोटशीट भी चली, लेकिन अभी तक उस पर कोई कार्रवाई नहीं हुई है। रंजीत का कहना है कि अधिकारियों द्वारा इस

मामले में कोई एक्शन नहीं लिया है। स्टूडेंट्स ने कृषि मंत्री को इंदौर में ज्ञापन दिया और उनसे कार्रवाई की मांग की।

एक दिन का उपवास की तैयारी

नेशनल एजुकेटेड यूथ यूनियन की कोर कमेटी के सदस्य रंजीत किसानवंशी ने बताया कि पिछले कई दिनों से कॉलेज के स्टूडेंट्स धरना प्रदर्शन कर रहे हैं। कॉलेज के गेट पर ही वे अपनी मांगों को लेकर धरना दे रहे हैं। अब स्टूडेंट्स आगामी दिनों में संभवतः मंगलवार को एक दिन का उपवास रखा जाएगा। देखा जाए तो स्टूडेंट्स अपनी मांगों को लेकर कॉलेज परिसर के गेट पर डीन की सद्बुद्धि के लिए हनुमान चालीसा का पाठ कर चुके हैं। इसके पहले वे तिलक नगर थाने पर डीन के खिलाफ ज्ञापन भी देकर आ चुके हैं। स्टूडेंट्स द्वारा सांकेतिक अर्घी भी निकाली थी और डीन का पुतला भी जलाया था। स्टूडेंट्स द्वारा कॉलेज परिसर से लेकर रीगल चौराहे तक कैंडल मार्च भी निकाला था। इतने तरह के प्रदर्शन के बाद भी उनकी कोई सुनवाई नहीं हुई है।

मीडिया कॉन्क्लेव के पहले दिन इंदौर का पत्रकारिता घराना पर रखे विचार



सत्ता सुधार ■ इंदौर
इंदौर प्रेस क्लब के 63वें स्थापना दिवस पर 7, 8 और 9 अप्रैल को इंदौर मीडिया कॉन्क्लेव का आयोजन किया जा रहा है। सोमवार को इस पत्रकारिता महोत्सव की शुरुआत हुई। पत्रकारिता महोत्सव के पहले सत्र का विषय इंदौर का पत्रकारिता घराना रहा। आयोजन में देशभर से पत्रकारिता, फोटोग्राफी और साहित्य जगत की अनेक हस्तियां शामिल हो रही हैं। माखनलाल चतुर्वेदी पत्रकारिता विश्वविद्यालय के कुलगुरु विजय मनोहर तिवारी ने कहा यहाँ की पत्रकारिता एक तत्पस्था जैसी थी। हमने भी इंदौर में 9 सालों तक धुनी रमाई।

पत्रकारिता की पहली सीढ़ी
ही प्रूफ रीडिंग : वरिष्ठ पत्रकार

जयदीप कर्णिक ने कहा कि इंदौर में पत्रकारिता की पहली सीढ़ी ही प्रूफ रीडिंग से होती है। इसलिए इंदौर का घराना कहलाता है। भाषिक संस्कार इंदौर की पत्रकारिता ने कायम रखे।

पत्रकारों ने बेबाकी से उठाए मुद्दे : शुभारंभ सत्र में सांसद शंकर लालबानी ने कहा कि इंदौर की पत्रकारिता शहर के विकास की आत्मा है। इंदौर के पत्रकारों ने विकास से जुड़े मुद्दों को बेबाकी से उभरया है। वहीं, प्रकाश हिंदुस्तानी ने कहा कि इंदौर के संपादक जब भी दिल्ली गए तो वे संपादक बनकर नहीं गए, पत्रकारिता को बदलने गए थे। इंदौर के पोहे जलेबी की बात होती है, लेकिन इंदौर के पत्रकारिता घराने की बात ज्यादा नहीं होती।

पत्रकारिता महोत्सव के शुभारंभ सत्र में अतिथियों का परिचय प्रेस

शब्दों के सितारे रहे इंदौर के पत्रकार
वरिष्ठ पत्रकार राजेश बादल ने कहा कि घराना शब्द सिर्फ इंदौर के लिए ही इस्तेमाल होता है। इंदौर से दिल्ली गए पत्रकार शब्दों के सितारे रहे हैं। उन्होंने पत्रकारिता को नई ताकत दी है। उन्होंने बताया कि राजेंद्र माथुर कहा करते थे कि इंदौर की पत्रकारिता ने अपनी एक शैली बनाई और पत्रकारिता को नई धार दी। इंदौर से खिले फूल अपनी खुशबू के साथ राष्ट्रीय पत्रकारिता में मौजूद हैं। इंदौर की पत्रकारिता का अतीत भव्य किस्म का था। इंदौर का घराना सिर्फ इसानों की बढौलत नहीं है, बल्कि यहां से निकले अखबारों ने इसे मजबूती दी। इंदौर की तासीर, यहां की गलियों चौराहों, भावनाओं से जो दृष्टि विकसित हुई, वही इस घराने में दिखती है।

व्यापारी ने खुद को गोली मारी, अस्पताल में मौत

इंदौर: विजयनगर इलाके में रहने वाले एक प्रॉपर्टी व्यापारी ने रविवार दोपहर खुद को गोली मार ली। घटना के बाद व्यापारी को तुरंत एक निजी अस्पताल में भर्ती कराया गया, जहां इलाज के दौरान उन्होंने सोमवार सुबह दम तोड़ दिया। पुलिस के अनुसार, फिलहाल परिजनों के बयान नहीं दर्ज किए गए हैं, लेकिन यह जानकारी सामने आई है कि व्यापारी किसी गंभीर बीमारी से पीड़ित थे। टीआई चंद्रकांत पटेल के अनुसार, यह घटना शीतल नगर की है, जहां पूरनमल राठौर ने अपनी लाइसेंसी पिस्टल से अपने सिर में गोली मार ली। गोली की आवाज सुनकर परिजन दौड़े और उन्हें खून से लथपथ तड़पते हुए पाया।

पुलिस को सूचना देने के बाद पूरनमल राठौर को तत्काल पास के मेदाता अस्पताल में भर्ती कराया गया। परिजनों ने पुलिस को बताया कि व्यापारी लंबे समय से गंभीर बीमारी से जूझ रहे थे। पूरनमल राठौर समाज के एक प्रमुख व्यक्ति थे और उन्होंने कई महत्वपूर्ण पदों पर कार्य किया था। वे राठौर समाज की राष्ट्रीय कार्यकारिणी में भी एक अलावा, विजयनगर क्षेत्र में उनके कई हॉस्टल और अन्य प्रॉपर्टी थीं, जिनका संचालन वे करते थे।

एमटीएच अस्पताल में बालिकाओं को एचपीवी वैक्सीन लगाई निःशुल्क

टीकाकरण अभियान ते तहत 12 अप्रैल तक लगाएंगे वैक्सीन



सत्ता सुधार ■ इंदौर
विश्व स्वास्थ्य दिवस के अवसर पर गंभीर गर्भाशय कैंसर की रोकथाम के लिए सोमवार से मेडिकल कॉलेज से सम्बंधित एमटीएच अस्पताल में निःशुल्क 9 से 14 वर्ष की बालिकाओं को एचपीवी वैक्सीन लगाई। एचपीवी वैक्सीन शॉट्स की एक श्रृंखला है जो आपको एचपीवी (ह्यूमन पैपिलोमावायरस) संक्रमण से बचा सकती है। एचपीवी एक आम संक्रमण (एसटीआई) है जिसके लगभग 40 प्रकार (स्ट्रेन) हैं और जो त्वचा के त्वचा से संपर्क से फैलता है। एचपीवी वैक्सीन आपको उन स्ट्रेन से बचा सकती है जिनका आपने पहले सामना नहीं किया है।

उच्च जोखिम वाले एचपीवी स्ट्रेन कैंसर में बदल सकते हैं। कम जोखिम वाले प्रकार आपके कैंसर के जोखिम को नहीं बढ़ाते हैं, लेकिन वे गांठ या मस्सा जैसी परेशान करने वाली स्थिति पैदा कर हैं। इंदौर प्रसूति एवं स्त्री रोग विशेषज्ञ संघ अध्यक्ष डॉ. सुमित्रा यादव प्रसूति एवं स्त्री रोग विभाग के साथ मिलकर एचपीवी टीकाकरण अभियान चला रहे हैं। इसमें 9 से 14 वर्ष की आयु के निम्न आय वर्ग बीपीएल की बालिकाओं का टीकाकरण निःशुल्क किया जाएगा। बालिकाओं को अपने साथ जन्म प्रमाण पत्र स्कूल प्रमाण पत्र आधार कार्ड और सहमति के लिए माता-पिता में से किसी एक का आधार कार्ड साथ लाना होगा।

सर्वाइकल कैंसर से होगा बचाव : डॉ. यादव ने बताया इस वैक्सीन को लगाने से एचपीवी के 6, 11, 16, 18 प्रकार के (स्ट्रेन) से होने वाले जेनिटल मस्सों या गांठों और सर्वाइकल कैंसर से बचाव होता है। साथ ही साथ यह वैक्सीन मुंह, गले, सिस और गर्दन के कैंसर से भी बचाव करती हैं, जो आमतौर पर एचपीवी के कारण होता है।

डॉ. सुमित्रा यादव ने डीन डॉ. अरविंद घनघोरिया का माना आधार : डॉ. यादव ने मेडिकल कॉलेज के डीन डॉ. अरविंद घनघोरिया का भी आधार माना जिन्होंने समय पर सहयोगी स्टाफ एवं व्यवस्था बनाने के पर्याप्त इन्तजाम करने में सहयोग के साथ अनुमति दी।



2 वर्ष बाद अप्रैल माह में रिकॉर्ड स्तर पर पहुंचा तापमान, 41 डिग्री टेम्परेचर से दोपहर में सड़कों पर पसरा सन्नाटा

सत्ता सुधार ■ मुरैना

अप्रैल के आरंभ होते ही गर्मी अपना रौद्र रूप दिखाने लगी है, जिसके कारण दोपहर के 12:00 बजते ही सड़कों पर चहल-पहल कम हो जाती है तथा कई इलाके पूरी तरह सन्नाटे में डूब जाते हैं। 2 वर्ष बाद अप्रैल के महीने में पहली बार सोमवार को अधिकतम तापमान 41 डिग्री सेल्सियस दर्ज किया गया, जिससे आगामी दिनों में तापमान में और अधिक वृद्धि होने की संभावना जताई जा रही है। हालांकि पुणे से फोरकास्ट आज मंगलवार को आया, इसके बाद सही स्थिति स्पष्ट हो सकेगी।

अप्रैल का महीना शुरू होते ही गर्मी अब अपने तेवर दिखाने लगी है और सड़कों पर दोपहर के समय सन्नाटा पसरने लगा है। 11:00 बजते ही धूप इतनी तेज हो जाती है कि लोग सहन नहीं कर पा रहे और 12:00 बजते ही मुख्य मार्गों पर भी चहल-पहल काम हो जाती है तथा रिहायशी बस्तियों में तो दोपहर होते ही सन्नाटा पसर जाता है। गर्मी से बचने के लिए

अब लोग ठंडा शीतल पेय पदार्थ की आवश्यकता महसूस करने लगे हैं, जिससे जूस सेंटर, कोल्ड ड्रिंक की दुकान, लस्सी की दुकानों पर लोगों की भीड़ देखने को मिल रही है, वहीं शहर में जगह-जगह नींबू शिकंजी के ठेले नजर आने लगे हैं।

मौसम विभाग के विशेषज्ञ डॉ. हरविंदर सिंह ने जानकारी देते हुए बताया कि वर्ष 2023 के अप्रैल माह में अधिकतम तापमान 40.5 एवं न्यूनतम तापमान 21.5 दर्ज किया गया था। अब 2 वर्ष बाद अप्रैल के महीने में अधिकतम तापमान 41 डिग्री एवं न्यूनतम तापमान 22 डिग्री दर्ज किया गया है, जो 2023 के मुकाबले अधिक है। अभी अप्रैल का महीना आरंभ हुआ है और यही हाल रहा तो अप्रैल के अंत में टेम्परेचर 50 डिग्री के आसपास पहुंच सकता है, जिससे लोगों की दिनचर्या काफी प्रभावित हो सकती है। फिलहाल मंगलवार को पुणे से फोरकास्ट आया, उसके बाद आगे की स्थिति का पता चल सकेगा।



पेड़ों की कटाई एवं एसी की तादाद बढ़ना बड़ा कारण

जिस प्रकार से अप्रैल के महीने में गर्मी का प्रकोप तेज होता जा रहा है, उससे सभी लोग परेशान हैं। इस मामले में कुछ जानकारों का कहना है कि जिस तरीके से अंधाधुंध वृक्षों की कटाई कर पर्यावरण को नुकसान पहुंचाया जा रहा है और पेड़ों की कटाई की जा रही है, वहीं वातानुकूलित एसी की तादाद हर वर्ष बढ़ रही है जो गर्मी बढ़ने का मुख्य कारण हो सकता है।

सिलायथा हत्याकांड: जेल में बंद आरोपी पक्ष की महिलाएं आई मीडिया के सामने, कहा हमारी फसलों को लूट रहे मृतक पक्ष के लोग

न्यायालय के आदेश के बाद भी पुलिस ने जप्त नहीं की डीवीआर एवं टावर लोकेशन

सत्ता सुधार ■ मुरैना

सिविल लाइन थाना अंतर्गत सिलायथा गांव में 28 फरवरी को ब्राह्मण परिवार के कुछ लोगों द्वारा ध्रुव सिंह यादव की गोली मारकर हत्या कर दी गई। इसके बाद इस मामले में पुलिस ने कार्रवाई करते हुए चार आरोपियों को गिरफ्तार कर लिया जो जेल में बंद हैं। अब मृतक पक्ष के लोग आरोपी पक्ष के घर में पुरुष न होने का फायदा उठाकर महिलाओं को डरा धमका कर उनकी फसलों को लूट रहे हैं तथा सोमवार को भी फसल लूटने की घटना को अंजाम दिया, जिसके बाद महिलाओं ने पुलिस को सूचना दी, परंतु पुलिस द्वारा कोई कार्रवाई नहीं की गई। आरोपी पक्ष की महिला एवं बच्चियों ने मीडिया के समक्ष अपनी बात रखते हुए कहा कि यह मौलिक अधिकारों का हनन है और



इस तरह वह हमारी फसलों को लूटेंगे तो हमारे यहां भूखे मरने की नौबत आ जाएगी। स्थानीय होटल में आयोजित प्रेस वार्ता में आरोपी पक्ष की महिला श्रीमती आरती पत्नी श्याम सुंदर शर्मा एवं किशोरी पत्नी राकेश शर्मा तथा दो अन्य बच्चियों ने बताया कि माननीय हाई कोर्ट द्वारा आदेश जारी कर पुलिस को घटनाक्रम के

सीसीटीवी डीवीआर एवं टाइम लोकेशन जप्त करने के लिए निर्देशित किया है, लेकिन पुलिस द्वारा कोई जप्ती नहीं की गई है, जिससे सबूत मिटाए जाने का खतरा बना हुआ है। न्यायालय के आदेश पुलिस अधीक्षक कार्यालय के पास आ चुके हैं, यह आदेश 19 मार्च एवं 26 मार्च को आए हैं। प्रेस वार्ता में महिलाओं ने बताया कि

मृतक पक्ष के केशव, सुनील, लच्छे, सतीश, पवन, सुघर सिंह, अजय, विजय, राकेश, दौले, पूरन सिंह, लाखन जाटव सरपंच एवं महाराजपुर के कुछ लोग लगातार उनकी फसलों को काट रहे हैं और धमकियां दे रहे हैं। उल्लेखनीय है कि ध्रुव सिंह हत्याकांड में आरोपी रामसेवक शर्मा पुत्र रघुनंदन शर्मा आयु 65 वर्ष, राकेश पुत्र रघुनंदन शर्मा आयु 50 वर्ष, श्यामसुन्दर पुत्र रघुनंदन शर्मा आयु 40 वर्ष, रामकिशोर पुत्र रामसेवक शर्मा आयु 35 वर्ष, अपराध क्र. 79/2025 अन्तर्गत धारा 103, 296, 61 (2) ए. 191 (2), 191 (3), 190 बी.एन.एस. में लगभग एक डेढ़ माह से न्यायिक निरोध में होकर जिला जेल मुरैना में बंद हैं। गांव में गाड़ लगा है, इसके बावजूद मृतक पक्ष के

लोग आरोपी पक्ष की महिलाओं को उनकी खड़ी गैहू एवं सरसों की फसल लगभग 15 बीघा को फरियादी व उसके समाज के लोग काटने (थेसिंग) करने नहीं दे रहे हैं। इस कारण आवारा पशु उसे क्षति पहुंचा रहे हैं, यदि कटी फसल नहीं दिलाई गई तो उनके बच्चे भूखों मर जावेंगे। सोमवार की सुबह लगभग 9.00 बजे उक्त आरोपीगण सरसों की फसल को भी लूटकर ले जाने लगे। पुलिस के 100 नम्बर पर फोन करने पर जब तक पुलिस गांव आई, तब तक आधी से अधिक सरसों की फसल लूटकर ले गये तथा शेष छोड़कर भाग गये। इसके वीडियो गांव के लोगों एवं गांव में तैनात गार्ड के पास मौजूद है। इस प्रकार फरियादी पक्ष के लोग आये दिन गैहू व सरसों की फसल को लूटकर ले जाते हैं।

ड्राई फ्रूट बेचने वाले पिता पुत्रों पर परिवार के लोगों ने डंडा सरिया से किया हमला, जान से मारने की दी धमकी

सत्ता सुधार ■ मुरैना

सिटी कोतवाली के अंतर्गत मारकंडेश्वर बाजार में ड्राई फ्रूट बेचने वाले दिलीप राठौर उसके पिता एवं भाई पर परिवार के लोगों ने



रविवार की शाम सरिया एवं डंडों से हमला बोलकर चोटिल कर दिया और जान से मारने की धमकी दी। पीड़ित पिता पुत्रों ने सोमवार को कोतवाली पुलिस को शिकायत देकर आरोपियों पर कार्रवाई की मांग की है। फरियादी दिलीप पुत्र मुन्नालाल राठौर ने कोतवाली पुलिस को सोमवार को दिए आवेदन में बताया कि वह अपने पिता एवं भाई के साथ मारकंडेश्वर बाजार में मेवा ड्राई फ्रूट का ठेला लगाकर अपने परिवार का भरण

पोषण करता है। पास में ही उसी के चाचा एवं उसके लड़के भी ठेला लगाते हैं और आए दिन झगड़ा करते हैं। रविवार की शाम 4:00 बजे के लगभग दिलीप राठौर के पास एक ग्राहक मेवा ड्राई फ्रूट खरीदने आया तो आरोपी जनडेल पुत्र रामेश्वर राठौर ग्राहक को इशारे से अपने ठेले पर बुलाने लगा और बोला कि उसकी मेवा खराब है, जब दिलीप ने इस बात का विरोध किया तो आरोपी ने अपनी पत्नी श्रीमती कृष्णा एवं दोनों पुत्र योगेश एवं रोहित को बुला लिया तथा सरिया एवं डंडों से दिलीप उसके पिता मुन्नालाल एवं भाई सचिन पर हमला बोलकर मारपीट कर दी, जिससे तीनों को चोट आई है।



नीडम आरओबी एवं साडा ऑडिटोरियम, आईएसबीटी

का वर्चुअल लोकार्पण के अवसर पर

मान. मुख्यमंत्री श्री मोहन यादव जी का

हार्दिक स्वागत.... वंदन... अभिनन्दन !

एवं

गरीब एवं मध्यम वर्ग के लिए सिंधिया राजवंश द्वारा स्थापित नैरोगेज ट्रेन को बड़ी

लाइन में परिवर्तित कर ग्वालियर से कोटा के लिए मेमू ट्रेन लाने के सूत्रधार

जो वर्तमान में ग्वालियर से कैलास तक संचालित है जो अतिशीघ्र अभी सबलगढ़

तक पहुंचेगी बाद में कोटा तक जायेगी तथा

ग्वालियर के पश्चिमी हिस्से में लगभग 29 किलोमीटर लम्बाई के एक्सेस

कंट्रोलड फोरलेन वाईपास निर्माण की स्वीकृति ।

ग्वालियर-भोपाल इंटरसिटी अब प्रतिदिन यात्रियों के लिए उपलब्ध होने पर ।

ग्वालियर चंबल संभाग में विकास के मसीहा, जन-जन के हृदय सम्राट

श्रीमंत महाराज ज्योतिरादित्य सिंधिया जी

मान. मुख्यमंत्री जी एवं मान. श्रीमंत सिंधिया जी का म.प्र. के एक करोड़ से भी अधिक अग्रवाल (वैश्य) समाज की ओर से हार्दिक धन्यवाद एवं आभार

शुभेच्छु

कैलाश मित्तल

(पूर्व अध्यक्ष – न.पा. जौरा)

समर्पित भाजपा कार्यकर्ता

प्रदेश अध्यक्ष म.प्र. अग्रवाल महासभा भोपाल

शारदा कैलाश मित्तल
(अध्यक्ष – लायंस क्लब जौरा)
(पूर्व अध्यक्ष – न.पा. जौरा)



ब्रीफ न्यूज

पेपरलेस मतदान प्रणाली के लिए अधिकारियों की ड्यूटी लगाई

सागर। त्रि-स्तरीय पंचायत उपचुनाव 2025 में मध्य प्रदेश राज्य निर्वाचन आयोग द्वारा पहली बार पेपरलेस मतदान प्रणाली लागू की जा रही है। जिसके तहत मतदाताओं, अभ्यर्थियों एवं राजनैतिक दलों को नई प्रणाली से अवगत कराने के लिए मतदाता जागरूकता अभियान (सेंस) चलाया जा रहा है। कलेक्टर एवं जिला निर्वाचन अधिकारी संदीप जी आर के आदेशानुसार प्रचार-प्रसार, मॉकपोल की तैयारी, सॉफ्टवेयर व हार्डवेयर संचालन में सहयोग के लिए परिसर दूतों की नियुक्ति की गई है। साथ ही, ग्राम पंचायतों एवं मतदान केंद्रों पर कार्यरत अधिकारियों को प्रशिक्षण देकर नई प्रणाली से अभ्यस्त कराया जाएगा। इस संबंध में संबंधित अधिकारियों की ड्यूटी भी निर्धारित की गई है। जिसमें जिला स्तरीय नोडल अधिकारी अमर जैन सहित जिला स्तरीय मास्टर ट्रेनर्स की ड्यूटी लगाई गई है। पेपरलेस मतदान प्रणाली के लिए प्रशिक्षण 9 अप्रैल को,

सागर। कलेक्टर एवं जिला निर्वाचन अधिकारी संदीप जी आर के आदेशानुसार त्रि-स्तरीय पंचायत उपचुनाव 2025 में पेपरलेस मतदान प्रणाली (पेपरलेस) बूथ के माध्यम से होने वाले चुनाव हेतु संबंधित जनपद पंचायतों की संबंधित ग्राम पंचायतों में एवं प्रत्येक मतदान केंद्रों पर मतदाताओं, अभ्यर्थियों एवं राजनैतिक दलों के प्रतिनिधियों को परिचित कराये जाने मतदाता जागरूकता के लिए अधिकारियों को 9 अप्रैल को दोपहर 2 बजे से जिला निर्वाचन कार्यालय, सागर में प्रशिक्षण आयोजित किया जाएगा।प्रशिक्षण में सहायक नोडल अधिकारी, मास्टर ट्रेनर्स, पंचायत इस्पेक्टर, कंप्यूटर ऑपरेटर, ग्राम सचिव एवं सह सचिव की उपस्थिति अनिवार्य होगी।

नवीन अनमोल पोर्टल 2.0 पर हर गर्भवती महिला की हेल्थ ट्रैकिंग हो सकेगी: तिमोरी

सागर। मुख्य चिकित्सा एवं स्वास्थ्य अधिकारी डॉ. ममता तिमोरी ने बतलाया कि आरसीएच पोर्टल के नवीन संस्करण 2.0 से मातृ मृत्यु दर को कम करने को लेकर विभाग अब हर गर्भवती महिला की हेल्थ ट्रैकिंग करेगा विभाग द्वारा पोर्टल को अपग्रेड कर दिया गया है।

विधायक के अनुरोध पर सीएम ने विकास मुद्दों एवं पीड़ितों को त्वरित सहायता राशि स्वीकृत कर सकारात्मक प्रतिक्रिया दी

सत्ता सुधार ■ सागर
सोमवार को भोपाल प्रवास के दौरान नरयावलु विधायक इंजी.प्रदीप लारिया ने प्रदेश के यशस्वी मुख्यमंत्री डॉ.मोहन यादव जी से मुलाकात कर व्यापक जनहित को दृष्टिगत करते हुए क्षेत्र की प्रमुख मांगों को पूरा कराने का निवेदन किया।विधायक लारिया ने मुख्यमंत्री डॉ.मोहन यादव से नगर पालिका परिषद, मकरोनिया में स्वयं के स्थाई पेयजल स्रोत की संपूर्ण कार्य योजना (लागत 55 करोड़ रु.) स्वीकृत कराने, निर्माणधीन कड़ान मध्यम सिंचाई परियोजना की पुनरीक्षित प्राक्कलन को पुनर्संशोधन समिति में सम्मिलित कर स्वीकृत प्रदान कराने, सेतु बंधन योजना (एकदूध) अंतर्गत मकरोनिया चौराहे पर फ्लाई ओवर का निर्माण कार्य का पुनरीक्षित फ्लाई



ओवर की लंबाई बढ़ाने एवं मकरोनिया को अनुविभागीय कार्यालय (राजस्व) स्थापित कराने का अनुरोध किया। विधायक लारिया के अनुरोध पर मुख्यमंत्री डॉ.मोहन यादव ने सकारात्मक प्रतिक्रिया देते हुए विकास कार्यों की स्वीकृति हेतु यथोचित सहायता का आश्वासन

दिया। इस दौरान विधायक लारिया ने मुख्यमंत्री जी से बीएमसी, सागर में इलाज के दौरान पैर जल जाने से मृत क्षेत्र की सौम्या पिता श्री अरुण अहिरवार, निवासी सनोधा को आर्थिक सहायता राशि एवं कृषि कार्य के दौरान करंट लगने से मृत भूपेंद्र पिता श्री सुरेश यादव, निवासी तोड़ा गौतमिया को मुख्यमंत्री स्वेच्छानुदान राशि स्वीकृत कराने के निवेदन पर डॉ.मोहन यादव जी पीड़ितों के आश्रितों को त्वरित दो-दो लाख रुपये की राशि स्वीकृत कराने के आदेश जारी किये। विधायक लारिया ने विकास मुद्दों पर एवं सीएम रिलीफ फंड से क्षेत्र के पीड़ित परिजनों को त्वरित सहायता प्रदान कराने मुख्यमंत्री की सकारात्मक पहल के लिए धन्यवाद ज्ञापित किया।



सागर। एमआईजी कॉलोनी तिली निवासी गोलडी अंकुर श्रीवास्तव की माता जी स्व. श्रीमति आशा श्रीवास्तव जी के आकस्मिक निधन होने पर महापौर श्रीमत संगीता सुशील तिवारी जी एवं वरिष्ठ भाजपा नेता डॉ. सुशील तिवारी ने, श्रीवास्तव जी के निवास पर पहुंचकर श्रद्धा सुमन अर्पित किए एवं शोकाकुल परिवार को संबल प्रदान किया।

कार्यक्रम

भाजपा का 46 वां स्थापना दिवस विधायक कार्यालय पर मनाया गया

भाजपा के पितृपुरुषों में राष्ट्र समर्पण की भावना थी: विधायक

सत्ता सुधार ■ बीना/सागर
भारतीय जनता पार्टी का 46 वां स्थापना दिवस विधायक निर्मला सप्रे के कार्यालय परिसर में मनाया गया। इस अवसर पर सबसे पहले विधायक एवं भाजपा के पदाधिकारियों द्वारा रामनवमी का अवसर होने के कारण श्रीराम की पूजा अर्चना की, एवं भारतीय जनता पार्टी का ध्वजारोहण किया। इसके उपरान्त भाजपा के पितृपुरुषों पं. दीनदयाल उपाध्याय, कुशाभाऊ ठाकुर, अटल बिहारी वाजपेयी आदि के चित्रों पर माल्यार्पण कर उन्हें अपनी श्रद्धांजलि अर्पित की। इसके उपरान्त विधायक निर्मला सप्रे ने अपन उद्बोधन में कहा कि भारतीय जनता पार्टी वह पार्टी है जिसमें सैंकड़ों वर्षों देश की जनता के इतजार के बाद अयोध्या में रामलला का मंदिर बनवाया। उन्होंने कहा कि आज श्रीराम की



कृपा से ही भाजपा भारत की सबसे बड़ी पार्टी बन चुकी है। उन्होंने कहा कि भाजपा के पितृपुरुषों में राष्ट्र समर्पण की भावना थी और इसी भावना के कारण आज लाखों लोग पार्टी से जुड़े हैं। उन्होंने सभी भाजपा पदाधिकारियों और कार्यकर्ताओं को स्थापना दिवस पर अपनी शुभकामनाएं प्रेषित की। कार्यक्रम का संचालन नवीन सिंह चंदेल ने किया एवं आभार प्रदर्शन ग्रामीण मंडल अध्यक्ष संजय सिंह ठाकुर किरांवद ने किया। कार्यक्रम में बड़ी संख्या में भाजपा के नेतागण और कार्यकर्तागण मौजूद रहे। इसके बाद विधायक पं. दीनदयाल उपाध्याय उद्यान पहुंची जहां सैंकड़ों कार्यकर्ताओं की उपस्थिति में उनकी प्रतिमा पर माल्यार्पण किया। कार्यक्रम के दौरान भाजपा के मंडल अध्यक्ष मौजूद रहे।



आशीर्वाद से हुआ। पंडित प्रदीप जैन के साहित्य में महामस्तकाभिषेक के बाद शांतिधारा की गई इस पावन अवसर पर नेमीचंद प्रवीण जैन, अरुण अमित सुमित जैन और सोधर्म इंद्र रमेशचंद्र जैन समेत कई श्रद्धालुओं की अभिषेक का सीमाय प्राप्त हुआ। प्रदीप, श्रेयांश सागर, राजेश, विनोद, शीलचंद्र और राकेश जैन ने भी इस धार्मिक कार्य में भाग लिया।पंडित प्रदीप जी ने बताया कि मुनि सुव्रतसागर महाराज की प्रेरणा से हर महीने के पहले रविवार को बाबा का महामस्तकाभिषेक होता है। उन्होंने कहा कि जो भी श्रद्धालु यहां आकर अभिषेक और शांतिधारा करते हैं, उनकी मनोकामनाएं पूरी होती हैं।इस अवसर पर राजेश, वीरेंद्र, सुधीर, यश, अनिल, सुनील और सत्यक के साथ पुष्पा, आशा, प्रियंका,सुनीता, संगीता जैन और कल्पना सहित बड़ी संख्या में श्रद्धालु उपस्थित रहे। प्रत्येक माह के पहले रविवार को बड़ी संख्या में श्रद्धालु पारसबाबा के दर्शन के लिए यहां आते हैं।

सांसद डॉ. लता वानखेड़े ने आईपीयू ग्लोबल कॉन्फ्रेंस में रखा भारत का मज़बूत पक्ष,कहा-

आतंकवाद एक वैश्विक संकट, एडवांस टेक्नोलॉजी और आर्टिफीसियल इंटेलिजेंस का दुरुपयोग एक चिंता का विषय

सत्ता सुधार ■ सागर
सांसद डॉ. लता गुड्डु वानखेड़े ने ताशकंद में अंतर-संसदीय संघ (Inter-Parliamentary Union - IPU) की ग्लोबल कॉन्फ्रेंस में भारत का प्रतिनिधित्व करते हुए आतंकवाद के विरुद्ध देश का मज़बूत और स्पष्ट पक्ष दुनिया के सामने रखा। उन्होंने चेतावनी दी कि एडवांस टेक्नोलॉजी एवं आर्टिफिशियल इंटेलिजेंस (दृढ़) के दुरुपयोग से आतंकवाद अब और अधिक खतरनाक रूप ले रहा है।डॉ. वानखेड़े ने कहा, «भारत, जो हमेशा आतंकवाद के खिलाफ डटकर खड़ा रहा है, और इसे मानवता के लिए सबसे बड़ा खतरा मानता है। उन्होंने कहा कि भारत के प्रधानमंत्री नरेंद्र मोदी की आतंकवाद के खिलाफ सख्त नीति हैं।उनकी नीति «जिरो टॉलरेंस» पर आधारित हैं और आतंकवाद



को जड़ से खत्म करने के लिए सशक्त कार्रवाई, कूटनीतिक दबाव और अंतरराष्ट्रीय सहयोग को प्राथमिकता देते हैं। अब समय आ गया है कि अंतरराष्ट्रीय

समुदाय एकजुट होकर इस वैश्विक खतरे से निपटने के लिए निर्णायक कदम उठाए।«डॉ. वानखेड़े ने विशेष रूप से इस बात पर बल दिया कि कैसे आधुनिक

आतंकवादी अब एआई का इस्तेमाल कर रहे हैं—चाहे वो प्रचार, भर्ती, दुष्प्रचार, साइबर हमले या फिर स्वायत्त हथियारों के माध्यम से हमले हों। उन्होंने कहा, «दृढ़ का

दुरुपयोग अब आतंकवादियों के लिए एक हथियार बन गया है।

उन्होंने इस ख़तरे से निपटने के लिए पाँच स्तरीय रणनीति का सुझाव दिया -

■ **एआई नियंत्रण और साइबर सुरक्षा:** सरकारों को एआई की सुलभता को नियंत्रित करने वाले कड़े नियम लागू करने चाहिए।
■ **सार्वजनिक-निजी सहयोग:** तकनीकी कंपनियों को जिम्मेदार एआई विकास सुनिश्चित करना होगा।

■ **वैश्विक खुफिया साझेदारी:** देशों को मिलकर खुफिया जानकारी और सर्वोत्तम प्रथाओं को साझा करना चाहिए।

■ **नैतिक एआई विकास:** एआई को नैतिक दिशा-निर्देशों के तहत विकसित किया जाए। उसका नियमित ऑडिट हो।

■ **एआई का आतंकवाद विरोधी उपयोग:** निगरानी और खुफिया तंत्र को मज़बूत करने के लिए एआई का उपयोग सही तरीके से करना होगा जो आवश्यक है। डॉ. वानखेड़े ने वैश्विक नेताओं से अपील की कि वे मिलकर मजबूत नीतियाँ बनाएं ताकि एआई मानवता के पक्ष में एक सकारात्मक शक्ति बना रहे और इसके दुरुपयोग को रोक जा सके। उनका यह दृष्टिकोण न केवल भारत के आतंकवाद-विरोधी रुख को दर्शाता है, बल्कि तकनीकी युग में सुरक्षा की बदलती परिभाषा को भी रेखांकित करता है। आईपीयू मंच पर डॉ. लता वानखेड़े की यह दृढ़ प्रस्तुति भारत के वैश्विक नेतृत्व की दिशा में एक बड़ा कदम माना जा रहा है। सभी साथी देशों के प्रतिनिधियों ने भारत के इस पक्ष की सराहना की है।

खुरई विस क्षेत्र के सभी 6 भाजपा मंडलों में कोरे समितियों का गठन किया

आवश्यक विषयों पर मार्गदर्शन देंगी मंडल कोरे समितियां

सत्ता सुधार ■ सागर

खुरई विधानसभा क्षेत्र के सभी 6 भाजपा मंडलों में विभिन्न कार्यों, गतिविधियों के सफल संचालन व क्रिया-न्वयन के उद्देश्य से भाजपा मंडल अध्यक्षों ने पूर्व गृहमंत्री, खुरई विधायक श्री भूपेन्द्र सिंह से मार्गदर्शन प्राप्त कर मंडल वार 5 सदस्यीय कोरे समितियों का गठन किया है। यह समिति संबंधित मंडल के अंतर्गत प्रशासनिक, राजनैतिक, संगठनात्मक एवं सभी आवश्यक विषयों पर उचित मार्गदर्शन करेगी। जिससे कार्यों को निरंतरता एवं गति प्राप्त हो सकेगी। खुरई विधानसभा क्षेत्र के प्रत्येक मंडल में गठित 5 सदस्यीय कोरे समिति के प्रमुख संबंधित भाजपा मंडल अध्यक्ष होंगे। गठित की गई सभी छह मंडलों की कोरे समितियों की पहली संयुक्त बैठक 9 अप्रैल बुधवार को पूर्व गृहमंत्री, खुरई विधायक श्री भूपेन्द्र सिंह की उपस्थिति में उनके सागर स्थित कार्यालय में दोपहर 12 बजे से आयोजित की गई है। गठित की गई मंडल वार कोरे समितियां इस प्रकार हैं। खुरई नगर मंडल कोरे समिति में राहुल चौधरी मंडल अध्यक्ष खुरई, प्रवीण जैन गढ़ौला, देशराज यादव

खुरई, बलराम यादव खुरई, अजीत सिंह अजमांनी खुरई शामिल हैं। खुरई ग्रामीण मंडल कोरे समिति में रविन्द्र सिंह नरोदा मंडल अध्यक्ष खुरई ग्रामीण, ओमप्रकाश कुर्मी घोरट, हरिशंकर कुशवाहा मुकामपुर, विक्रम सिंह ठाकुर बरोदिया, परमानंद यादव बरोदिया शामिल हैं। धनौरा मंडल समिति में राजपाल सिंह सिंगपुर, रघुराज सिंह बाहरपुर, जितेन्द्र सिंह धनौरा, महेश लोधी खैरा, माधव सिंह दुगाहाकलां शामिल हैं। इसी प्रकार मालथौन मंडल कोरे समिति में अरविंद सिंह रामछायरी मंडल अध्यक्ष, जयंत सिंह बुंदेला मालथौन, रामकुमार बघेल खरैरा, बलवीर सिंह लोंगर शामिल हैं। बरोदिया कलां मंडल कोरे समिति में नीतेश यादव प्रेमपुरा मंडल अध्यक्ष, वीरेंद्र सिंह बुंदेला दरी, केशरी सिंह लोधी वनखिरिया, कैलाश घोषी रजवांस, दयाराम चौरसिया बरोदिया कलां शामिल हैं।बांदरी मंडल कोरे समिति में अनिल पाराशर (झींकनी) मंडल अध्यक्ष, अभय सिंह लोधी बांदरी, लोकेंद्र सिंह राजपूत पिठौरिया, आजाद यादव बमनोरा, देशराज सिंह लोधी नेताना शामिल हैं।

पूर्व गृहमंत्री भूपेन्द्र सिंह खुरई में मुख्यमंत्री कन्यादान योजना के तहत सामूहिक विवाह आयोजन की तैयारी बैठक लेंगे

सागर। खुरई विधानसभा क्षेत्र में आगामी 16 अप्रैल को मुख्यमंत्री कन्यादान योजना के अंतर्गत होने जा रहे सामूहिक विवाह सम्मेलन के आयोजन के संबंध में पूर्व गृहमंत्री, खुरई विधायक भूपेन्द्र सिंह खुरई व मालथौन विकास खंड के सभी अधिकारियों की बैठक लेंगे। सामूहिक विवाह सम्मेलन की तैयारी हेतु आयोजित बैठक जनपद पंचायत खुरई के सभाकक्ष में 8 अप्रैल मंगलवार को दोपहर 2 बजे आयोजित की गई है।



बीफ न्यूज

पिता को खोकर भी मैदान में डटे रहे मोहम्मद सिराज

नई दिल्ली। मोहम्मद सिराज को भारतीय टीम के बेस्ट बॉलर्स में गिना जाता है। हालांकि, यहां तक का उनका सफर आसान नहीं था। पिता ऑटो रिक्शा चलाते थे। मां घर का खर्च चलाने के लिए घरों में काम करती थीं। सिराज शौक के लिए लोकल टूर्नामेंट्स खेलते थे। यहां अच्छा प्रदर्शन कर उन्होंने रणजी टीम में जगह बनाई। 2017 में हैदराबाद ने सिराज को 2.5 करोड़ रुपए में खरीदा। 2018 में वह आरसीबी में आए। यहां खराब गेंदबाजी के कारण वे कई बार ट्रोल भी हुए, लेकिन उन्होंने हार नहीं मानी और साल दर साल इंप्रूव किया। आज सिराज भारतीय टीम का अहम हिस्सा है।

2023 से चहल टीम इंडिया के लिए नहीं खेले

नई दिल्ली। युजवेंद्र चहल अगस्त 2023 के बाद से राष्ट्रीय टीम के लिए कोई मैच नहीं खेला है। हालांकि, पिछले साल वह 2024 में टी-20 वर्ल्ड कप में टीम में शामिल थे। चहल ने कहा, मैं खेल का लुफ उठाता हूं, किस टीम के लिए खेल रहा हूं, इस पर नहीं सोचता। आईपीएल में पंजाब किंग्स के लिए खेल रहे जियोहॉटस्टार प्रेस रूम में चहल ने टीम इंडिया में वापसी को लेकर भास्कर के पूछे सवाल पर कहा, मैं पिछले साल लगभग पूरे वर्ष टीम से बाहर था, लेकिन टी-20 वर्ल्डकप के लिए राष्ट्रीय टीम में वापसी करने में सफल रहा। मैं खुद पर दबाव डालने से बचना चाहता हूं। मैं किसी टीम के लिए खेल रहा हूं यह सोचे बिना अपने खेल का लुफ उठाता हूं। मैं इस बारे में ज्यादा नहीं सोचता हूं। यह मेरे हाथ में नहीं है। चहल ने कहा कि पंजाब किंग्स पिछले सालों की तुलना में ट्रॉफी की प्रबल दावेदार है। यह डिफरेंट टीम है। हमने तीन मैच खेले हैं और सबसे अच्छी बात यह है कि हमने उनमें से दो जीते हैं। टीम का माहौल काफी बेहतर है। कप्तान श्रेयस अय्यर और कोच रिकी पोंटिंग दोनों ही खिलाड़ियों को अपनी क्षमता के अनुसार प्रदर्शन करने की छूट दी हुई है।

लॉरेंस विश्व खेल पुरस्कारों में आकर्षण का केंद्र होंगे जोकोविच

नई दिल्ली। महान टेनिस खिलाड़ी नोवाक जोकोविच स्पेन की राजधानी में होने वाले लॉरेंस विश्व खेल पुरस्कारों में आकर्षण का केंद्र होंगे। खिलाड़ियों को दिए जाने वाले पुरस्कारों की यह 25वीं वर्षगांठ है। यह लगातार दूसरा साल है जब पुरस्कार समारोह का आयोजन मैड्रिड में हो रहा है। ये पुरस्कार 21 अप्रैल को प्रतिष्ठित पैलेसियो डी सिबेल्स में दिए जाएंगे। 24 बार के ग्रैंड स्लैम चैंपियन और पांच बार के लॉरेंस के साल के सर्वश्रेष्ठ खिलाड़ी जोकोविच ने कहा, लॉरेंस विश्व खेल पुरस्कार की 25वीं वर्षगांठ मनाने के लिए फिर से मैड्रिड आना रोमांचक है। मैंने पिछले साल मैड्रिड में अपना पांचवां लॉरेंस खिताब जीतने की यादें संजोई हैं और सौभाग्यशाली हूँ कि फिर इस समारोह के शामिल होने का मौका मिला है।

वनडे क्रिकेट टीम हैरी ब्रूक इंग्लैंड की टी-20 और वनडे टीम के कप्तान ने कहा-

यह मेरे लिए सम्मान की बात, जोस बटलर की जगह लेंगे

एजेंसी ■ लंदन

हैरी ब्रूक इंग्लैंड की टी-20 और वनडे क्रिकेट टीम के नए कप्तान बनाए गए हैं। ईसीबी ने सोमवार को ब्रूक को वाइट बॉल कैप्टन बनाने का ऐलान किया। वे जोस बटलर की जगह लेंगे। बटलर ने पिछले महीने चैंपियंस ट्रॉफी 2025 के बाद कप्तानी छोड़ने का ऐलान किया था। 26 साल के हैरी ब्रूक ने कहा- यह मेरे लिए सम्मान की बात है। जब मैं व्हार्फेडेल में बलें क्रिकेट खेलता था। तब यॉर्कशायर से खेलने और इंग्लैंड की कप्तानी करने का सपना देखता था। यह मौकों मेरे लिए बहुत मायने रखता है। ब्रूक जनवरी 2022 में डेब्यू करने के बाद से इंग्लैंड की वाइट बॉल टीम का अहम हिस्सा हैं। वे पिछले एक साल से वनडे और टी-20 टीम के वाइस कैप्टन हैं। उन्होंने सितंबर-2024 में बटलर की गैरमौजूदगी में ऑस्ट्रेलिया के खिलाफ वनडे सीरीज में इंग्लिश की कप्तानी कर चुके हैं। वे न्यूजीलैंड



में 2018 आईसीसी अंडर-19 वर्ल्ड कप में भी इंग्लैंड की कप्तानी कर चुके हैं।

भारत को दिलाया सिल्वर मेडल

कराटे वर्ल्ड कप रूस-2025 में बिहार की अनुष्का अभिषेक ने रचा इतिहास

एजेंसी ■ मुजफ्फरपुर

रूस की राजधानी मॉस्को में आयोजित कराटे वर्ल्ड कप-2025 में भारत की ओर से हिस्सा ले रही बिहार के मुजफ्फरपुर की 13 वर्षीय अनुष्का अभिषेक ने शानदार प्रदर्शन कर सिल्वर मेडल अपने नाम किया है। मास्को के विमपेल स्टेडियम में चार से आठ अप्रैल तक चले इस अंतरराष्ट्रीय आयोजन में अनुष्का ने अपनी प्रतिभा और साहस से सबका ध्यान खींचा।

वर्ल्ड कप में दमदार प्रदर्शन, फाइनल में रूस से हारी अनुष्का

अनुष्का ने टूर्नामेंट में शुरुआत से ही शानदार खेल दिखाया। उन्होंने पहले ताजिकिस्तान, फिर उज्बेकिस्तान और इसके बाद अर्मेनिया की प्रतिभागियों को हराकर सेमीफाइनल में प्रवेश किया। सेमीफाइनल में उन्होंने मॉरिशस की खिलाड़ी को हराकर फाइनल में जगह बनाई, जहां उनका मुकाबला मेजबान देश रूस की खिलाड़ी से हुआ। फाइनल में



अनुष्का ने कड़ी टक्कर दी, लेकिन अंत में महज तीन अंकों से हार गई और सिल्वर मेडल के साथ टूर्नामेंट का

समापन किया। इस प्रदर्शन ने भारत का नाम अंतरराष्ट्रीय खेल मंच पर एक बार फिर रोशन कर दिया।

बचपन से रहा खेल के प्रति जुनून

मुजफ्फरपुर की रहने वाली अनुष्का

पंजाब किंग्स और चेन्नई सुपर किंग्स का मैच आज, मोहाली में 3-3 मैच जीते

महाराजा यादविंद सिंह स्टेडियम में पहली बार भिड़ेंगी दोनों टीमें

एजेंसी ■ चंडीगढ़

आईपीएल के रोमांचक मुकाबलों की कड़ी में मंगलवार को मोहाली में एक ऐतिहासिक मैच होने जा रहा है। 6 साल बाद पंजाब किंग्स और चेन्नई सुपर किंग्स की टीमें फिर आमने-सामने होंगी। मुकाबला इस बार नए बने महाराजा यादविंद सिंह इंटरनेशनल क्रिकेट स्टेडियम, मुल्तांपुर में मंगलवार को खेला जाएगा। इससे पहले दोनों टीमें 2019 में मोहाली के आईएस बिंद्रा स्टेडियम में भिड़ी थीं। जहां दोनों के बीच रिकॉर्ड बराबरी का रहा है। शनिवार को राजस्थान रॉयल्स के हाथों हार झेल चुकी पंजाब किंग्स के सामने अब घरेलू मैदान पर वापसी की चुनौती है। वहीं दिल्ली कैपिटल से हारकर चेन्नई की टीम भी जीत की तलाश में मैदान में उतरेगी। ऐसे में दोनों टीमों पर जीत का दबाव साफ दिखेगा।

अब तक के आंकड़ों में चेन्नई को हल्की बढ़त

आईपीएल इतिहास में अब तक पंजाब और चेन्नई के बीच 30 मुकाबले हुए हैं, जिनमें चेन्नई ने 16 मैच जीते हैं, जबकि पंजाब ने 14 मुकाबलों में जीत हासिल की है। मोहाली



की बात करें तो वहां दोनों टीमों के बीच 6 मुकाबले हुए हैं और दोनों ने तीन-तीन जीत हासिल की हैं। इससे यह भी साफ है कि घरेलू मैदान का कोई स्पष्ट फायदा नहीं रहा है।

धर्मशाला में भी भिड़ी हैं दोनों टीमें

हिमाचल के धर्मशाला में पंजाब किंग्स का दूसरा होम ग्राउंड है, वहां दोनों टीमों के बीच 3 मैच खेले गए हैं। इसमें चेन्नई ने 2 बार जीत

दर्ज की है, जबकि पंजाब को 1 मुकाबले में सफलता मिली है।

टॉस अहम होगा, दूसरी पारी में पंजाब ज्यादा सफल

रिकॉर्ड बताते हैं कि पंजाब किंग्स ने घरेलू मैदान पर चेन्नई के खिलाफ ज्यादातर मैच तब जीते हैं, जब उसने दूसरी पारी में बल्लेबाजी की है। ऐसे में टॉस जीतकर पंजाब की टीम

चेन्नई की टीम पहुंची मोहाली

दिल्ली से हार के बाद चेन्नई सुपर किंग्स की टीम रविवार को दोपहर करीब 2.30 बजे शहीद भगत सिंह इंटरनेशनल एयरपोर्ट, चंडीगढ़ पहुंची। टीम के साथ कप्तान ऋतुराज गायकवाड़, रविंद्र जडेजा, राहुल त्रिपाठी और विकेटकीपर बल्लेबाज एमएस धोनी भी थे। टीम सोमवार को मुल्तांपुर स्टेडियम में अभ्यास करेगी।

पहले गेंदबाजी करने का फैसला ले सकती है। हालांकि, राजस्थान से मिली हार को देखते हुए टीम कोई भी रणनीति बनाते वक्त सतर्कता बरतेगी।

चेन्नई का स्कोरिंग रिकॉर्ड भी दमदार

चेन्नई सुपर किंग्स ने पंजाब के खिलाफ अब तक सबसे ज्यादा 240 रन का स्कोर खड़ा किया है, जबकि उसका न्यूनतम स्कोर 120 रन रहा है। वहीं पंजाब किंग्स ने चेन्नई के खिलाफ 231 रन का सर्वोच्च स्कोर बनाया है और उसका न्यूनतम स्कोर 92 रन रहा है। यानी दोनों टीमों के बीच स्कोरिंग की क्षमता में ज्यादा फर्क नहीं है।

क्रिकेट: अखिल की 65 बॉल पर 97 रनों की पारी से विद्युत विभाग को मिले दो अंक

एजेंसी ■ वाराणसी

पूर्वोत्तर रेलवे वाराणसी मंडल की ओर से अंतर विभागीय टी-20 क्रिकेट प्रतियोगिता में बोते दिन को दो मुकाबले खेले गए। विद्युत (ऑपरेशन) विभाग के अखिल कुमार ने 65 बॉल पर 97 रन की शानदार पारी खेलकर टीम को जीत दिलाई। आरपीएफ की टीम ने गेंदबाजी के दौरान 22 अतिरिक्त रन लुटा दिए। पहला मैच आरपीएफ और विद्युत (ऑपरेशन) के बीच खेला गया। टॉस जीतकर आरपीएफ ने पहले बल्लेबाजी करते हुए 20 ओवर में 8 विकेट के नुकसान पर 169 रन बनाए। आरपीएफ के रामप्रवेश ने 21 बॉल पर पांच चौके और एक छक्के की मदद से 29, गिरजेश ने 13 बॉल पर एक चौके और तीन छक्के की



मदद से 26 रन बनाए। वरिष्ठ मंडल सुरक्षा आयुक्त एस रामकृष्णन ने 27, सुमित ने 19 और जावेद ने 17 रनों की पारी खेली। गेंदबाजी में विद्युत के नादिर हुसैन ने तीन राजेश ने दो विकेट लिए। रामदयाल, विपिन और शैलेश को

एक-एक सफलता मिली। 170 रनों के लक्ष्य का पीछा करती हुई विद्युत की टीम ने 19.2 ओवर में 7 विकेट के नुकसान पर 170 रन बनाए। इस तरह टीम ने जीतकर हासिल कर 2 महत्वपूर्ण अंक जुटाए।

दैनिक

सत्ता सुधार

समाचार एवं विज्ञापन के लिए संपर्क करें

विनोद तिवारी

जिला ब्यूरो प्रमुख दमोह

मो. 6266038075

लॉर्ड कृष्णा पब्लिक हाई स्कूल

Play group, Nursery, LKG, UKG, Admission Open

Let us to 10th classes

LKG makes education easier and better

विद्या नगर, गुल्शन शाह दरबार के पास, एसी गेट, सिवपुरी (म.न.)

Mobile: 9425488667, 8770753472, 7874832538

समस्याएं, जलवायु समस्याएं, सामान्य इलेक्ट्रिकल समस्याएं

संपर्क करें

उत्तर प्रदेश के लोगों को घरौनी में मिलेगी संशोधन की सुविधा

योगी सरकार लाएगी नया अधिनियम, छह माह के अंदर आपत्ति दर्ज करा सकेंगे, सहायक रिकॉर्ड ऑफिसर करेंगे सुनवाई

सत्ता सुधार ■ लखनऊ

उत्तर प्रदेश में लोगों को घरौनी में संशोधन कराने की सुविधा जल्द मिलेगी। योगी सरकार ग्रामीण क्षेत्रों में आबादी के सर्वे और मालिकाना हक के लिए विधेयक लाने जा रही है। प्रस्तावित प्रारूप के अनुसार, घरौनी का प्रमाणपत्र मिलने के छह माह के भीतर संबंधित पक्ष उस पर आपत्ति कर सकेगा। इसकी सुनवाई सहायक रिकॉर्ड ऑफिसर करेंगे। ग्रामीण क्षेत्रों में आबादी वाले हिस्सों पर मालिकाना हक पहले राजस्व रिकॉर्ड में दर्ज नहीं था। इससे विवाद

की स्थिति में दिक्कत होती थीं। घर बनाने के लिए बैंकों से लोन भी नहीं मिल पाता था। इससे निपटने के लिए प्रदेश सरकार ने 8 अक्टूबर 2020 को ग्रामीण क्षेत्रों में आबादी का सर्वे और घरौनी प्रबंध नियमावली की अधिसूचना जारी की, लेकिन, यह नियमावली अभी तक किसी अधिनियम के अधीन नहीं है।

निगरानी तहसीलदार करेंगे

प्रदेश सरकार ने शीघ्र ही ग्रामीण आबादी अभिलेख विधेयक 2025 विधानमंडल के दोनों सदनों



में लाने का निर्णय लिया है। इसमें ग्रामीण आबादी का सर्वे और स्वामित्व के प्रमाणपत्र की प्रक्रिया एआरओ यानी उप जिलाधिकारी

की निगरानी में पूरी होगी। सर्वे टीम और राजस्व निरीक्षक के काम की सीधी निगरानी संबंधित तहसीलदार व नायब तहसीलदार करेंगे। मौके

असहमत होने पर डीएम के यहां अपील

यहां से असहमत पक्ष जिला रिकॉर्ड ऑफिसर यानी डीएम के यहां अपील कर सकेंगे। फिर भी मामला नहीं सुलझा तो सिविल कोर्ट का विकल्प उपलब्ध होगा। विधेयक के प्रारूप का विधायी विभाग परीक्षण कर रहा है। इसे विधानमंडल के मानसून सत्र में प्रस्तुत किए जाने की योजना है।

पर बने आवासों व खाली भूमि का स्वामित्व, सड़क, गलियों, पोल, ट्रांसफॉर्मर, हैंडपंप, पाइप लाइन, बिजली की लाइन, सीवर लाइन, रेलवे लाइन, कम्प्युनिटी एरिया, मंदिर व अन्य पवित्र स्थानों का ब्योरा सर्वे में रखा जाएगा। अभी

एक बार घरौनी में ऑनलाइन नाम दर्ज होने के बाद संशोधन की व्यवस्था नहीं है। लेकिन, अधिनियम में यह प्रबंध है कि घरौनी प्रमाणपत्र मिलने के छह माह के भीतर एआरओ के यहां आपत्ति की जा सकती है।

सीएम योगी ने कहा-अब खाते में जा रहा पैसा

पहले बाबू कट मांगता था...6 माह में मिलते थे

15 करोड़ लोगों को फ्री राशन उपलब्ध कराया , सिविल के क्षेत्र में सस्ते आवास बनाना चुनौती

सत्ता सुधार ■ गोरखपुर

सीएम योगी आदित्यनाथ ने कहा कि विश्वविद्यालय और तकनीकी संस्थानों की जिम्मेदारी बनती है कि तकनीक हमसे संचालित हो, हम उससे नहीं। तकनीक ने जीवन को आसान बनाया है। यह विश्वविद्यालय सतत नहीं समग्र विकास की परिकल्पना को लेकर कार्य कर रहा है। भारतीय मनीषा ने सतत की जगह समग्र विकास की परिकल्पना की थी। उसी समग्रता की झलक यहां देखने को मिल रही है। अगर हमारा पक्ष सतत का होता तो हम किसी एक पक्ष को लेकर काम करते। यह भारतीय दृष्टि है कि हम समग्रता को लेकर आगे बढ़ेंगे। सीएम मदन मोहन मालवीय प्रौद्योगिकी विवि में नव नियुक्त शिक्षकों के प्रेरण कार्यक्रम और विभिन्न परियोजनाओं के लोकार्पण-शिलान्यास के दौरान संबोधित के रहे थे। उन्होंने कहा कि नए शिक्षकों को इस बात को ध्यान में रखना होगा कि कठिन परीक्षा के बाद उनका चयन हुआ है। जिस कार्य के लिए उनका चयन हुआ है, उसे साबित करना होगा। समग्र विकास की प्रक्रिया का हिस्सा बनकर कार्य करेंगे तो वही आपके लिए अवसर बनेगा। सीएम ने कहा कि तकनीक ने जीवन को आसान बनाया है। आज 15 करोड़ लोगों को फ्री में राशन उपलब्ध कराया है। मशीन से उसकी निगरानी कर सकते हैं। आज यूपी में 1.6



करोड़ नागरिकों को पेंशन दे रहे हैं। पेंशन में से बाबू पहले कट मांगता था, 6 महीने में 1800 मिलते थे। किराया और कट के बाद कुछ बचता ही नहीं था। आज पेंशन सीधे खाते में जा रही है। जिस काम में 110 करोड़ खर्च होने थे उसे 4 करोड़ में बना दिया। आज वह मॉडल बन गया है।

आज का समय प्रतिस्पर्धा का

विश्वविद्यालय पर कभी कोई डेंट आएगा तो कोई व्यक्ति उससे बच नहीं पाएगा। विश्वविद्यालय से जुड़ा हर व्यक्ति उन्नति और अवनति से जुड़ा है। आज का

केवल कैंपस तक सीमित न रहें

योगी ने कहा कि लोग से हटकर काम करें। समाज की जरूरत क्या है, उस पर काम करें। यही एक निजी विश्वविद्यालय होता तो फीस देना मुश्किल होता। समाज से पैसा लेकर विभागों को दिया जाता है। बरसात में पानी नदियों के माध्यम से समुद्र में जाता है। फिर समुद्र से वापस बनकर हर जगह बराबर बारिश होती है। उसी तरह ये सिस्टम है। हमारी जिम्मेदारी भी है समाज के प्रति। आप केवल कैंपस तक सीमित न रहें। आपकी जिम्मेदारी है कि सस्ती तकनीक लोगों के लिए उपलब्ध कराएं। पर्यावरण की चुनौती है।

भारत बनेगा तीसरी अर्थव्यवस्था

अगले दो वर्षों में भारत दुनिया की तीसरी बड़ी अर्थव्यवस्था बन जाएगा। विकास दर दुनिया की दूसरी अर्थव्यवस्था से तेजी से आगे बढ़ रही है। हर भारतीय आज खुद को साबित कर रहा है। यह संभावना पहले भी थी क्योंकि देश वही, संसाधन वही, केवल नेतृत्व बदला और आज भारत को दुनिया की उन ऊँचाइयों तक पहुंचाया जहां लोग ख्वाब देखते हैं।

समय प्रतिस्पर्धा का है। कभी भारत दुनिया में शिक्षा और तकनीक में दुनिया का मार्गदर्शन करता था।

10 वर्षों में हर क्षेत्र में काम हुए- हम विश्वगुरु कहलाए। हम लीड कर रहे थे। 10वीं सदी में दुनिया की जीडीपी में भारत

की हिस्सेदारी आधी से अधिक थी। अंग्रेजों ने यहां की अर्थव्यवस्था को कैसे नष्ट किया, ये किसी से छिपा नहीं है। आजादी के बाद 2014 तक भारत केवल 11वीं अर्थव्यवस्था बन सका था। पिछले 10 वर्षों में हर क्षेत्र में काम हुए।

खून पड़ा हुआ था। उसका शव चादर से ढका मिला। उधर मृतक के एक पारिवारिक भाई ने गुलदार के द्वारा हमला कर करने की सूचना लोगों को दी। सूचना मिलते ही पुलिस क्षेत्राधिकार नजीबाबाद, एसपी सिटी संजीव बाजपेई मौके पर पहुंचे।

ताजमहल देखने आए चार पर्यटक गर्मी से बेहोश

तेज धूप के साथ तीन दिन लू का अलर्ट जारी

■ **दिन में निकलना हुआ मुश्किल, 39.8 डिग्री सेल्सियस पहुंचा पारा**

■ **आज 43 डिग्री सेल्सियस तक पहुंचेगा पारा, सांस रोगियों को परेशानी**

सत्ता सुधार ■ आगरा

भीषण गर्मी के लिए तैयार हो जाएं, तीन दिन तक तेज धूप के साथ लू चलेगी, दिन का तापमान 43 डिग्री सेल्सियस तक पहुंचेगा। वहीं, पिछले दो दिनों से दिन में तेज हवा चलने से वातावरण में धूल कण बढ़ने लगे हैं। इससे सांस संबंधी बीमारियों से पीड़ित मरीजों की सांस उखड़ने लगी है। सांस लेने में परेशानी के साथ मरीज अस्पताल में भर्ती हो रहे हैं। दिन में तेज धूप निकली, इससे दिन का तापमान 39.8 डिग्री सेल्सियस दर्ज किया गया। सोमवार को सुबह से ही तेज

धूप निकलने के साथ गर्म हवा चलती रही, इससे सुबह का तापमान 19.9 डिग्री सेल्सियस दर्ज किया गया। सुबह 11 बजे के बाद धूप तेज होती गई। इससे पहले रविवार दोपहर में गर्म हवा चलने से बाहर निकलना मुश्किल हो गया। दिन का तापमान 39.8 डिग्री सेल्सियस दर्ज किया गया। शाम को भी गर्म हवा चलती रही। इससे वातावरण में धूल कण बढ़ गए, वायु गुणवत्ता सूचकांक भी बढ़ गया है। गर्मी से पर्यटकों का बुरा हाल है। ताजमहल और आगरा किला देखने आ रहे पर्यटक बीमार हो रहे हैं। ताजमहल देखने आए चार पर्यटकों गर्मी में बेहोश हो गए। उन्हें डिस्पेंसरी में प्राथमिक उपचार दिया गया। वहीं, गर्मी में बेचैनी और घबराहट होने पर पर्यटक छांव में बैठ गए, पानी और आयरएस घोल पीने के बाद भी ताजमहल देखने गए। तापमान लगातार बढ़ रहा है, ऐसे में

तापमान बढ़ने का आसार

उधर, मौसम विभाग का पूर्वानुमान है कि लू चलेगी, तीन दिन तक लू चलने के साथ ही दिन का तापमान 43 डिग्री तक पहुंचेगा। वहीं, 10 अप्रैल को धूल भरी आंधी चलने का पूर्वानुमान है।

11 से बदलेगा मौसम

मौसम का मिजाज एक बार फिर बदलेगा। 11 अप्रैल से मौसम बदलेगा, दो दिन तक बादल छाए रहेंगे। हालांकि तापमान में गिरावट नहीं आएगी, दिन का तापमान 40 डिग्री सेल्सियस से अधिक रहेगा।

ताजमहल और आगरा किला देखने आ रहे पर्यटकों की तबीयत बिगड़ रही है। असम से आई वैजंती को बेचैनी और घबराहट होने लगी, उन्हें डिस्पेंसरी में प्राथमिक उपचार दिया गया। बिहार से आई मौनू देवी, पंजाब की प्रतिभा और महाराष्ट्र से आए राजवीर की भी तबीयत बिगड़ गई। इन्हें भी प्राथमिक उपचार दिया गया।

VARDHANI CLASSES
Founder & CEO Dr. Karan Vardhani

On successful 13st year completion we will provide

नवदुर्गा के उपलक्ष

FREE EDUCATION TO 9 POOR STUDENTS THIS YEAR

नवदुर्गा के अवसर पर इस वर्ष 9 गरीब छात्रों को मुफ्त शिक्षा दी जाएगी, ताकि वे उज्जवल भविष्य की ओर बढ़ सकें।

9th Class

10th Class

11th Class

12th Class

And Foundation Courses

MATHS PHYSICS CHEMISTRY

@vardhaniclasses JOIN NOW

11 mb colony opposite miss hill school padav laskhar gwallor, Madhya Pradesh
Govind Tower Chavdi Bazar, Maharaaj Bada, Gwalior
9144255864, +9181037 67908

100% SCHOLARSHIP TEST

JOIN NOW

CORPORATE Gifting Solution

GIFTS लो

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

लखनऊ में पटाखा बनाते समय भीषण विस्फोट



■ **पलक झपकते ही उड़ गया गोदाम**

■ **मलबे में दबकर कारीगर हुए घायल**

सत्ता सुधार ■ लखनऊ

राजधानी लखनऊ में सोमवार को पटाखा बनाते समय विस्फोट हो गया। हादसे में गोदाम की दीवारें उड़ गईं। कारीगर मलबे में दबकर गंभीर रूप से घायल हो गया। मौके पर पहुंचे लोगों ने उसे आनन-फानन अस्पताल पहुंचाया। सूचना पर पहुंची पुलिस ने घटनास्थल का निरीक्षण करके जानकारी ली। घटना गोसाईगंज क्षेत्र के जौखंडी गांव की है। यहां गांव के बाहर बने पटाखा गोदाम में दोपहर करीब 12.30 बजे गांव निवासी सलमान पटाखा बना रहा था। इसी बीच एक पटाखा हाथ

पटाखा बनाने का लाइसेंस

: ग्रामीण गोदाम के पास पहुंचे तो उन्हें सलमान के चीखने की आवाज सुनाई पड़ी। लोगों ने किसी तरह उसे बाहर निकाला। हादसे में उसका एक पैर टूट गया है। अस्पताल में इलाज चल रहा है। सूचना पर दमकल कर्मी और पुलिस पहुंच गई। इस्पेक्टर बजेश त्रिपाठी ने बताया कि सलमान का इलाज चल रहा है। पटाखा गोदाम सलमान के भाई निसार का था। उनके पास लाइसेंस है। जांच के बाद आगे की कार्रवाई की जाएगी।

पूर्व विधायक तिवारी के दस ठिकानों पर छापा

ईडी ने गोरखपुर, लखनऊ-मुंबई में दौ दबिश

सत्ता सुधार ■ लखनऊ

सपा नेता और चिह्नधार सीट से पूर्व विधायक विनय शंकर तिवारी के गोरखपुर, लखनऊ, नोएडा और मुंबई के ठिकानों सहित देश में करीब दस जगहों पर ईडी ने एक साथ रेड डाली है। सोमवार की सुबह हुई इस कार्रवाई को एक साथ अंजाम दिया गया। ईडी ने उनके खिलाफ चार्जशीट तैयार कर ली थी। जल्द ही उसे कोर्ट में पेश किया जाना है। ईडी की जांच में सामने आया था कि मेसर्स गंगोत्री एंटरप्राइजेज लिमिटेड ने अपने प्रमोटरों, निदेशकों, गारंटर्स के साथ मिलकर बैंक ऑफ इंडिया के नेतृत्व वाले सात बैंकों के कंसेोर्टियम से 1129.44 करोड़ की क्रेडिट सुविधाओं का लाभ लिया था। बाद में इस रकम को उन्होंने अन्य कंपनियों में डायवर्ट कर दिया और बैंकों की रकम को वापस नहीं किया। इससे बैंकों के कंसेोर्टियम को 754.24 करोड़ का नुकसान हुआ था।

ईडी पहले भी जख्त कर चुकी संपत्तियां

पूर्व विधायक विनय शंकर



तिवारी की 72.08 करोड़ की संपत्तियों को ईडी ने नवंबर 2023 में जब्त कर दिया था। ईडी ने यह कार्रवाई विनय तिवारी की कंपनी गंगोत्री इंटरप्राइजेस लिमिटेड द्वारा बैंकों के कंसेोर्टियम का 1129.44 करोड़ हड़पने के मामले में की थी। बैंकों की शिकायत पर सीबीआई मुख्यालय ने केस दर्ज किया था, जिसके बाद ईडी ने भी विनय तिवारी समेत कंपनी के समस्त निदेशक, प्रमोटर और गारंटर के खिलाफ मनी लॉड्रिंग एक्ट के तहत केस दर्ज कर जांच शुरू कर दी थी। 2023 में ही राजधानी स्थित ईडी के जोनल कार्यालय ने विनय तिवारी की गोरखपुर, महाराजगंज और लखनऊ स्थित कुल 27 संपत्तियों को जब्त किया था।